

കേരളകത്തോലിക്കാ സഭാനവീകരണപ്രസ്ഥാനം ഒരുക്കുന്ന സ്വതന്ത്രചർച്ചാഭവനി

സത്യജ്വാല

മാസിക



**വിഗ്രഹാരാധനയുടെ
സീറോമലബാർ സൈൽ!**

**മേജർ ആർച്ച് ബിഷപ്പ് ആലുഞ്ചേരിക്ക്
ഒരു തുറന്ന കത്ത്**

**നിരീശ്വരരെ സൃഷ്ടിക്കുന്ന
കത്തോലിക്കാസഭ**

**ബിഷപ്പിനും വൈദികർക്കും
അക്രമികൾക്കുമെതിരെ
കോടതി സമൻസ്...**

വിശുദ്ധ മറിയക്കുട്ടി



**പല നാൾ കട്ടാൽ ഒരുനാൾ പിടിക്കും!
അഥവാ, ഒരു മെത്രാന്റെ...**

സത്യജ്വാല

കേരളകത്തോലിക്കാ സഭാനവീകരണപ്രസ്ഥാനം -KCRM- ഒരുക്കുന്ന സ്വതന്ത്ര ചർച്ചാവേദി
(For Private Circulation Only)

ജൂലൈ 2012

പുസ്തകം 1

ലക്കം 4

എഡിറ്റർ

ജോർജ്ജ് മുലേച്ചാലിൽ
വള്ളിച്ചിറ പി.ഒ. കോട്ടയം-686574
ഫോൺ: 9497088904
e- mail: geomool@gmail.com

വരിസംഖ്യ അയയ്ക്കേണ്ട വിലാസം:

സർക്കുലേഷൻ മാനേജർ, 'സത്യജ്വാല' തറക്കുന്നേൽ ബിൽഡിംഗ്,
കാർമൽ സ്കൂളിനു സമീപം, പാലാ പി.ഒ., കോട്ടയം- 686575
ഫോൺ: 9495188610 E-mail: mtharakunnel@gmail.com

ഈ ലക്കത്തിൽ

അൽമായശബ്ദം ബ്ലോഗ്: www.almayasabdam.blogspot.com

നിരീശ്വരരെയും കപടഭക്തരെയും
സൃഷ്ടിക്കുന്ന കത്തോലിക്കാസഭ

എഡിറ്റർ

Necessity of Church Act:

Joseph Pulikunnel

ഈ വ്യവസ്ഥിതി തുടരണമോ?

പാരിജാതം

പലനാൾ കട്ടാൽ ഒരുനാൾ പിടിക്കും!

ആത്മസ്ഥിതിവിവരം

കെ.എം.ജെ.പയസ്

പരിശുദ്ധം

സാമൂവൽ കുടൽ

ബിഷപ്പ് ആലഞ്ചേരിക്ക് തുറന്നുകത്ത്

തോമസ് തെങ്ങുപള്ളി

അല്മായരുടെ സഭാവിമർശനം അനിവാര്യം

ഫാ. ഡേവിഡ് കാച്ചപ്പള്ളി

മോചനകാഹളം- ആമുഖം

റവ.ഡോ.ജെയിംസ് ഗുരുദാസ്

'ചർച്ച് ആക്ട്' യാക്കോബായ - ഓർത്തഡോക്സ്
സഭകൾക്കും അനിവാര്യം

കോട്ടയം അതിരൂപതയ്ക്കുവേണ്ടിയുള്ള
നവീകരണപ്രാർത്ഥന

കന്നായ കത്തോലിക്ക നവീകരണസമിതി

ബിഷപ്പിനും വൈദികർക്കും
അക്രമികൾക്കുമെതിരെ ക്രിമിനൽകേസ്

അഡ്വ.എം.ജെ.ചെറിയാൻ

വീണ്ടുവിചാരങ്ങൾ (കവിത)

ജെൽത്രൂഡ് വട്ടമറ്റം

സാരാംശം

ജോസഫ് മറ്റപ്പള്ളി

20

3

ആലഞ്ചേരിമാർ ഉണ്ടാകുന്നത് എന്തുകൊണ്ട്?

ജോണി പ്ലാത്തോട്ടം

21

5

സ്കോളർഷിപ്പിനു നൽകിയ പണം വൈദികൻ
സ്വന്തമാക്കിയെന്ന് ആക്ഷേപം

22

6

ക്രൈസ്തവൻ പ്രസിഡന്റാവണമെന്ന വാദം
അപഹാസ്യം

23

9

അഡ്വ. ജോർജ്ജുകുട്ടി

10

കൽദായ പരവേശം, അഥവാ, വിഗ്രഹാരാധനയുടെ
സീറോ - മലബാർ സ്റ്റൈൽ!

24

12

സീറോ-മലബാർ വോയ്സ് ബ്ലോഗ്-യു.എസ്.എ.

ജോവാൻ ഓഫ് ആർക്

25

13

"സത്യജ്വാല" കിഴക്കുദിശ്ച വെള്ളിനക്ഷത്രം

26

14

ഫാ.എബ്രാഹാം വെള്ളാംതടത്തിൽ

വിശുദ്ധ മറിയക്കുട്ടി

28

15

ഇപ്പൻ

'വയ്ക്കു രണ്ടു ഡോളർ... ഒരു നേർക്കാഴ്ച

31

16

ജെയിംസ് ഐസക് കുടമാളൂർ

ഇൻഷുറൻസ് കമ്പനികളും

33

17

കത്തോലിക്കാസഭയും ഒരു താരതമ്യം

കെ.സി.ബി.സി.യുടെ പുതിയ തീരുമാനങ്ങൾ

34

18

സത്യജ്വാല മാസിക

18

	ഇൻഡ്യയിൽ	വിദേശത്ത്
ഒറ്റപ്രതി	15 രൂപ	70 രൂപ
ഒരു വർഷം	150 രൂപ	750 രൂപ
5 വർഷം	600 രൂപ	3000 രൂപ

19



9



13



24

[പേരുവയ്ക്കാത്ത രചനകൾ എഡിറ്ററുടേത്]

“സ്വാതന്ത്ര്യത്തിലേക്കാണ് ക്രിസ്തു നമ്മെ മോചിപ്പിച്ചിരിക്കുന്നത്. അതിനാൽ ഉറച്ചു നിൽക്കുക. അടിമത്തത്തിന്റെ നുകത്തിനു കീഴിൽ നിങ്ങളും നിങ്ങൾ അമരരുത്”(ഗലാ. 5:1).

നിരീശ്വരരെയും കപടഭക്തരെയും സൃഷ്ടിക്കുന്ന കത്തോലിക്കാസഭ

ലോകത്തിലെ ഏറ്റവും വലിയ മതപ്രസ്ഥാനമാണ് കത്തോലിക്കാസഭ. ആയിരക്കണക്കിനു മതവിഭാഗങ്ങളുള്ള ഈ ലോകത്ത്, അതിലെ 1/6 പേരും കത്തോലിക്കരാണ് എന്നാണ് കണക്ക്. ഏറ്റവും വ്യവസ്ഥാപിതമായും ഏറ്റവും കെട്ടുറപ്പായും നില നിൽക്കുന്ന മതവും കത്തോലിക്കാസഭതന്നെ. കത്തോലിക്കാ വിശ്വാസം പഠിപ്പിക്കാനും അതിന്റെ പ്രചാരണം പരിശീലിപ്പിക്കാനും വ്യാപകവും ശക്തവുമായ സംവിധാനങ്ങൾ സഭയ്ക്കുണ്ട്. ‘വിളവധികം വേലക്കാർ ചുരുക്കം’ എന്ന് യേശു വിലപിച്ചെങ്കിൽ, കത്തോലിക്കാസഭയ്ക്ക് അങ്ങനെയൊരു പ്രതിസന്ധിയില്ല. കാരണം, ജീവിതംതന്നെ ഉഴിഞ്ഞുവെച്ച്, വ്രതാനുഷ്ഠാനത്തോടെ ജീവിക്കുന്ന ലക്ഷക്കണക്കിനു വൈദികരുടെയും കന്യാസ്ത്രീകളുടെയും ഒരു സേനാവ്യൂഹംതന്നെ സഭയ്ക്കുണ്ട്. ചുരുക്കത്തിൽ ലോകജനതയെ മുഴുവനായിത്തന്നെ യേശുവിന്റെ ആദ്ധ്യാത്മികതയിലേക്കു പരിവർത്തിപ്പിക്കാൻ പോരുന്നത്ര സന്നാഹത്തിലാണ്, നൂറ്റാണ്ടുകളായി കത്തോലിക്കാസഭ. പുളിമാവ് അധികം വേണ്ടല്ലോ, മുഴുവൻ മാവും പുളിപ്പിക്കാൻ.

പക്ഷേ, കത്തോലിക്കാസഭ പുലരുന്നിടങ്ങളിലെല്ലാം നിരീശ്വരത്വവും കമ്യൂണിസവുമാണ് പൊട്ടിമുളയ്ക്കുന്നതായും വളർന്നുപന്തലിക്കുന്നതായും കണ്ടുവരുന്നത്. വ്യക്തത്തെ ഫലത്തിൽ നിന്നറിയാമെന്നാണല്ലോ യേശു പറഞ്ഞിരിക്കുന്നത്. കമ്യൂണിസം ഉരുവായതുതന്നെ, ക്രൈസ്തവയുറോപ്പിലാണ്. അതിന്റെ വിത്തുകൾക്ക് നല്ല മണ്ണായിത്തീർന്നതും ക്രൈസ്തവർ കൂടുതലുള്ള നാടുകളിലാണ്. ഇന്ത്യയിൽ കേരളംതന്നെ അതിനുദാഹരണം. അതുപോലെ, ലോകത്തിലെ നിരീശ്വരചിന്തകരെയും യുക്തിവാദികളെയും നോക്കിയാൽ അവരിലേറെയും കത്തോലിക്കരോ ക്രൈസ്തവരെങ്കിലുമോ ആണെന്നു കാണാം. ഇനി, ഈ രണ്ടു വിഭാഗത്തിലും പെടാത്തവരോ? അവരാണ് മാമോനെയും ദൈവത്തെയും ഒന്നിച്ചു സേവിക്കാൻ ശ്രമിക്കുന്ന കപടഭക്തർ-മുതലാളിത്തവാദികൾ.

ഇതിനർത്ഥം, സഭ ഫലം പുറപ്പെടുവിക്കു

ന്നില്ല എന്നുതന്നെയാണ്. എന്നല്ല, അതു വിപരീതഫലങ്ങളാണ് പുറപ്പെടുവിക്കുന്നത് എന്നുമാണ്. ഇതെന്തുകൊണ്ട് എന്ന്, കത്തോലിക്കരെന്നും ക്രൈസ്തവരെന്നുമുള്ള നിലകളിൽ, ചിന്തിച്ചുനോക്കാനുള്ള ബാധ്യത നമുക്കുണ്ട്.

ഇവിടെ, എന്താണു ദൈവവിശ്വാസം, എന്താണു മതം എന്നൊക്കെ അൽപമൊന്നു ചിന്തിക്കേണ്ടതുണ്ട്. ആരോ, എന്നോ, എന്തിനൊക്കെയോവേണ്ടി രൂപംകൊടുത്ത വിശ്വാസപ്രമാണങ്ങളിലോ ദൈവശാസ്ത്രസിദ്ധാന്തങ്ങളിലോ വിശ്വസിച്ചാൽ, അല്ലെങ്കിൽ അതെല്ലാം ശരിയെന്ന് ഏറ്റു പറഞ്ഞാൽ, അതു സ്വന്തം മതവിശ്വാസമാകുമോ, ദൈവവിശ്വാസമാകുമോ? തീർച്ചയായുമില്ല. അത് അന്യമതവിശ്വാസവും ‘ദൈവശാസ്ത്രവിശ്വാസ’വുമേ ആകൂ. യേശു മുന്നോട്ടുവെച്ച ദൈവദർശനം ശരിയാണെന്ന് ഒരുവൻ സമ്മതിച്ചാൽപോലും, അത് അയാളുടെ ദൈവവിശ്വാസമാകുന്നില്ല എന്നതാണു യാഥാർത്ഥ്യം. ഔഷധക്കുപ്പിയിൽ എഴുതിയിരിക്കുന്ന വിവരണങ്ങൾ ശരിയാണെന്ന് അറിഞ്ഞതുകൊണ്ടോ അംഗീകരിച്ചതുകൊണ്ടോ അതിന്റെ ഗുണം ലഭിക്കില്ല. ഒരുവന് സ്വയമായിത്തന്നെ സേവിക്കണം. എങ്കിൽ മാത്രമേ ഗുണംകിട്ടൂ. സ്വയം കണ്ടെത്തി സ്വാംശീകരിക്കാത്തതൊന്നും സ്വന്തമാകില്ലതന്നെ. അതുപോലെ സ്വന്തം ദൈവാനുഷത്തിലൂടെമാത്രമേ, സ്വന്തം ദൈവവിശ്വാസത്തെയും കരുപ്പിടിപ്പിക്കാനാവൂ.

‘നിന്റെ ഉള്ളറയിൽ കയറി വാതിലുകൾ അടച്ച് അവിടെ അഭ്യശ്യമായി വസിക്കുന്ന നിന്റെ പിതാവിനോടു പ്രാർത്ഥി’ക്കാൻ യേശു ഓരോരുത്തരോടും ആഹ്വാനം ചെയ്യുന്നത് അതുകൊണ്ടാണ്. അതിനു പ്രതിഫലമായി ഉള്ളിൽ വളരുന്നതാണ് വിശ്വാസം. സർവ്വവ്യാപിയായിരിക്കുന്ന ദൈവത്തെ കണ്ടെത്താനും ആ പരമസത്തയിൽ വിശ്വസിക്കാനും ഓരോരുത്തരും അവരവരുടെ ഉള്ളിൽത്തന്നെ എഴുന്നള്ളിയിരിക്കുന്ന ദൈവാരൂപിയെ, ആത്മസ്വരൂപത്തെ, സ്വന്തം സത്തയെ, ആദ്യം കണ്ടെത്തേണ്ടിയിരിക്കുന്നു. അതിന്, തീവ്രമായ അന്വേഷണവ്യഗ്രതയോടെ സ്വന്തം ഹൃദയവാതിലുകൾ മുട്ടിത്തുറക്കേണ്ടതുണ്ട്, ഓരോ മനുഷ്യനും.

ഇതൊരു ഏകാന്തപ്രക്രിയയാണ്. അതിലേക്കു വെളിച്ചംവീശാനും ഉത്തേജിപ്പിക്കാനും മാത്രമേ മറ്റുള്ളവർക്കു കഴിയൂ. എക്കാലത്തെയും ആദ്ധ്യാത്മികാചാര്യന്മാർ അതാണു ചെയ്തിട്ടുള്ളത്. മതപ്രസ്ഥാനങ്ങൾക്കും ഇതിനപ്പുറം ഒന്നും ചെയ്യാനില്ല. ആത്മീയതയിലേക്ക് പരിവർത്തിപ്പി

ക്കുന്ന പുളിമാവായും സത്യത്തിലേക്കു നയിക്കുന്ന വെളിച്ചമായും വർത്തിക്കുകമാത്രമാണ് അവ ചെയ്യേണ്ടത്. വലിയ മതപ്രസ്ഥാനങ്ങൾക്ക്, ഇതേകാര്യം കൂടുതൽ വിപുലമായി ചെയ്യാൻ കഴിഞ്ഞേക്കാമെന്നുമാത്രം.

കത്തോലിക്കാസഭ ഇതു ചെയ്യുന്നില്ലെന്നു മാത്രമല്ല, അങ്ങനെ തനതായൊരു ദൈവാനുഷ്ഠാനപ്രക്രിയ മനുഷ്യന് അനുവദിക്കുന്നുമില്ല. (മാർ ആലഞ്ചേരിയുടെ ജൂൺ 3-ലെ ഇടയലേഖനവും പിന്നീടുടെ കെ.സി.ബി.സി.ചേർന്ന്, വിശ്വാസികളുടെ സ്വതന്ത്രചിന്തയെ നിരുത്സാഹപ്പെടുത്താനെടുത്ത തീരുമാനവും ഉദാഹരണങ്ങൾ മാത്രം). പകരം, 'ഇതാണ്, സത്യവിശ്വാസം, ഇതാണ് സത്യവിശ്വാസം; ഇതംഗീകരിച്ചാൽ നിത്യരക്ഷ, അല്ലെങ്കിൽ നിത്യനരകം' എന്ന് അതിന്റെ അതിശക്തമായ മുഴുവൻ സംവിധാനങ്ങളിലൂടെ, ഭീഷണമായ സ്വരത്തിലും ആധികാരികത ഭാവിച്ചും ഒച്ചവയ്ക്കുകയാണ്, സഭ. അങ്ങനെ, മനുഷ്യന്റെ ജന്മാവകാശമായ മതസ്വാതന്ത്ര്യത്തെ ചങ്ങലക്കിടുകയാണ്; അവന്റെ അനുഷ്ഠാനബുദ്ധിയെ മുളയിലേ നുളളുകയാണ്; കർക്കശക്കാരനായ ഒരു ദൈവത്തെ അവതരിപ്പിച്ചും തീനരകം കാട്ടിയും സമുദായഭ്രഷ്ടു കൽപ്പിച്ചും മനുഷ്യരിൽ ഭീതിയുണർത്തി, അവരുടെ എല്ലാവിധ സർഗ്ഗാത്മകതകൾക്കും കുളംതോണ്ടുകയാണ്; ദൈവികദാനമായി വ്യത്യസ്തതരത്തിലും തോതിലും മനുഷ്യനു ലഭിച്ചിട്ടുള്ള 'താലന്തും'കളെല്ലാം, സിദ്ധികളും വാസനകളും വൈഭവങ്ങളുമെല്ലാം, പൂഴിമണ്ണിൽ കുഴിച്ചുമുടാൻ നിർബന്ധിക്കുകയാണ്. ഇതെല്ലാം ചെയ്യുന്നത്, ദൈവത്തിന്റെയും മതത്തിന്റെയും പേരിലാണെന്നോർക്കണം.

സ്വാഭാസംവിധാനം അവതരിപ്പിച്ച ഈ ദൈവത്തെയും മതത്തെയും അൽപമെങ്കിലും തലയുയർത്തിനിന്നു നിരാകരിച്ചവരാണ് നിരീശ്വരരായി അറിയപ്പെടുന്നത്. ഇതേ സംവിധാനത്തിനു കീഴിലുള്ള കപടഭക്തർ മാമോൻ സേവയ്ക്കായി അവതരിപ്പിച്ച മുതലാളിത്ത രാഷ്ട്രീയ-സാമ്പത്തിക ഘടനയെ എതിർത്ത്, ഒരു ബദൽ ഘടന അവതരിപ്പിച്ചവർ കമ്മ്യൂണിസ്റ്റുകളുമായി. വികലമായ ഒരു ദൈവസങ്കല്പത്തിനും അതു ജന്മംകൊടുത്ത വികലമായ ഒരു സാമൂഹികവ്യവസ്ഥയ്ക്കുമെതിരെ പ്രതികരിച്ചുണ്ടായ ഈ ബദൽ ചിന്താപദ്ധതികളിലും, സ്വാഭാവികമായും, അതിന്റേതായ ജനീത കവൈകല്യങ്ങളുണ്ടായി. കാരണം, അതൊന്നും സ്വന്തം ഉണ്മയെക്കുറിച്ചും ഈ വിശ്വപ്രകൃതിയുടെ ഉണ്മയെക്കുറിച്ചും അവ തമ്മിലുള്ള ബന്ധത്തെക്കുറിച്ചും മനുഷ്യൻ ഏകാന്തതയിൽ അന്വേഷിച്ചു രൂപംകൊടുത്തവയല്ല. മറിച്ച്, സംഘടിതമായ ഒരു അസത്യപ്രദർശനത്തിനും അനീതിഘടനയ്ക്കുമെതിരെ സംഘടിതമായി പ്രതികരിക്കുക മാത്രമാ

യിരുന്നു. സ്വാഭാവികമായും, ദാർശനികമായ ആഴമോ വിശുദ്ധിയോ തെളിമയോ അവയ്ക്കില്ലാതെപോയി.

ലോകമിന്ന്, ഈ മൂന്നു ബഹിർമുഖപ്രസ്ഥാനങ്ങളുടെയും-കപടഭക്തരുടെയും കമ്മ്യൂണിസ്റ്റ്, നിരീശ്വരപ്രസ്ഥാനങ്ങളുടെയും-സ്വാധീനത്തിലാണ്. തന്മൂലം, തായ്വേരറ്റ വൃക്ഷംപോലെ, മനുഷ്യജീവിതം ഉണങ്ങിവരണ്ട് ഊഷരമാവുകയാണ്. മസ്തിഷ്കനിയന്ത്രണമില്ലാത്ത പേശീചലനങ്ങളുടേതുപോലത്തെ വികലചേഷ്ടകൾ സമൂഹഗാത്രത്തിൽ മതമൗലികവാദങ്ങളായും തീവ്രവാദങ്ങളായും ഭീകരപ്രവർത്തനങ്ങളായും പ്രത്യക്ഷമാവുകയാണ്. അങ്ങനെ, മനുഷ്യജീവിതമിന്ന്, കൊല്ലം കൊലയും ചൂഷണവും കലാപങ്ങളും നിലവിലികളും നിറഞ്ഞ ഭീതിദവും അതിദാരുണവുമായ ഒരന്തരീക്ഷത്തിലായിരിക്കുന്നു. ചുരുക്കത്തിൽ, യേശു അവതരിപ്പിച്ച ദൈവരാജ്യത്തിന്റെ മറുധ്രുവത്തിലാണ് ലോകത്തെ കത്തോലിക്കാസഭ എത്തിച്ചിരിക്കുന്നത്. മതത്തിന്റെ ആട്ടിൻതോലണിഞ്ഞ ഒരു പുരോഹിത രാഷ്ട്രീയപ്രസ്ഥാനമായിട്ടേ അതിനെ കാണാനാവൂ. മറ്റു മതങ്ങളെ രാഷ്ട്രീയവൽക്കരിച്ചതിനുള്ള മുഖ്യ ഉത്തരവാദിത്വവും സഭയ്ക്കാണ്.

അതുകൊണ്ട്, കത്തോലിക്കാസഭയിൽത്തന്നെ, തിരിച്ചുള്ള ഒരു പ്രക്രിയയ്ക്കു തുടക്കംകുറിക്കേണ്ടിയിരിക്കുന്നു. സ്വന്തം കണ്ണിലെ തടി എടുത്തുമാറ്റേണ്ടിയിരിക്കുന്നു. കത്തോലിക്കരിൽ സത്യാനുഷ്ഠാനത്തിലും സ്വതന്ത്രചിന്തയിലും ആഭിമുഖ്യം വളർത്തിക്കൊണ്ടേ ആത്മവിമർശനത്തിന്റേതായ ഇത്തരമൊരു തുടക്കത്തിനു സാധിക്കൂ. യേശുവിന്റെ ദൈവദർശനത്തെയും ദൈവരാജ്യസങ്കല്പത്തെയും, ദൈവദാനമായി ലഭിച്ച സ്വന്തം ബുദ്ധിയിലും ഹൃദയത്തിലും ഉൾക്കൊണ്ടും സ്വാംശീകരിച്ചുമാത്രം സ്വന്തം വിശ്വാസം രൂപപ്പെടുത്തുക എന്ന ശ്രമകരമായ ഉത്തരവാദിത്വം ഓരോ കത്തോലിക്കനും ഏറ്റെടുക്കേണ്ടിയിരിക്കുന്നു. അതിന്, യേശുവിന്റെ ദൈവരാജ്യത്തിൽ സ്വയം പ്രവേശിക്കാതെയും മറ്റുള്ളവരെ പ്രവേശിക്കാനനുവദിക്കാതെയും, ദൈവശാസ്ത്രക്കുഴികളും കിടങ്ങുകളും തീർത്ത് അതിൽ വീണു കിടക്കുന്ന പൗരോഹിത്യത്തെയും അവരുടെ ശാസനകളെയും അവഗണിക്കാനുള്ള ചങ്കുറും നാം കാണിക്കേണ്ടതുണ്ട്. അന്ധതയുടെ കുഴികളിൽക്കിടക്കുന്ന അവർക്ക് വെളിച്ചം പകരാനും നാം ബാധ്യസ്ഥരാണ്.

തീർച്ചയായും, യേശു വിഭാവനം ചെയ്ത പരസ്പരാനന്ദകരമായ നല്ലൊരു ലോകം സാധ്യമാണ്. അതു നമ്മുടെ ഇടയിൽത്തന്നെയുണ്ട്. കണ്ടെത്തി ആവിഷ്കരിക്കണമെന്നുമാത്രം.

- എഡിറ്റർ

CHURCH ACT

NECESSITY OF A LAW FOR THE ADMINISTRATION OF THE PROPERTIES OF THE CHURCHES IN INDIA

(തൃശ്ശൂർ)



ജോസഫ് പുലിക്കുന്നേൽ

Financial administration of the Christian Religion As per Gospel

Jesus Christ is the founder of the Christian religion. He had no finance and bequeathed no wealth to his followers. Jesus Christ and disciples were all Jews. Roman Empire as well as Jews looked upon the Christian religion with suspicion. Yet the Christians had to survive as a society within the Roman Empire and Jewish religious milieu.

There are clear references in the Gospel regarding the financial management by the Christian community after the death of Jesus Christ. There are five references in the Gospel regarding the administration of wealth of the early Christians.

1. **First Reference:** “And all who believed were together and had all things in common; and they sold their possessions and goods and distributed them to all, as any had need. And day by day, attending the temple together and breaking bread in their homes, they partook of food with glad and generous hearts, praising God and having favour with all the people. And the Lord added

to their number day by day those who were being saved (Acts 2: 44-47)”.

2. **Second Reference:** “But Peter said, “I have no silver and gold, but I give you what I have; in the name of Jesus Christ of Nazareth, walk” (Acts 3:6).

3. **Third Reference:** “Now the company of those who believed were of one heart and soul, and no one said that any of the things which he possessed was his own, but they had everything in common. And with great power the apostles gave their testimony to the resurrection of the Lord Jesus, and great grace was upon them all. There was not a needy person among them, for as many as were possessors of lands or houses sold them, and brought the proceeds of what was sold and laid it at the apostles feet; and distribution was made to each as any had need” (Acts 4: 32-35).

4. **Fourth Reference:** “Now in these days when the disciples were increasing in number, the Hellenists murmured against the Hebrews because their widows were neglected in the daily distribution. And the twelve summoned the body of the disciples and said, “It is not right that we should give up preaching the word of God to serve tables. Therefore, brethren, pick out from among you seven men of good repute, full of the spirit and of wisdom, who we may appoint to this duty. But we will devote ourselves to prayer and to the ministry of the word” (Acts 6: 1-4).

5. **Fifth Reference:** “With him we are sending the brother who is famous among all the churches for his preaching of the gospel; and not only that, but he has been appointed by the

churches to travel with us in this gracious work which we are carrying on for the glory of the Lord and to show our good will. We intend that no one should blame us about this liberal gift which we are administering, for we aim at what is honourable not only in the Lord's sight but also in the sight of men" (2 Corinthians 8: 18-21).

The finances of the early Church were a contribution from the faithful. They gave these finances to the apostles for the common benefit as they were the leaders of the community. The apostles never considered this wealth as theirs. That was why Peter openly declared that **"we have no gold or silver"**.

With the increase in the number of faithful, the responsibility of the apostles in administering the finances became difficult to discharge. Further, apostles never believed that it was a part of their duty. Wealth was an accident and apostles never thought that the lord had given them any mandate to administer the wealth.

So they entrusted this task to an elected committee (Reference 4). There by completely withdrawing from the administration of the wealth.

Apostle Paul never claimed that he had any part in the Administration of the wealth of the Churches. Church had to administer the wealth according to the earlier decision of the apostles (Reference 4).

This system of financial administration continued till Roman Empire took over the Church. Huge wealth was donated to the Churches by the Emperors and Kings and Papal state was established with the help of rulers of France. A monarchical episcopacy was established in the Church by the Monarchs.

(തുടരും)

ശ്രീ. ജോസഫ് പുലിക്കുന്നേൽ, ജസ്റ്റിസ് കെ.ടി.തോമസ്, ഡോ. എം.വി. പൈലി മുതലായ പ്രഗത്ഭർ കേരളനസ്രാണി ക്രൈസ്തവസമൂഹത്തെ പൗരോഹിത്യസ്വേച്ഛാധിപത്യത്തിൽ നിന്നു മോചിപ്പിക്കുവാൻ പരിശ്രമിക്കുന്നു. 'ചർച്ച് ആക്ട്' ഈ സംരംഭത്തിന്റെ ഒരു രൂപരേഖയാണ്. പക്ഷേ, മതമൗലികകാഴ്ചപ്പാടിൽ അധിഷ്ഠിതമായ രാഷ്ട്രീയവും അവയുടെ സങ്കുചിത നേതൃത്വവും മതനേതാക്കളുടെ ചട്ടക്കൂട്ടമായി പ്രവർത്തിക്കുന്നു. മന്ത്രവാദി-പൗരോഹിത-ഭരണാധികാരി അവിശുദ്ധകൂട്ടുകെട്ടിനു പതിനായിരത്തിൽപരം വർഷങ്ങളുടെ പഴക്കമുണ്ട്. ബൗദ്ധികവികാസം നടക്കാത്ത മൂന്നാംചേരി സമൂഹങ്ങളിൽ ഈ അവസ്ഥ ഇപ്പോഴും നിലനിൽക്കുന്നു.

പുതിയ പ്രദേശങ്ങളിൽ കുടിയേറിപ്പാർത്തപ്പോൾ വിശ്വാസികൾ മുൻകൈയെടുത്തു സ്ഥാപിച്ചതാണ് കേരളത്തിലെ പള്ളികളിൽ ഭൂരിപക്ഷവും. അടിസ്ഥാനസൗകര്യങ്ങൾ ഉണ്ടായിക്കഴിഞ്ഞുമാത്രമാണ് കത്തനാരന്മാർ പ്രസ്തുത പള്ളികൾക്കുസമീപം താമസിക്കാൻ ആരംഭിച്ചത്. പാശ്ചാത്യസഭ കേരളനസ്രാണികളുടെമേൽ ആധിപത്യം സ്ഥാപിക്കുന്നതുവരെ പള്ളിസ്വത്തുക്കളുടെ ഭരണം അവ സ്ഥാപിച്ച കുടുംബങ്ങളിൽനിന്നും തിരഞ്ഞെടുത്ത കൈക്കാരന്മാരുടെ മേൽനോട്ടത്തിലായിരുന്നു. ഇന്നത്തെ അവസ്ഥയ്ക്കു കാരണമായത് പോർട്ടുഗീസ്കാർ കുരുമുളകും ഇഞ്ചിയും ഏലക്കായും തേടി കോഴിക്കോട്ട് വന്നിറങ്ങിയതുമുതലാണ്. സാമ്രാജ്യവികസനത്തിന് അഞ്ചാം പത്തിയായി കത്തോലിക്കാസഭയെ ഇവർ ഉപയോഗിച്ചു. പോർട്ടുഗീസ് രാജാവും റോമും അവരുടെ കൈയാളുകളായ പാശ്ചാത്യപൗരോഹിത്യവും കൂത്തിതമാർഗങ്ങളിലൂടെ മലബാർ ക്രിസ്ത്യാനികളെ തങ്ങളുടെ അടിമകളാക്കാൻ കരുക്കൾ നീക്കി. കേരളനസ്രാണികളിൽ ചിലർ പറങ്കികളുടെ തൊലിവെളുപ്പുകളെ ഭ്രമിച്ച്, തങ്ങളെക്കാൾ ശ്രേഷ്ഠർ അവരെന്നു കരുതി, ഈ വിദേശസ്വേച്ഛാധിപത്യത്തിനു തങ്ങളെത്തന്നെ അടിയറവച്ചു. പകരം, പറങ്കികളുടെ ഇഷ്ടഭോജനങ്ങളായ പന്നി, മാട്ടിറച്ചി, പട്ടച്ചാരായം തുടങ്ങിയവ ലഭിച്ചു. ഈ വസ്തുക്കൾ ഭക്ഷിച്ച് കേരളസഭാനേതൃത്വത്തിന്റെ പ്രജ്ഞ നശിച്ചു. ചില മലയാളി മങ്കമാർക്ക് പറങ്കിപ്പുണ്ണു സമ്മാനിച്ച് പോർട്ടുഗീസുകാർ കെട്ടുകെട്ടി. വിഷയലമ്പടരും ആഡംബരപ്രിയരും അധികാര-ധനമോഹികളുമായ ബോർഗിയ പാപ്പാമാരുടെയും അവരുടെ ചാർച്ചക്കാരും ജാരസന്തതികളുമായ മറ്റു പാപ്പാമാരുടെയും കീഴിൽ തലകുനിച്ചു ന

ഈ വ്യവസ്ഥിതി തുടരണമോ?

-പാരിജാതം



ടന്നുനടന്ന്, സീറോ-മലബാർ സഭാനേതൃത്വത്തിനു നട്ടെല്ലില്ലാതായി. ഇപ്പോഴിതാ കേരളനസ്രാണികളുടെ ശോചനീയാവസ്ഥ അതിന്റെ നെല്ലിപ്പലകവരെ എത്തിയിരിക്കുന്നു.

പാപ്പാ റോമൻചക്രവർത്തിയും, കർദ്ദിനാളന്മാർ റോമാസാമ്രാജ്യത്തിലെ മുൻസിപ്പൽ ഉദ്യോഗസ്ഥരും, കങ്കാണി തസ്തികയിൽ നിന്നുയർന്ന് ഫ്യൂഡൽ പ്രഭുക്കളായിത്തീർന്ന ബിഷപ്പുമാരും, കണക്കെഴുത്തു പിള്ളമാരായി ആരംഭിച്ച് തഹസീൽദാർമാരായ വികാരിമാരും തന്നിഷ്ടഭരണം നടത്തുന്ന ശൈലിയാണ് കത്തോലിക്കാസഭയിലുള്ളത്. ഇറ്റലിയിൽ ഗാരി ബാൾഡിയുടെ പട്ടാളം 1848-ൽ പീയൂസ്സ് ഒമ്പതാമനെ റോമിൽനിന്നു

നിഷ്കാസനം ചെയ്തു. വിക്ടർ ഇമ്മാനുവൽ രാജാവ് 1870-ൽ പാപ്പായുടെ എസ്റ്റേറ്റുകൾ പിടിച്ചെടുത്തു. ചെങ്കോലും കിരീടവും വസ്തുവകകളും നഷ്ടപ്പെട്ട പാപ്പാമാർ കലിപ്പുണ്ട് ജനാധിപത്യത്തിനും പുരോഗമനത്തിനും എതിരായി തന്ത്രങ്ങൾ മെനഞ്ഞു ചാക്രികലേഖനങ്ങൾ എഴുതി. പക്ഷേ, ഈ പിന്തിരിപ്പൻ ആശയങ്ങളെ ചരിത്രത്തിന്റെ ചവറ്റുകൊട്ടയിൽ എറിഞ്ഞിട്ട് യൂറോപ്പ് മാനുഷികമൂല്യങ്ങളിൽ അധിഷ്ഠിതമായ 'സെക്കുലറിസം' ദിശാമാർഗമായി സ്വീകരിച്ചു. ഗത്യന്തരമില്ലാതെ ഇറ്റലിയിലെ ഫാസിസ്റ്റ് മ്യൂസ്സോളിനിയുടെ കാലുപിടിച്ചു സന്ധിച്ചെത്തു കിട്ടിയ 75 കോടി ലീറയും 5% പലിശയുമുള്ള 100 കോടി ലീറയുടെ കടപ്പത്രങ്ങളും വാങ്ങി, വത്തിക്കാന്റെ 'ഓ' വട്ടത്തിൽ പാപ്പാ ഒതുങ്ങി. ഫാസിസത്തിന്റെയും നാസിസത്തിന്റെയും കിരാതനടപടികളെ കണ്ടില്ലെന്നു നടിച്ചു. ലക്ഷക്കണക്കിനു യഹൂദരെ കുരുതികഴിക്കുന്നത് നിർവീകാരമായി നോക്കിനിന്നു-ഒരു ചെറുവിരൽപോലും അനക്കിയില്ല, ആ ഹതഭാഗ്യരെ രക്ഷിക്കാൻ. നൂറ്റിയഞ്ച് ഏക്കർ വിസ്തീർണ്ണവും 750-ൽ താഴെ ജനസംഖ്യയുമുള്ള ഒരു 'മഹാസാമ്രാജ്യ'ത്തിന്റെ അധിപനാണിപ്പോൾ പാപ്പാ എന്ന 'ചക്രവർത്തി'. സഹായത്തിന് 'കുരിയാ' എന്നൊരു 'മാഫിയാ' സംഘവുമുണ്ട്. ഇവരുടെ കീഴിൽ പഞ്ചപുഷ്പമടക്കി കഴിയേണ്ട ഗതികേടില്ലാണിപ്പോൾ ഭാരതത്തിലെ നസ്രാണികൾക്ക് നേരിടേണ്ടിയിരിക്കുക.

പാശ്ചാത്യരാജ്യങ്ങൾ ക്രൈസ്തവപാരമ്പര്യത്തെ, പ്രത്യേകിച്ച് കത്തോലിക്കാസഭാവിക്ഷണത്തെ, തിരസ്കരിച്ചു. സഭാനേതൃത്വം കിണഞ്ഞു ശ്രമിച്ചിട്ടും യൂറോപ്പിന്റെ പാരമ്പര്യം ക്രിസ്തീയമാണെന്ന് അംഗീകരിക്കാൻ യൂറോപ്യൻ യൂണിയൻ വിസമ്മതിച്ചു. ക്രിസ്തുവർഷത്തെ കലണ്ടറിൽനിന്നു മാറ്റി. A.D-ക്കു പകരം, C. E (Common Era) എന്നും B.C-ക്കു ബദലായി B.C.E (Before the Common Era) എന്നുമാക്കി മാറ്റി. പ്രഭവസ്ഥലത്തുനിന്നും നിഷ്കാസനംചെയ്യപ്പെട്ട ഈ റോമൻ ആധിപത്യത്തെ നസ്രാണികൾക്ക് നേരിടേണ്ടിയിരിക്കുക എന്തുകാരണമെന്നാണ് ഇനി ചുമലിലേറ്റി നടക്കണം? ആദിമനസ്രാണികൾക്ക്, ഇപ്പോൾ പ്രഭു (മാർ) എന്നു സ്വയം പുകഴ്ത്തുന്ന ബിഷപ്പോ, 'അച്ചൻ' എന്നു സ്വയംസ്ഥാനം നൽകി ഞെളിഞ്ഞു നടക്കുന്ന പുരോഹിതരോ ഇല്ലായിരുന്നു. പ്രായവും പക്ഷതയുമുള്ള, ധനമോഹികളല്ലാത്ത മുപ്പന്മാരായിരുന്നു നസ്രാണികളുടെ മാർഗർഗികൾ.

വടക്കേ അമേരിക്കയിൽ പുരോഹിതർ നടത്തിയ ബാലപീഡനങ്ങൾക്കു നഷ്ടപരിഹാരം കൊടുത്ത് പല രൂപതകളും പാപ്പരായി. കത്തോ

ലിക്കാസഭയുടെ അഭിമാനസ്തംഭമായ അയർലണ്ടിൽ അടുത്തകാലത്ത് വെളിച്ചത്തു വന്ന കിരാത ബാലപീഡനങ്ങളുടെ ചുരുളഴിഞ്ഞുകൊണ്ടിരിക്കുന്നു. ജർമ്മനിയിൽ 'ബനഡിക്ടായ' റാറ്റ്സിംഗറും സഹോദരനായ മെത്രാനും കുട്ടികളുടെമേൽ നടത്തിയ ക്രൂരശിക്ഷാനടപടികൾമൂലം വെട്ടിലായിരിക്കുകയാണ്. ബൽജിയം, ഹോളണ്ട് മുതലായ രാജ്യങ്ങളിൽ 'ഡോഗ് കോളർ' ധരിച്ച പുരോഹിതകൾമലന്മാർ നടത്തിയ ലൈംഗികപേക്കുത്തുകളുടെ വിശദാംശങ്ങൾ പുറത്തുവന്നുകൊണ്ടിരിക്കുന്നു. ഈ മനുഷ്യപിശാചുക്കളുടെ ക്രൂരതയ്ക്കു വിധേയരായവരെ സമാശ്വസിപ്പിക്കാതെ, അവരെല്ലാം സഭയ്ക്ക് എതിരായി പ്രവർത്തിക്കുകയാണെന്നും സഭയുടെ സമ്പത്ത് തട്ടിയെടുക്കുകയാണ് അവരുടെ ലക്ഷ്യമെന്നും പ്രചരിപ്പിച്ചു രക്ഷപെടാൻ തത്രപ്പെടുകയാണ് സഭാനേതൃത്വം.


വേറൊരു മാനുഷമായ ജോലി കിട്ടാൻ അവസരമില്ലാത്ത, സാംസ്കാരിക-സാമ്പത്തിക തലങ്ങളിൽ താഴേക്കിടയിലുള്ള കുട്ടികൾ ജോഹയിട്ടു കഴിഞ്ഞാൽ സമൂഹം നൽകുന്ന ആദരവും പരിഗണനയും കാട്ടി, അതാണ് ദൈവവിളി എന്നു തെറ്റിദ്ധരിപ്പിച്ച് മന്ദബുദ്ധികളെ സെമിനാരിയിലേക്ക് ആകർഷിക്കുകയാണ്. നീണ്ടകുപ്പായം ധരിച്ചവർ ഭവനങ്ങളിൽ വന്നാൽ കോഴിയിറച്ചി, നല്ല പച്ചമീൻ മുതലായ വിശിഷ്ടഭോജ്യങ്ങളും കിഴിയും നൽകുന്നതുകണ്ട് ആകൃഷ്ടരായവരാണ് ഇന്നത്തെ ദൈവവിളിക്കാർ. ഇക്കൂട്ടർ സെമിനാരിയിൽ എന്തൊക്കെയോ പഠിച്ച് 'ദൈവതുല്യർ,' കുറഞ്ഞത് ദൈവത്തിന്റെ 'പ്രതിപുരുഷന്മാർ', 'അഭിഷിക്തർ' മുതലായ അബദ്ധജഡിലചിന്താഗതികളോടെ സമൂഹത്തിലേക്ക് ഇറങ്ങിവരുന്നു. ഇവരുടെമുമ്പിൽ പ്രായവും പക്ഷതയും ലോകപരിചയവും അറിവും ഉള്ളവർ കുമ്പിടണമെന്നും മേൽക്കോയ്മ അംഗീകരിക്കണമെന്നും 'അച്ചൻ', 'പിതാവ്' എന്നൊക്കെ വിളിക്കണമെന്നും ശഠ്യാം പിടിക്കുന്നു. ഇക്കൂട്ടർ വികാരിമാരായും മറ്റു സ്ഥാനങ്ങളിലും കയറിയിരിക്കുമ്പോൾ അൽമേനി വെറും ആട്, തുണ! ചോര നീരാക്കി, ഞായറാഴ്ചകളിൽ കല്ലും മണ്ണും ചുമന്നും പട്ടിണികിടന്നും പടുത്തുയർത്തിയ പള്ളികളും പള്ളിക്കൂടങ്ങളും മറ്റു സ്ഥാപനങ്ങളും യാഥാർത്ഥ്യ ഉടമസ്ഥർക്ക് അന്യം! തങ്ങളുണ്ടാക്കിയ പള്ളികളിൽ സ്വതന്ത്രമായി കയറുന്നതിനും കുട്ടികളെ തങ്ങളുടെ സ്കൂളുകളിൽ പഠിപ്പിക്കുന്നതിനും അധ്യാപകരാകുന്നതിനും, സ്വന്തം പണംകൊണ്ടുണ്ടാക്കിയ ശവക്കല്ലറകളിൽ ബന്ധുക്കളെ സംസ്കരിക്കുന്നതിനും ഈ പാതിരിപ്പരിഷകളുടെ കാലുറക്കണം, സേവ പിടിക്കണം, കപ്പം കൊടുക്കണം! വിശ്വാസികൾ പണിപ്പെട്ടു പടുത്തുയർത്തിയ

സ്കൂളുകളും കോളേജുകളും കത്തനാരന്മാരുടെ തന്നിഷ്ടത്തിനു നടത്തി ധനസമ്പാദനത്തിനുപയോഗിക്കുന്നു; സ്വജനപക്ഷപാതത്തിനും കച്ചവടത്തിനും മാർഗങ്ങളാക്കുന്നു. ഇവർ മനുഷ്യനയയ്ക്കുവേണ്ടി എന്തെങ്കിലും കാര്യപ്രസക്തമായി ചെയ്യുന്നുണ്ടോ? ബകാസുരനെപ്പോലെ "കൊണ്ടുവാ, കൊണ്ടുവാ" എന്നാലോശിച്ച്, വിശ്വാസികളുടെ പണം തട്ടിയെടുക്കുന്ന പുതിയ സർക്കസുകളായ നൊവേന, ബെബിൾ കൺവൻഷൻ, കരിസ്മാറ്റിക് മസ്തിഷ്കക്ഷാളനം മുതലായ ഉപാധികൾ ഉപയോഗിച്ച് പകൽക്കൊള്ള നടത്തുകയല്ലേ?

ജനാധിപത്യ വ്യവസ്ഥിതിയിൽ ഭരണകൂടം പൗരന്മാരുടെ സാമ്പത്തിക-സാംസ്കാരിക കാര്യങ്ങൾ നോക്കുന്നു. അപചയങ്ങൾ ഉണ്ടെങ്കിൽക്കൂടി, നിയമപാലനവും സംരക്ഷണവും സ്റ്റേറ്റിന്റെ കടമയാണ്. ഈ ഉത്തരവാദിത്വങ്ങൾ ലെജിസ്ലേച്ചർ, ജുഡീഷ്യറി, എക്സിക്യൂട്ടീവ് വിഭാഗങ്ങൾ നിർവഹിക്കുന്നു. ഒരു സ്റ്റേറ്റിന്റെ ഉള്ളിൽ വേറൊരു സ്റ്റേറ്റ് അനാവശ്യമാണ്, അധികപ്പറ്റാണ്. ഇത്രയധികം രൂപതകളും മെത്രാന്മാരും അവർക്കു താമസിക്കാൻ മണിമന്ദിരങ്ങളും വിപുലമായ ഒരു ബ്യൂറോക്രസിയും എന്തു ഗുണം ചെയ്യും? ഇവരെയൊക്കെ സുഖമായി ജീവിപ്പിക്കുന്നതിന് സാധാരണ ജനങ്ങൾ എന്തിനു പാടുപെടണം? കഞ്ഞികൊടുക്കുന്ന കൈകളിൽ ഇവർ കടിക്കുകയല്ലേ ചെയ്യുന്നത്? വികാരിമാർ എന്തധികാരത്തിന്റെ പേരിലാണ് ക്രിസ്തീയ ഭവനങ്ങളിൽ ഇടിച്ചുകയറി വിശ്വാസികളുടെ സ്വകാര്യതയിൽ തലയിടുന്നത്, അവരുടെ തികച്ചും വ്യക്തിപരമായ കാര്യങ്ങൾ ചൂഴ്ന്നെടുക്കുന്നത്? ഒരു വ്യക്തിയുടെ സ്വകാര്യത ഇന്ന് അടിസ്ഥാന അവകാശം (fundamental right) ആണ്. ആ അവകാശത്തെ ധ്വംസിക്കാൻ അനുവദിക്കാമോ? എല്ലാ സഭാമേലാളന്മാർക്കും ഒരു സ്ഥലത്തു താമസിച്ച് അന്യോന്യം ആശയങ്ങൾ പങ്കുവെച്ച് കൂട്ടായ്മയിൽ ജീവിച്ചുകൂടേ? (അവർക്കറിയാം ഒരു ചെറിയ കാലയളവിനുള്ളിൽ തമ്മിൽ തമ്മിൽ പാഠവയ്ക്കുമെന്നും തല്ലുകൂടുമെന്നും.) 'പ്രഭു'(മാർ) എന്നു സ്വയം വിശേഷിപ്പിച്ച്, നമ്മുടെ വേഷവിധാനങ്ങളിൽനിന്നു വളരെ വ്യത്യസ്തമായ കോമാളിവേഷം കെട്ടി ഇവർ വിരാജിക്കുന്നു.

കേരളനസ്രാണികൾ തങ്ങളുടെ അഭിമാനം വീണ്ടെടുക്കണം. അടിമത്വത്തിൽനിന്നും മോചനം നേടണം. അടിക്കുന്നിടത്തേക്ക് ഓടുന്ന ആടുകളല്ലെന്നു കാട്ടിക്കൊടുക്കണം. വിശ്വാസികളില്ലെങ്കിൽ സഭയില്ല. സഭയുടെ സമ്പത്ത് ഭൂതങ്ങളെപ്പോലെ കാത്തുസൂക്ഷിക്കുന്നവർ ചരിത്രത്തിന്റെ ഏടുകളിലേക്ക് കണ്ണോടിക്കുന്നതു നന്നാ →

പല നാൾ കട്ടാൽ ഒരുനാൾ പിടിക്കും! അഥവാ, ഒരു മെത്രാന്റെ കുളിസിൻ!



സ്ത്രീയോടൊത്ത് ബീച്ചിൽ കുളിച്ചു കൊണ്ടിരുന്ന ബിഷപ്പിന്റെ ചിത്രം പുറത്തായി. അർജന്റീനിയൻ ബിഷപ്പ് ഫെർണാണ്ടോ മരിയ ബാർഗല്ലോ(59)യുടെ ചിത്രങ്ങളാണ് പുറത്തായിരിക്കുന്നത്. ഒരു മെക്സിക്കൻ ബീച്ചിൽ സുന്ദരിയായ സ്ത്രീയോടൊത്ത് കുളിക്കുകയും സ്ത്രീയെ ചുംബിക്കുകയും മറ്റും ചെയ്യുന്ന ചിത്രങ്ങളാണ് പുറത്തുവന്നിരിക്കുന്നത്. എന്നാൽ, ചിത്രങ്ങൾ പുറത്തായപ്പോൾത്തന്നെ അതിലുള്ളത് താനല്ലെന്ന് ഫെർണാണ്ടോ പ്രസ്താവിച്ചു. എന്നാൽ, തുടർന്നു കൂടുതൽ ചിത്രങ്ങൾ പുറത്തായതോടെ, കൂടെയുണ്ടായിരുന്നത് തന്റെ പഴയൊരു സുഹൃത്താണെന്നുള്ള വിശദീകരണവുമായി ഫെർണാണ്ടോ രംഗത്തെത്തി.

(കൂടുതൽ അറിയാനും, ഫോട്ടോകളും വീഡിയോ വാർത്താസംഗ്രഹവും കാണാനും, ജൂൺ 20-ലെ Daily Mail, അല്ലെങ്കിൽ 21-ലെ 'അമ്മായശബ്ദം' ബ്ലോഗ് കാണുക)



യിരിക്കും. വ്യതിയാനത്തിന്റെ വെള്ളപ്പാച്ചിലിൽ സമുദായത്തിന്റെ അപ്രത്യക്ഷമാകും. വിശ്വാസികൾ ഉണർന്നു പ്രതികരിക്കണം. അറേബ്യൻ കഥകളിലെ കടൽക്കിഴവനെപ്പോലെ, വിശ്വാസികളുടെ ചുമലിൽ കയറി കാലുകുളിർക്കി അവരെ ശ്വാസം മുട്ടിക്കുകയാണിപ്പോൾ. ബാഗ്ദാദിലെ സിൻബാദിനെപ്പോലെ ബുദ്ധിയുപയോഗിച്ച് ഈ പടുകുളവനെ താഴെയിറക്കി രക്ഷപെടണം. വിശ്വാസിക്കും ആത്മാഭിമാനത്തിൽ അധിഷ്ഠിതമായ ഒരു വ്യക്തിത്വമുണ്ടെന്ന് തിരിച്ചറിയണം. പോർട്ടുഗീസുകാരുടെ ബലാൽസംഗത്തിൽനിന്ന് 1599-ൽ ജനിച്ച കേരള കത്തോലിക്കാസഭയ്ക്ക് എന്തു പൈതൃകമാണുള്ളത്?

“പകൽ സമയത്ത്

അവരെന്റെ ഭവനത്തിൽ വന്നു പറഞ്ഞു:

‘ഇവിടെയുള്ള ഏറ്റവും ചെറിയ മുറിമാത്രം

ആവശ്യമുണ്ട്.

നിന്റെ ഈശ്വരാധനയിൽ നിന്നെ സഹായിക്കാം,

അവിടുത്തെ അനുഗ്രഹത്തിൽനിന്ന്

ഞങ്ങൾക്കുള്ള ഓഹരിമാത്രം

വിനയപൂർവ്വം സ്വീകരിച്ചുകൊള്ളാം.’

അനന്തരം അവർ ഒരു മൂലയിൽ

അവർക്കു നൽകിയ ഇരിപ്പിടങ്ങളിൽ

നിശ്ശബ്ദരായി ഒതുങ്ങിയിരുന്നു.

പക്ഷേ, രാത്രിയുടെ അന്ധകാരത്തിൽ

അവരെന്റെ പവിത്രമായ

ആരാധനാലയത്തിലേക്ക്, ആവേശത്തോടെ,

ക്ഷോഭത്തോടെ, ഇടിച്ചു കയറി

അവിശുദ്ധമായ ആർത്തിയോടെ, ക്ഷോഭ

ത്തോടെ

ശ്രീകോവിലിലെ നിവേദ്യങ്ങളെല്ലാം

പങ്കിലമോഹത്തോടെ കവർന്നെടുത്തു.”

(രവീന്ദ്രനാഥ് ടാഗോർ, ഗീതാഞ്ജലി - പദ്യം 33) ■

[കടപ്പാട്: ‘ഓശാന’ - ഏപ്രിൽ ലക്കം]

ആത്മസ്ഥിതി വിവരം

കെ.എം.ജെ.പയസ്, കച്ചാണിയിൽ



ഇച്ചായാ കാപ്പികുടിക്കാറായി, എടുത്തു വയ്ക്കട്ടെ?

ഫൂ.... നിൻ്റെപ്പൻ കൊണ്ടുപോയി കൊടെടി.

ശ്ലോ... എന്താ ഇച്ചായാ ഇത്... പിള്ളേരു കേൾക്കില്ലേ?

കേക്കട്ടെടി... അവരറിയാട്ടെ, നിൻ്റെ ഗുണ വതിയാരും.

ഇച്ചായനെതിനാ ഈ ചൂടാവുന്നത്, അതിനുമാത്രം എന്നതാ ഞാൻ ചെയ്തെ?

നീ ഒന്നും ചെയ്തില്ലല്ലോ, ഞാൻ പുരിപ്പിച്ചുവച്ച ഫാറം ആരടീ തിരുത്തിയത്?

ഓ... അതാണോ കാര്യം, ഞാനിന്നലെ ഇച്ചായനോട് തിരുത്തണമെന്നു പറഞ്ഞതല്ലേ?

പറ്റില്ലെന്ന് ഞാനപ്പഴേ പറഞ്ഞതല്ലേ. പിന്നെ ന്താ?

ഇച്ചായാ, പള്ളീന്നു തന്ന ആത്മസ്ഥിതി വിവരണക്കണക്കിനുള്ള ഫാറമല്ലേ; അതിലെല്ലാ കോളവും സത്യസന്ധമായി പുരിപ്പിക്കണ്ടേ?

‘എങ്കിൽ, തന്നെ അങ്ങ് പുരിപ്പിക്കാമായിരുന്നല്ലോ. എഴുത്തും വായനയുമൊക്കെ നിനക്കുമറിയില്ലേ?’

തലയിരിക്കുമ്പോൾ വാലാടരുതല്ലോ എന്നോർത്താ?

വീടും പരിസരവും വൃത്തിയാക്കാൻ കുറെ ദിവസങ്ങളായി ഭാര്യ പറയുന്നതാ. എന്നാൽ ഞായറാഴ്ചയല്ലേ, എന്തെങ്കിലുമൊക്കെ ചെയ്യാം എന്നു വിചാരിച്ചു നോക്കിയപ്പോൾ, പണിയായുധങ്ങൾ ഒന്നുമില്ല. മറ്റൊരു ദിവസത്തേക്ക് പണിമാറ്റിവയ്ക്കാമെന്നുള്ള എൻ്റെ അലസചിന്ത ഭാര്യയുടെ ഇടപെടലിലാണ് അവസാനിച്ചത്. അങ്ങനെയാണ്, അയൽവാസിയായ ചാക്കോച്ചൻ്റെ വീട്ടുമുറ്റത്ത് തൂമ്പാ വാങ്ങാൻ ഞാൻ എത്തിയത്. അപ്പോഴതാ ഇവിടെ പന്തവും കൊളുത്തിപ്പട്ട!

ഞാൻ കോളിംഗ് ബെല്ലിൽ വിരലമർത്തി.

കതകുതുറന്ന് ചാക്കോച്ചൻ തലനീട്ടി നോക്കി. ‘ങ്ഹാ.. സാറാണോ.. കേറിവാ’-ചാക്കോച്ചൻ അകത്തേക്ക് ക്ഷണിച്ചു.

‘കാപ്പികുടിയൊക്കെ കഴിഞ്ഞോ ചാക്കോച്ചാ? കുട്ടിയമ്മേ, കാപ്പികുടിക്കാൻ ഒരാളുകുടിയുണ്ട് കേട്ടോ,’ എന്നൊക്കെ തട്ടിവിട്ട് ഞാൻ സോഫാ യിലിരുന്നു.

‘എന്തുപറ്റി ചാക്കോച്ചാ, രാവിലെയൊരു

മുഡോഫ്?- ഞാൻ ചോദിച്ചു.

‘സാരേ, വെറുതെ എന്നെ ചീത്തവിളിച്ചിട്ട് കാപ്പികുടിക്കാതിരിക്കുവാ’- കുട്ടിയമ്മയുടെ മറുപടി കേട്ട് ഞാൻ തിരിഞ്ഞു നോക്കി.

വേണ്ടിവന്നാൽ ഇനിയുമൊരങ്കത്തിന് ബാല്യമുണ്ടെന്ന മട്ടിൽ കുട്ടിയമ്മ.

‘സാരേ, പള്ളിയെന്നും പട്ടക്കാരെന്നും കേട്ടാൽ ഇതുങ്ങൾക്കുപിന്നെ കെട്ടിയോനും പിള്ളേരുമൊക്കെ പുല്ലാ. അവരെന്ത് ഊളത്തരം പറഞ്ഞാലും കാണിച്ചാലും എതിർക്കരുത്. ആഴ്ചകൾക്കു മുമ്പ് ഇവിടെ ഒരു ഫാറം കിട്ടി. ആത്മസ്ഥിതി വിവരണക്കണക്കാണെന്നാ പറയുന്നത്. രൂപതേടെ വകയാണെന്നും കേട്ടു. എത്ര സ്ഥലമുണ്ട്, പ്രതിമാസ വരുമാനമെത്ര, കൃഷിയെന്ത്?, എന്നൊക്കെയുള്ള ചോദ്യങ്ങൾക്കു ശരിയായ ഉത്തരമെഴുതിക്കൊടുക്കണമെന്ന് ഇവൾ. ഇതന്വേഷിക്കണ്ട ആവശ്യം പള്ളിക്കില്ലെന്ന് ഞാൻ-’ ചാക്കോച്ചൻ ഒന്നു നിർത്തി.

‘അല്ല സാരേ, ഇങ്ങേരെതിനാ ഈ വാശി പിടിക്കുന്നത്? എൻ്റെ കുടെയുള്ള ടീച്ചർമാരെക്കെ എഴുതിക്കൊടുത്തു. എഴുതിക്കൊടുത്തെന്ന് കരുതി എന്തു പറ്റാനാ? അരമനയിൽ നിന്നല്ലല്ലോ വരുമാന സർട്ടിഫിക്കറ്റ് വാങ്ങുന്നത്. അങ്ങെഴുതി കൊടുത്തേച്ചാൽ അതിൻ്റെ പേരിൽ നോട്ടപ്പുള്ളിയാകേണ്ടല്ലോ?- കിട്ടിയ സമയംകൊണ്ട് കുട്ടിയമ്മ തൻ്റെ നയം വ്യക്തമാക്കി.

‘എന്താ വിശ്വാസികളെല്ലാം വെറും പൊട്ടന്മാരാണെന്നാണോ ഇവരുടെ വിചാരം? ഇതിനോടൊക്കെ ആത്മാർത്ഥമായി സഹകരിക്കാൻ ഞാൻ തയ്യാറാണ്. പക്ഷേ, വിശ്വാസിയുടെ പേഴ്സ് തുറന്നു നോക്കുന്നതിന് മുൻപ് രൂപതയുടെയും അതിലെ വൈദികരുടെയും, അതിൻ്റെ കീഴിലെ സ്ഥാപനങ്ങളുടെയും കണക്ക് വിശ്വാസികളെ ബോധ്യപ്പെടുത്തണം. കഴിയുമോ ഇവർക്ക്? സാമ്പത്തികസത്യസന്ധത പുലർത്താത്ത സഭാനേതൃത്വത്തിന് വിശ്വാസികളുടെ വരുമാനം ചോദിക്കാൻ എന്തു ധാർമ്മികാവകാശമാണുള്ളത്?’ -ചാക്കോച്ചൻ വികാരാധീനനായി.

‘ഇതേ, വെറുതെ അച്ചന്മാരെക്കുറിച്ച് ആവശ്യമില്ലാത്തതു പറയല്ലേ. പിള്ളേർ വളർന്നുവരുന്നുണ്ടെന്ന് ഓർമ്മ വേണം’- കുട്ടിയമ്മ ചാക്കോച്ചന് മുന്നറിയിപ്പ് നൽകി.

‘പോടീ അവിടുന്നത്. ഒരാവശ്യമില്ലാത്തതും

ഞാൻ പറയത്തില്ല. സാറിനറിയുമോ, വിശുദ്ധ അൽഫോൻസാമ്മയുടെ നാണയം 2500 രൂപ വാങ്ങിയാണ് ബുക്ക് ചെയ്യുന്നത്. ഇതേ നാണയം ഡിസംബർ 31 വരെ ഇന്റർനെറ്റിലൂടെ നേരിട്ടു ബുക്ക് ചെയ്യാൻ 2000 രൂപ മതി. ഇതിനോടകം ഏതാണ്ട് 3500 പേർ ഭരണങ്ങാനത്ത് ബുക്ക് ചെയ്തു. കുട്ടിയമ്മയുടെ നേരെ നോക്കി, 'കണക്കറിയാമെങ്കിൽ കുട്ടെടീ പൊട്ടി 3500 × 500 അത്രയും തുക ഇടലാഭം!

'ഇപ്പറയുന്നതൊക്കെ ശരിയാണോ ചാക്കോച്ചാ'- ഞാൻ ചോദിച്ചു.

'സാറിനു സംശയമുണ്ടെങ്കിൽ ഹിന്ദു ദിന പത്രത്തിലും മറ്റും RBI യുടെ പരസ്യം വന്നിരുന്നത് നോക്ക്. അല്ലെങ്കിൽ വേണ്ട, വെബ് സൈറ്റ് നോക്ക്'-ചാക്കോച്ചന്റെ മുഖം ചുവന്നു.

'കൊടുക്കുന്നവർക്ക് കുഴപ്പമില്ലെങ്കിൽ നിങ്ങൾക്കെന്താ ഇച്ചായാ? നിങ്ങൾ നിങ്ങളുടെ കാര്യം നോക്ക്'- കുട്ടിയമ്മ ഉപദേശിച്ചു.

'അതേടി വിവരദോഷീ, നീതന്നെ ഇതു പറയണം. നിന്റെ കുട്ടത്തിലൊരുത്തൻ ഇംഗ്ലീഷ് മീഡിയത്തിൽ പഠിപ്പിക്കുന്നില്ലേ? അവനെത്രയാടി ശമ്പളം? എത്രയാടി ഒപ്പിട്ടു കൊടുക്കുന്നത്? എത്രയാടി കൈയിൽ കിട്ടുന്നത്? ആരാടി ഈ സ്ഥാപനം നടത്തുന്നത്? കുറഞ്ഞത് ഇതെങ്കിലും പിതൃരഹിതമാണെന്ന് നിനക്കൊന്നു സമ്മതിക്കാമോ?'- ചാക്കോച്ചൻ നിന്നു കിതച്ചു.

'ചാക്കോച്ചാ ഇങ്ങനെ വികാരംകൊള്ളാതെ, നമ്മുടെ തടിയ കേടാകുന്നെ'- ഞാൻ ആശ്വസിപ്പിക്കാൻ ശ്രമിച്ചു.

'അതാ സാരേ ഞാനും പറയുന്നത്; അനീതിയാണെങ്കിലും ഈ അച്ചന്മാരോടേറ്റുമുട്ടാൻ പോയാൽ നമുക്കാ കേടുവരുന്നത്. അതു നമ്മളോർക്കണ്ടേ?'- കുട്ടിയമ്മ എന്നെ പിന്തുണച്ചു.

'ഓ...ആശ്വാസമായി! ഇവർ ചെയ്യുന്നത് അനീതിയാണെന്ന് ഇപ്പോഴെങ്കിലും നീയൊന്നു സമ്മതിച്ചല്ലോ...ഭാഗ്യം!' - ചാക്കോച്ചൻ ദീർഘശ്വാസം വിട്ടു.

'അതുപിന്നെ ആർക്കാ അറിയാൻമേലാത്തത്? പക്ഷേ നമുക്കുമൊന്നു ജീവിച്ചു പോകണ്ടേ, ഇച്ചായാ'-കുട്ടിയമ്മ ചാക്കോച്ചന്റെ തോളേൽത്തട്ടി പറഞ്ഞു. ചാക്കോച്ചന്റെ മുഖം തെളിഞ്ഞു. എനിക്ക് സന്തോഷമായി.

'കുട്ടിയമ്മേ കാപ്പി വിളമ്പ് ഞാനും കുടാം'- ആ സന്തോഷത്തിൽ ഞാൻ പറഞ്ഞു. കുട്ടിയമ്മ പോയി.

'ചാക്കോച്ചാ കണ്ടോ; കാര്യങ്ങളൊക്കെ എല്ലാവർക്കുമറിയാം. പക്ഷേ, ശരിയായി പ്രതികരിക്കാൻ അവരുടെ അരക്ഷിതത്വബോധം അവരെയനുവദിക്കുന്നില്ലെന്നുമാത്രം. കുടുംബത്തിന്റെയും പിള്ളരുടെയും ഭാവിയിലേയ്ക്കുവേണ്ട ആധിയാണ്, പൊതുവെ പെണ്ണുങ്ങൾക്ക്. അത് കുടുംബസമാധാനം തകരാനും ഇടയാക്കുന്നു'- എന്റെ ചിന്ത ഞാൻ പങ്കുവെച്ചു.

'സാരേ, നമുക്കൊക്കെ വീട്ടിലല്ലാതെ വേറെയെവിടെ ഒന്നു പൊട്ടിത്തെറിക്കാൻ കഴിയും. പള്ളിയോഗത്തിൽ വികാരിയുടെയും പിണിയാളുകളുടെയും അഭിപ്രായത്തെ എതിർത്താൽ, കുർബ്ബാനപ്രസംഗത്തിൽ വികാരി അപ്പനപ്പുപ്പന്മാരുടെ കുടുംബചരിത്രം വിവരിക്കും. അവിടെ മറുപടി പറയാൻ നമുക്കവസരമില്ലല്ലോ'- ചാക്കോച്ചൻ തന്റെ നിസ്സഹായാവസ്ഥ തുറന്നുപറഞ്ഞു. ചാക്കോച്ചൻ തുടർന്നു: 'പല പള്ളികളും പടുകുറ്റൻ പാരീഷ് ഹാളുകൾ പടുത്തുയർത്തി വിവാഹധർമ്മത്തിന് ഇടവക ജനങ്ങളെ ദൈവനാമത്തിൽ പ്രേരിപ്പിക്കുകയല്ലേ? ഇതൊന്നും എനിക്ക് മനസ്സിലാകുന്നില്ല.'

കുട്ടിയമ്മ കാപ്പിയും പലഹാരങ്ങളും മേശപ്പുറത്ത് നിറത്തി. ഞാൻ പറഞ്ഞു: 'ചാക്കോച്ചൻ ഇനി കാപ്പികുടിക്ക. ഞാൻ വന്നത് ആ തൃന്വാ ഒന്നു വാങ്ങാനാ.'

'തൃന്വായൊക്കെ തരാം. ഒരു ചായയെങ്കിലും കുടിക്ക'. ചാക്കോച്ചൻ നിർബന്ധിച്ച് എന്നെയു മിരുത്തി.

രണ്ടു ഗ്രന്ഥങ്ങൾകൂടി വിതരണത്തിന്

പാപ്പാസാമ്രാജ്യം തകരുന്നുവോ?

- ജോസഫ് ചേരുവേലിൽ

കത്തോലിക്കാ ചരിത്രത്തിലെ ഇരുണ്ട ഏടുകളിലേക്ക് വെളിച്ചംവിശുന്ന പഠനഗ്രന്ഥം. മാർപാപ്പാമാരുടെ അധർമ്മിക ലൈംഗികകഥകളുടെയും യുദ്ധക്കൊതിയുടെയും യഹൂദവിരോധത്തിന്റെയും ചരിത്രരേഖകൾ, ഇൻക്വിസിഷന്റെയും കുരിശുയുദ്ധങ്ങളുടെയും മന്ത്രവാദിനിവേദകളുടെയും ഭീകര കഥകൾ, സഭയുടെ ഇന്നത്തെ പരിതാപകരമായ അവസ്ഥ... മുതലായ കാര്യങ്ങളെക്കുറിച്ച് അന്വേഷണ-പഠനങ്ങളുടെ വെളിച്ചത്തിൽ വിവരിക്കുന്ന ഗ്രന്ഥം.

600-ൽപ്പരം പേജുകൾ. വില: 165 രൂപ

നന്മനിറഞ്ഞവളേ സ്വസ്തി


- സിസ്റ്റർ മേരി ചാണ്ടി

അടുത്തകാലത്തിനുള്ളിലെ വിവാദഗ്രന്ഥം. കന്യാസ്ത്രീമാങ്ങളിൽ നടക്കുന്ന പുരോഹിതാതിക്രമങ്ങൾ, നല്ലവരായ കന്യാസ്ത്രീകളുടെ നിസ്സഹായവിർപ്പു മുട്ടലുകൾ, ചെറുത്തുനിൽക്കുന്നവരും പുറത്തുവരുന്നവരും നേരിടുന്ന പ്രതിസന്ധികൾ ആവൃതികളിലെയും പുറത്തെയും പ്രശ്നങ്ങൾ എന്നിവയെ യെല്ലാംകുറിച്ച് സ്വന്തം ജീവിതാനുഭവങ്ങളുടെ ഉൾച്ചുടിയിൽ എഴുതിയ പുസ്തകം.

വില: 90 രൂപ

‘പരിശുദ്ധം’

സാമുവൽ കൂടൽ, കലഞ്ഞൂർ



ഇടയോനും കൊട്ടേഷൻ കനിവില്ലാതേകിയ കലികാല മെത്രാപ്പുലർ കയ്യുഹാവേ, ഗുരുവിനും കൊട്ടേഷൻ പണം ആദ്യം വാങ്ങിയ ‘പരിശുദ്ധ’ യുദാ, ഗുരുവേ നമ:

ചാനലിൽ, ഒരു കൊച്ചുമെത്രാൻ കരയുന്നു! ‘സഭ തന്നെ കൊല്ലാൻ കൊട്ടേഷനേകി, വിഷമാദ്യമുട്ടിച്ചു, കാലനതേറ്റില്ല പണമുണ്ടേൽ ഗുണ്ടകൾ സഭയിലില്ലേ?’

പണമാണു സർവ്വവും തരമാക്കുമീശരൻ പണമുണ്ടേലീശനേം ക്രൂശിലേറ്റാം; പണമില്ലാ മെത്രാപ്പുലർ പിണമാണു കപ്യാരേ, പണമുറ്റാനല്ലേ കുരിശുകൾ?

കുർബ്ബാന പണമായി! കുദാശ പണമായി! കുഴിമാടം പണമില്ലേലാരു നൽകും? കുഴിമാടമെത്തിക്കാൻ ഗുണ്ടായ്ക്കും പണമായി, പറുദീസ പുകാനും പണമേ പണം!

ഇതു വാർത്തയല്ലേന്നേ! പഴകിയ വർത്താനം, ചെങ്കൊടി തോൽക്കുമാളോഹയിട്ടോർ മിശിഹാ തൻ നാമത്തിൽ രണമെത്ര നദിയാക്കി? അറുകൊല പ്രേതങ്ങൾ ദ്രോവിലെങ്ങും!

കൊലയാളിരാഷ്ട്രീയം തൊഴിലാക്കിയോർപോലും ഇവരെ ‘നികൃഷ്ടര’ന്നപമാനിച്ചു! മനനമില്ലാ മുഡരജവൃന്ദമെന്നാലും വിനയമായ് ‘തിരുമേനി’ യെന്നു കുറും!

ചെഞ്ചോരക്കരയുള്ള ജോഹതൻ നിരഭംഗി കണികാണും കലികാല കുഞ്ഞാടുകൾ! ഇതിനായോ നിങ്ങളെ നരജന്മ വേഷത്തിൽ കരുണയോടീശനയച്ചു ഭൂവിൽ?

ജോഹക്കളർ മാറ്റാൻ കോടികളച്ചാരം സഭ വാങ്ങി അച്ചനെ മെത്രാനാക്കി; പകരമായ് കോടികൾ കൊയ്യാൻ തുടങ്ങവേ സഭയുരി ജോഹ! കൊടും ചതി ഹാഹാ.....

പരിശുദ്ധ സഭയുടെ പരിശുദ്ധ ബാവയാ പരിശുദ്ധ കൊട്ടേഷൻ, പരിശുദ്ധമായ് കൊച്ചു മെത്രാപ്പുലനെ കൊല്ലുവാനേകിയാൽ വാടകക്കൊലയാളിം പരിശുദ്ധനായ്!

വോട്ടുബാങ്കാണീ പരിശുദ്ധ സഭയെല്ലാം, പരിശുദ്ധ സർക്കാരും കണ്ണടയ്ക്കും! കേസു കാണില്ലെന്നേ, മാധ്യമം നാറ്റുമീ വാർത്തയും നാളെ പരിശുദ്ധമാം.....

ശ്രീ. .കെ.കെ. ജോസ് കണ്ടത്തിൽ KCRM-ന്റെ പുതിയ സെക്രട്ടറി




ജൂൺ 30 ശനിയാഴ്ച KCRM-ന്റെ വാർഷിക പൊതുയോഗം പാലായിൽ നടന്നു. ചെയർമാൻ ശ്രീ. കെ. ജോർജ്ജ് ജോസഫിന്റെ അധ്യക്ഷതയിൽ ചേർന്ന പൊതുയോഗം ഡോ. എം.പി. മത്തായി ഉദ്ഘാടനം ചെയ്തു. സെക്രട്ടറി ശ്രീ. ജോർജ്ജ് മൂലേച്ചാലിൽ 2011-12-ലെ പ്രവർത്തനറിപ്പോർട്ടും, ട്രഷറർ ശ്രീ. ഷാജു തറപ്പേൽ കണക്കും അവതരിപ്പിച്ചു. തുടർന്നു നടന്ന തിരഞ്ഞെടുപ്പിൽ, സർവ്വശ്രീ കെ. ജോർജ്ജ് ജോസഫ്, ഡോ. ജോസഫ് വർഗ്ഗീസ്, ഷാജു ജോസ് തറപ്പേൽ, ജോർജ്ജ് മൂലേച്ചാലിൽ, മാത്യു എം തറക്കുന്നേൽ, ജോസാൻണി, ജോയി മുതുകാട്ടിൽ, ഔസേപ്പച്ചൻ വലിയവീട്ടിൽ, കെ.കെ. ജോസ് കണ്ടത്തിൽ, ജൽത്രുദ് വട്ടമറ്റം, സി.വി. സെബാസ്റ്റ്യൻ എന്നീ 11 പേർ നിർവാഹകസമിതിാംഗങ്ങളായി തിരഞ്ഞെടുക്കപ്പെട്ടു. ശ്രീ. തോമസ് ടി എബ്രാഹം(CA)ത്തെ ആധിപത്യമായി പൊതുയോഗം നിയോഗിച്ചു. ശ്രീ. ജോർജ്ജ് മൂലേച്ചാലിനിനെ തുടർന്നും ‘സത്യജാല’യുടെ പത്രാധിപരായി ചുമതലയേൽപ്പിച്ചു.

തുടർന്നുടനേതന്നെ, കമ്മിറ്റികൂടി ഭാരവാഹികളെ തിരഞ്ഞെടുത്തു. അതിൽപ്രകാരം, ചെയർമാനായി ശ്രീ.കെ.ജോർജ്ജ് ജോസഫും സെക്രട്ടറിയായി ശ്രീ.കെ.കെ ജോസ് കണ്ടത്തിലും ട്രഷററായി ശ്രീ ഷാജു തറപ്പേലും, വൈസ് ചെയർമാനായി ഡോ.ജോസഫ് വർഗീസും ജോയിന്റ് സെക്രട്ടറിമാരായി ജോർജ്ജ് മൂലേച്ചാലിലും ജോസാൻണിയും നിയോഗിതരായി.

കഴിഞ്ഞ രണ്ടു വർഷമായി ‘നവീകരണപ്രസ്ഥാന’ത്തിന്റെ നേതൃനിരയിൽ പ്രവർത്തിക്കുന്ന ആളാണ് ശ്രീ.കെ.കെ.ജോസ്. ശ്രീ. കല്ലുവട്ടത്ത് കുട്ടപ്പൻ മരിച്ചടക്കുനിഷേധിച്ച സംഭവം പുറത്തുകൊണ്ടുവരാൻ മുന്നിട്ടു പ്രവർത്തിച്ചത് അദ്ദേഹമായിരുന്നു. പരന്ന വായനയും പഠനവുമുള്ള ശ്രീ.ജോസ്, ആദ്യം ആർമിയിൽ സിഗ്നൽ കോറിലും, തുടർന്ന് ഇൻഡ്യൻ റെയിൽവേയിലും സേവനമനുഷ്ഠിച്ചു. റെയിൽവേയിൽനിന്ന് 2003-ൽ സ്റ്റേഷൻ മാനേജരായിരിക്കെ, വിരമിച്ചു. മാനന്തൂർ ഇടവകക്കാരനായിരുന്ന ഇദ്ദേഹം ഇപ്പോൾ കോട്ടയം കഞ്ഞിക്കുഴിയിൽ താമസിക്കുന്നു.

മേജർ ആർച്ച് ബിഷപ്പ് ആലഞ്ചേരിക്ക് ഒരു തുറന്ന കത്ത്



പ്രിയപ്പെട്ട മേജർ ആർച്ച് ബിഷപ്പ് അവർകൾ, അങ്ങയുടെ 2012 ജൂൺ 3-ാം തീയതിയിലെ ഇടയലേഖനത്തിന്റെ ചില ഭാഗങ്ങൾ പത്രങ്ങളിൽ കാണുകയുണ്ടായി. അതിലെ ഒരു ഭാഗം എന്ന വളരെ ആകർഷിച്ചു. അത്, “വിശ്വാസത്തെ വ്യക്തിപരമായ കണ്ടെത്തലുകളുടെ വെളിച്ചത്തിൽ വ്യാഖ്യാനിക്കുന്നവരുടെ എണ്ണം കൂടിവരികയാണ്. തിരുവചനങ്ങൾക്ക് സഭ നൽകുന്ന ആധികാരികമായ വ്യാഖ്യാനങ്ങൾ മനസ്സിലാക്കാതെ സഭാജീവിതത്തിൽനിന്ന് അകന്നു പോകുന്നവർ ഏറെയുണ്ട്. ഈ സാഹചര്യത്തിൽ വിശ്വാസപരിശീലനം പ്രധാനപ്പെട്ടതാണ്,” എന്ന ഭാഗമാണ്.

കത്തോലിക്കാസഭ പല കാര്യങ്ങളിലും മുമ്പും ആധികാരികമായ വ്യാഖ്യാനങ്ങൾ നൽകിയതായി അറിയാം. പ്രപഞ്ചത്തിന്റെ കേന്ദ്രം ഭൂമിയാണെന്നും, അങ്ങനെയല്ല എന്നു പറഞ്ഞ കോപ്പർനിക്കസ്സും ഗലീലിയോയും സഭാനിന്ദയാണ് ചെയ്യുന്നതെന്നും വ്യാഖ്യാനിച്ചിട്ടുണ്ട്. കുരിശു യുദ്ധങ്ങൾക്കും മറ്റു മതസ്ഥരെ കൂട്ടക്കൊല ചെയ്യുന്നതിനും സഭ ആഹ്വാനം ചെയ്തിട്ടുണ്ട്. പിന്നീട് ശാസ്ത്രം പുരോഗമിക്കുകയും മനുഷ്യർ വിദ്യാഭ്യാസം നേടുകയും ചെയ്തപ്പോൾ, യാതൊരു മടിയും കൂടാതെ അന്നു ചെയ്തതെല്ലാം തെറ്റായിരുന്നുവെന്നും ക്ഷമ ചോദിക്കുന്നുവെന്നും സഭാനേതാവായ പോപ്പ് പറയുന്നതു കേൾക്കുകയും ചെയ്തിട്ടുണ്ട്.

ഇടയലേഖനങ്ങളും പള്ളിപ്രസംഗങ്ങളും കേൾക്കുവാൻ മാത്രമാണ് അമ്മായന്റെ വിധി. അതിലെ തെറ്റുകളും വിഡ്ഢിത്തങ്ങളും ചൂണ്ടിക്കാണിക്കുവാനോ സംശയങ്ങൾ തീർക്കുവാനോ അവസരമില്ല. അനുവദിക്കുകയുമില്ല. 2000 വർഷങ്ങൾക്കുമുമ്പ് അന്നത്തെ പുരോ

ഹിതപ്രമാണിമാരുടെ വ്യാഖ്യാനങ്ങൾ തെറ്റാണെന്നു ചൂണ്ടിക്കാണിച്ചതിനാണല്ലോ യേശുവിനെ പീഡനങ്ങൾക്ക് വിധേയനാക്കിയത്.

ഇപ്പോൾ സഭയിലെ കർദ്ദിനാൾമാർ ഉൾപ്പെടെ പല മെത്രാന്മാരും സഭതന്നെ നിരോധിച്ച അയോലോക സംഘടനയായ ‘ഫ്രീമേസ’നിൽ (Freemason) അംഗങ്ങളാണെന്നും വായിക്കുവാൻ ഇടയായി. അവർക്ക് വത്തിക്കാനിലും മാർപാപ്പയുടെ പക്കലും കാര്യമായ സ്വാധീനം ഉണ്ടെന്നും. അതുപോലെ, സഭയെ പിന്തുണയ്ക്കുന്ന മറ്റൊരു അയോലോക സംഘടനയായ ‘ഓപ്പസ് ദേയി’ (Opus Dei)യുടെ സ്ഥാപകനെ ഇതിനു മുമ്പത്തെ ഒരു മാർപാപ്പാ വിശുദ്ധനായി പ്രഖ്യാപിച്ച കാര്യം മാധ്യമങ്ങളിൽനിന്ന് അറിയുവാൻ കഴിഞ്ഞു. വത്തിക്കാൻ ബാങ്കിന്റെ അയോലോക ഇടപാടുകൾ മിക്കവാറും നിത്യവാർത്തകളാണല്ലോ? ഇങ്ങനെയുള്ള സഭയുടെ ആധികാരികമായ വ്യാഖ്യാനങ്ങൾ യേശുവിന്റെ അനുയായികൾ എങ്ങനെയാണ് കണ്ണുമടച്ചു വിശ്വസിക്കുന്നത്? കുറച്ചുനാൾ കഴിയുമ്പോൾ പല വ്യാഖ്യാനങ്ങളും തെറ്റായിരുന്നു എന്നു സമ്മതിക്കുകയും ക്ഷമചോദിക്കുകയും ചെയ്താലും, ഇപ്പോൾ തെറ്റിദ്ധരിപ്പിക്കപ്പെടുകയും കാലയവനികയ്ക്കു പിറകിൽ പോകുകയും ചെയ്യുന്നവരെ എങ്ങനെ ബോധ്യപ്പെടുത്താനാകും? അതുമല്ല, മുൻ മേജർ ആർച്ച് ബിഷപ്പ് വർക്കി വിതയത്തിൽ ഇടപ്പള്ളി പള്ളിയിലെ കോഴിനേർച്ച നിർത്തുവാനും റോഡു ബ്ലോക്കാക്കിയുള്ള പ്രദക്ഷിണങ്ങൾ ഒഴിവാക്കാനും ആഹ്വാനം ചെയ്തിട്ട് ഇവിടുത്തെ വൈദികരോ മെത്രാന്മാരോ ആനുസരിച്ചില്ലെന്നാണ് അറിയുന്നത്.

ഞങ്ങളുടെ അറിവിൽ, അല്ലെങ്കിൽ ബോധ്യത്തിൽ, നസ്രായനായ യേശു പഠിപ്പിച്ചതല്ല,



അല്മായരുടെ സഭാവിമർശനം അനിവാര്യം

-ഫാ. ഡേവിസ് കാച്ചപ്പള്ളി

“അച്ചൻമാരും അധികാരികളും തെറ്റുചെയ്താൽ അൽമായർ ക്ഷമിക്കണം; അല്ലാതെ കുത്തിപ്പൊക്കരുത്” - ബിഷപ്പ് അങ്ങാടിയത്തിന്റെ ഈ ഉപദേശം ‘സത്യജാല’ മെയ് ലക്കത്തിൽ വായിച്ചു. ഈ ശൈലിയിൽ കത്തോലിക്കരായി ജീവിക്കുന്നത് വലിയ പുണ്യമായി കരുതിയിരുന്ന ഒരു കാലമുണ്ടായിരുന്നു. രണ്ടാം വത്തിക്കാൻ കൗൺസിലിന്റെ സഭാനവീകരണപ്രബോധനത്തിൽ ഈ ശൈലി ഭോഷത്തമാണ് എന്ന് കാണാനാകും. സഭാധികാരികളുടെ തെറ്റുകൾക്കെതിരെ വിശ്വാസികൾ മൗനം പാലിച്ചതാണ് സഭയിൽ അധികാരികളെ ഏകാധിപതികളും അഴിമതിക്കാരും അധികാര ദുർവിനിയോഗക്കാരും ആക്കിയത്. ഇവയ്ക്കു പരിഹാരം ഉണ്ടാക്കാനും സഭയെ ക്രിസ്തീയകൂട്ടായ്മയാ ക്കാനും സാധിക്കണമെങ്കിൽ സഭാധികാരികളുടെ തെറ്റുകൾ അൽമായരുടെ ക്രിയാത്മകമായ വിമർശനങ്ങളിലൂടെ തിരുത്തപ്പെടാൻ ഇടയാകണം. ഈ കാര്യത്തിന് വി.മത്തായി എഴുതിയ യേശുവിന്റെ സുവിശേഷത്തിൽ 18-ാം അധ്യായം 15 മുതൽ 17 വരെയുള്ള വാക്യങ്ങളിൽ യേശു നൽകുന്ന ശൈലിയാണ് ഉത്തമമായിട്ടുള്ളത്.

‘സത്യജാല’ക്കു മംഗളങ്ങൾ നേരുന്നു!

- ‘സഭാധികാരികളുടെ തെറ്റുകൾ അത്മായരുടെ ക്രിയാത്മകമായ വിമർശനങ്ങളിലൂടെ തിരുത്തപ്പെടാൻ ഇടയാകണമെന്ന നിർദ്ദേശം നല്ലതുതന്നെ. എന്നാൽ, യേശുസന്ദേശത്തിന്റെ സാക്ഷാത്കാരത്തിനായി, ജീവിതം പൂർണ്ണമായിത്തന്നെ ഉഴിഞ്ഞുവെച്ചവർ എന്നു കരുതപ്പെടുന്ന വൈദികർക്കും കന്യാസ്ത്രീകൾക്കും ഈ തിരുത്തൽപ്രക്രിയയിൽ ഒരു പങ്കും നിർവ്വഹിക്കുവാനില്ലേ? ഇക്കാര്യത്തിൽ തികഞ്ഞ ബോധ്യമുള്ള വളരെയേറെപ്പേർ ഈ വിഭാഗങ്ങളിലുണ്ടുതാനും. സ്വന്തം ജീവിതത്തിനു കൃഴപ്പൊലും വരരുത് എന്ന വിചാരത്തിൽ, ഇങ്ങനെ സുരക്ഷിതത്വത്തിന്റെ മാളങ്ങളിലൊളിച്ചിരിക്കുന്നതിനെ എങ്ങനെ നീതീകരിക്കാനാവും? അവരും ചിന്തിക്കുന്ന അത്മായരോടൊപ്പം അണിചേരാൻ ധൈര്യം കാണിക്കട്ടെ.



ഇത്രനാൾ സഭ പഠിപ്പിച്ചിരുന്ന വളരെയധികം കാര്യങ്ങൾ. ഇതിനു പ്രധാനമായ കാരണം, സഭയെ നയിക്കുന്ന മെത്രാന്മാരും പുരോഹിതന്മാരും ആത്മീയപുരോഗതി നേടാത്ത വെറും കാർമ്മികരായി മാറിയതാണ്. യേശുവിന്റെ വചനങ്ങളെ ധ്യാനിച്ച് അതനുസരിച്ചു ജീവിക്കുവാൻ മറ്റു തിരക്കുകൾകാരണം അവർക്കു സാധിക്കുന്നില്ല. റോമൻ പ്രഭുക്കന്മാർക്ക് സീസർ ചക്രവർത്തിമാർ അനുവദിച്ചിരുന്ന തിളങ്ങുന്ന വസ്ത്രങ്ങളും തൊപ്പിയും അധികാരരണ്ഡും ധരിച്ച്, മറ്റുള്ളവരുടെ തിരുമേനിവിളി ആസ്വദിച്ച്, മോതിരം മുത്തുന്ന വിശ്വാസികളുടെ വിധേയത്വത്തിൽ ആനന്ദിച്ച്, രാഷ്ട്രീയവും അല്ലാത്തതുമായ കാര്യങ്ങളിൽ അഭിപ്രായങ്ങൾ പറഞ്ഞും ഇടപെട്ടും കഴിയുന്ന ഇന്നത്തെ സഭാനേതാക്കന്മാർക്ക് അതിനെ വിടെ സമയം? അവരിൽ ഭൂരിപക്ഷവും മാംസാഹാരത്തിലും സുഖഭോഗങ്ങളിലും അതീവ താല്പര്യമുള്ളവരുമാണല്ലോ!

ഞങ്ങളുടെ വിനീതമായ അഭിപ്രായത്തിൽ നസ്രായനായ യേശുവിന്റെ വചനങ്ങൾ വ്യാഖ്യാനിക്കുന്നത് ധ്യാനത്തിലൂടെ അനുഭവിച്ചറിഞ്ഞതിനു ശേഷമായിരിക്കണം. മെത്രാന്മാർ ഞങ്ങളുടെ ഏകാന്തധ്യാനത്തിനായി ആശ്രമങ്ങൾ സ്ഥാപിക്കുകയാണ്, കച്ചവടമനുസ്ഥിതിയോടെ സ്ഥാപനങ്ങൾ സ്ഥാപിക്കുകയും വിശുദ്ധരെ പ്രഖ്യാപിക്കുകയും ചെയ്യുന്നതിനെക്കാൾ അഭികാ

മ്യമായിട്ടുള്ളത്. യേശുവിനെ ഇഷ്ടപ്പെടുന്നവർ അദ്ദേഹത്തിന്റെ യഥാർത്ഥ വചനങ്ങൾ വായിക്കുകയും ധ്യാനമാർഗ്ഗത്തിലൂടെ അത് ബോധ്യപ്പെടുകയും ചെയ്യുന്നത് സഭയ്ക്ക് നേട്ടമേ ഉണ്ടാക്കുകയുള്ളൂ.

‘നിങ്ങൾ പ്രാർത്ഥിക്കുമ്പോൾ മുറിയിൽ കയറി കതകടച്ച് രഹസ്യത്തിൽ നിങ്ങളെ കാണുന്ന പിതാവിനോട് പ്രാർത്ഥിക്കു’വാനും, ‘പിതാവ് നിങ്ങളുടെ പ്രാർത്ഥന കേൾക്കും’മെന്നുമാണല്ലോ യേശുനാഥൻ പഠിപ്പിച്ചത്. ഒരു പുണ്യവാന്റെയും മാദ്ധ്യസ്ഥ്യം അപേക്ഷിക്കുവാനും നേർച്ചകാഴ്ചകൾ അർപ്പിക്കുവാനും യേശുനാഥനോ സുവിശേഷകരോ ലേഖനകർത്താക്കളോ പറഞ്ഞിട്ടില്ലല്ലോ.

ആയതിനാൽ, യേശുവിന്റെ വചനങ്ങൾ ശരിയായി പഠിക്കുവാനും അതനുസരിച്ച് ധ്യാന ജീവിതം നയിക്കുവാനും സ്വയം കണ്ടെത്തലുകളിൽക്കൂടി ആത്മീയപുരോഗതി നേടുവാനും സഭാംഗങ്ങളെ അങ്ങ് പ്രോത്സാഹിപ്പിക്കുമെന്നു വിശ്വസിക്കട്ടെ. ഇടയ ലേഖനം hi-tech ആയി കാണിച്ചതുപോലെ ചിന്താഗതിയിലും പുരോഗതി ഉണ്ടാകുമല്ലോ?

യേശുവിന്റെ സമാധാനം നാമെല്ലാവർക്കും എന്നും ഉണ്ടാകട്ടെ!

തോമസ് തെങ്ങുപള്ളി

പാലാ
06.06.2012

'മോചനകാഹളം' - ആമുഖം (തുടർച്ച)

റവ. ഡോ. ജയിംസ് ഗുരുദാസ് സി. എം ഐ

[സ്വന്തം കവിതാസമാഹാരമായ 'മോചനകാഹളം'ത്തിന് എഴുതിയ ആമുഖം]



ഗ്രന്ഥത്തിലെ മുഖ്യഅന്തർധാരകളിൽ രണ്ടാമത്തേത്, ദൈവമെന്ന സത്യത്തിന്റെ അനന്തതയാണ്. അനന്തമായതു അഗ്രാഹ്യമാണ്, അവാച്യമാണ്; അവർണ്ണനീയവും അനിർവചനീയവുമാണ്. “തീരമില്ലാക്കടൽ തുല്യമങ്ങീശ്വരാ” എന്ന ഒന്നാമത്തെ പദ്യം വിരൽചൂണ്ടുന്നത് ആ യാഥാർത്ഥ്യത്തിലേക്കാണ്.

ഈശ്വരനെക്കുറിച്ച് അജ്ഞരായ മതവിശ്വാസികൾ വച്ചുപുലർത്തുന്ന വികൃതസങ്കല്പങ്ങൾ നിമിത്തമാണ് നിർമ്മതരും നിരീശ്വരരും അവിടുത്തെ നിന്ദിക്കുന്നതും നിഷേധിക്കുന്നതും. മുഖ്യഭക്തർ കൊടുക്കുന്ന വടികൊണ്ടാണ് അവർ അവിടുത്തെ അടിക്കുന്നത്.

ദൈവത്തിനു നാമമോ രൂപമോ സ്ഥലമോ കാലമോ, മനുഷ്യന്റേതുപോലെ സ്ഥൂലവ്യക്തിത്വമോ ഇല്ലല്ലോ. പുരോഹിതരിൽ ഭൂരിഭാഗവും ഈ സത്യം വിശ്വാസികളുടെ മനസ്സിലെത്തിക്കാൻ ശ്രമിക്കുന്നില്ല. കാരണം, തട്ടിൻപുറത്തുനിന്നു താഴേയ്ക്കു നോക്കിയിരിക്കുന്ന കൊതിയൻ ദൈവത്തിന്റെ പേരിലല്ലേ ബലികളും കാഴ്ചകളും സ്വീകരിക്കാനാകൂ. ഈ പശ്ചാത്തലത്തിൽ ദൈവത്തിന്റെ മഹത്വമാത്രം ലക്ഷ്യമാക്കി എഴുതിയ കവിതയാണ് 'തട്ടിൻ പുറത്തെ ദൈവം'. അതിലെ ഹാസ്യത്തിന്റെ ശരങ്ങൾ വികൃതവിശ്വാസപ്രചാരകരായ പുരോഹിതരിൽ ചെന്നു തറയ്ക്കണമെന്നാണ് ഗ്രന്ഥകാരന്റെ ആഗ്രഹവും പ്രാർത്ഥനയും. കവിതയുടെ തുടക്കവും ഒടുക്കവും ശ്രദ്ധാപൂർവ്വം വായിക്കുന്നവർക്ക് അതിന്റെ ലക്ഷ്യം സുവ്യക്തമാണ്.

അനന്തതയുടെ ആരാധകനായ ഈ ഗ്രന്ഥകാരൻ ശങ്കരാചാര്യരുടെ ഈശ്വരദർശനത്തിൽ സന്തോഷപൂർവ്വം പങ്കുകൊള്ളുന്നവനാണ്. താൻ ചെയ്ത മൂന്നു തെറ്റിന് അദ്ദേഹം ഈശ്വരനോട് മാപ്പു ചോദിക്കുന്നുണ്ടല്ലോ: രൂപമില്ലാത്ത നിന്നെ രൂപത്തിൽ ധ്യാനിച്ചതിന്; അവാച്യനായ നിന്നെ വാക്കുകൾകൊണ്ടു വർണ്ണിച്ചതിന്, അനന്തവ്യാപ്തനായ നിന്നെ ചിന്തകൾ കൊണ്ടു പരിമിതപ്പെടുത്തിയതിന്. സത്യാന്വേഷണയജ്ഞത്തിന്റെ

അന്തിമഘട്ടത്തിൽ ഈശ്വരൻ 'നേതി, നേതി' - ഇതല്ല, ഇതല്ല, എന്നു വിളിച്ചുപറയുന്നതിൽ സന്തോഷം കണ്ടെത്തിയ മഹാജ്ഞാനിയാണദ്ദേഹം.

പണ്ഡിതാഗ്രേസരനായ വി. തോമസ്സ് അക്വിനാസും ശങ്കരാചാര്യരുടെ പാത തന്നെയാണ് പിന്തുടർന്നത്. അഞ്ചു തടിയൻ പുസ്തകങ്ങളുള്ള മൂന്നു വാല്യങ്ങളായി ദൈവശാസ്ത്രസംഗ്രഹം (summa theologiae - Sum of Theology) എന്ന ബൃഹദ്ഗ്രന്ഥം രചിച്ചുകഴിഞ്ഞപ്പോൾ അദ്ദേഹത്തിനു തോന്നി, താൻ എഴുതിയതെല്ലാം വെറും വൈയ്ക്കോലാണെന്ന്. ദൈവം അതാണ്, ഇതാണ് എന്നൊക്കെയുള്ള പ്രസ്താവനകളെക്കാൾ അവിടുത്തെ മഹത്വത്തിനുകുന്നത് അവിടുന്ന് അതല്ല, ഇതല്ല എന്ന നിഷേധക ദൈവവിജ്ഞാനീയം (Negative Theology) ആണ് എന്നു പ്രഘോഷിച്ചുകൊണ്ടാണല്ലോ അദ്ദേഹം ജീവിതാന്ത്യത്തിലേക്ക് നീങ്ങിയത്.

കരിങ്കല്ലുപോലെയോ, കാരിരുമ്പുപോലെയോ, കാലാതീതമായി നില്ക്കാൻ കഴിവില്ല മനുഷ്യമനസ്സിന്. അതൊരു മഹാ സാഗരമാണ്. സാഗരസമാനമായ മനസ്സിൽ രൂപംകൊണ്ട കവിതകളും പദ്യങ്ങളുമാണ് ഈ ഗ്രന്ഥത്തിലുള്ളത്.

സാഗരം എത്ര സങ്കീർണ്ണം! ഉപരിതലത്തിൽ തിരകളുണ്ട്, നുരകളുണ്ട്; കൊടുങ്കാറ്റുമുലമുള്ള പ്രകമ്പനങ്ങളുമുണ്ട്. എന്നാൽ അടിത്തട്ടുപൊതുവേ ശാന്തമായിരിക്കും. മത്സ്യങ്ങളും ചിപ്പികളും പവിഴപ്പുറ്റുകളുമുൾപ്പെടെ എത്രയോതരം ജീവികളാണതിൽ വിഹരിക്കുന്നത്.

ഈശ്വരസായുജ്യത്തിൽ നിന്നുള്ളവാകുന്ന ശാന്തതനിമിത്തം ചിലപ്പോൾ മനസ്സു മന്ത്രിക്കും: “പിതാവേ, അങ്ങയുടെ തിരുവിഷ്കം നിത്യം നിറവേറട്ടെ”, “ഞാനും എന്റെ പിതാവും ഒന്നാകുന്നു.” അതേ മനസ്സുതന്നെ പ്രക്ഷുബ്ധ നിമിഷങ്ങളിൽ നീറി നിലവിളിക്കും: “എന്റെ ദൈവമേ, എന്റെ ദൈവമേ, എന്തുകൊണ്ട് അങ്ങനെ കൈവെടിഞ്ഞു.” നിമിഷങ്ങൾക്കകം മനസ്സിന്റെ മട്ടു മാറും. “പിതാവേ, അങ്ങയുടെ തൃക്കരങ്ങളിൽ എന്നെ ഞാൻ സമർപ്പിക്കുന്നു,” എന്നാകും അപ്പോഴത്തെ പ്രാർത്ഥന.

ഹേറോദേസിനെ 'കുറുക്കാ' എന്നും ഫരിസേയരെ 'അന്ധരെ നയിക്കുന്ന അന്ധരേ', 'വെള്ളപുശിയ കുഴിമാടങ്ങളേ', 'അണലിപ്പാമ്പിന്റെ സന്തതികളേ' എന്നുമൊക്കെ വിളിക്കുന്നത് അവരോടുള്ള സ്നേഹക്കുറവുകൊണ്ടോ പിതാവായ ദൈവത്തിൽ വിശ്വാസം ഇല്ലാത്തതുകൊണ്ടോ അല്ലല്ലോ.

പാരതന്ത്ര്യകൃഷിയിൽ സന്തോഷം കണ്ടെത്തുന്ന പുരോഹിത ദുഷ്പ്രഭുക്കളോടു തോന്നിയ അടക്കാനാവാത്ത അമർഷത്തിന്റെ അലയടികൾ കേൾക്കാം, ഈ ഗ്രന്ഥത്തിലെ ചില പദ്യങ്ങളിൽ. പുരോഹിതരുടെ 'ക്രിസ്തുതുല്യത', 'പുരോഹിതനിന്ദകർക്കു ലഭിക്കുന്ന കഠിനമായ ദൈവശിക്ഷ' മുതലായ വീരുമുള്ള പട്ടകളും അതോടൊപ്പം ശാപപ്പട്ടകളും നൽകി ശുദ്ധവിശ്വാസികളെ മയക്കി അവരുടെ മുതുകത്തു കുതിര കയറുന്ന പുരോഹിതരെ ചിന്തിപ്പിക്കാൻ വേണ്ടിയാണ് 'പട്ടക്കാർ' രചിച്ചിരിക്കുന്നത്. യേശുവിന്റെ കണ്ണും കരളുമുള്ള വൈദികർ ധാരാളമുണ്ടെന്നുള്ള വസ്തുത വിസ്മരിക്കുന്നില്ല. എന്നാൽ അവരുടെ ശോഭയെ നിഷ്പ്രഭമാക്കാൻ കഴിവുള്ള കരുത്തിൽ കത്തനാരന്മാരാണ് ന്യൂനപക്ഷം. അവർക്കെതിരെ നാവനക്കണം, തൂലിക ചലിപ്പിക്കണം. അല്ലെങ്കിൽ അതുകൃത്യവിലോപമാണ്, ദൗത്യവിസ്മയം...

കയ്യടി കൊതിച്ചോ കല്ലേറു ഭയന്നോ എഴുതിയ വാക്കുകളൊന്നും ഈ കവിതകളിലില്ല. പരമഗുരു യേശുതന്നെ അതിനു സാക്ഷി. മതം നിമിത്തം മാനസിക അടിമത്തവും വിഷബാധയും അനുഭവിക്കുന്ന ഏതെങ്കിലുമൊരു മനുഷ്യനു അല്പമെങ്കിലും വിമോചനാനുഭവം ലഭിക്കുന്നുവെങ്കിൽ ഈ യേശുദാസൻ കൃതാർത്ഥനായി. വിചാരം കുറഞ്ഞ 'വികാരി'യച്ചന്മാർ ദുർബ്ബലമാനസ്സരായ വിശ്വാസികളുടെ ഹൃദയത്തിൽ കയറ്റിയിരിക്കുന്ന മഞ്ചട്ടി വിഷമീറിക്കാനുള്ള ആത്മാർത്ഥമായ ശ്രമമാണ് ഇവിടെ നടത്തിയിരിക്കുന്നത്. 'വിഷഹാരി'യച്ചൻ ആകുക എന്നതും എനിക്കു ലഭിച്ചിരിക്കുന്ന പ്രവാചകദൗത്യമാണ്. പ്രവാചകൻ നയതന്ത്രജ്ഞനോ, രാഷ്ട്രീയക്കാരനോ അല്ല. കട്ടിലിൽ കിടന്നു മരിക്കാൻ ഭാഗ്യംകിട്ടുന്ന പ്രവാചകർ അധികമില്ല. സോറേൻ കീർക്കഗാർഡ് പറഞ്ഞിട്ടില്ലേ: "തന്നെ തല്ലിക്കൊല്ലാൻ അനുവദിക്കുന്നവനാണ് യഥാർത്ഥ ക്രിസ്തുശിഷ്യൻ"...

സ്നേഹത്തിന്റെ വെളിച്ചത്തിൽ വായിക്കുക. സ്നേഹം നമുക്കു വഴി കാട്ടട്ടെ. സ്നേഹം നമുക്കു വിമോചനം നൽകട്ടെ!

(അവസാനിച്ചു)

‘ചർച്ച് ആക്ട്’ യാക്കോബായ-ഓർത്തഡോക്സ് സഭകൾക്കും അനിവാര്യം



പള്ളിയോഗങ്ങൾക്ക് അധികാരമില്ലാത്ത കത്തോലിക്കാസഭയ്ക്കുമാത്രമേ 'ചർച്ച് ആക്ട്' നടപ്പാക്കേണ്ടിന്റെ ആവശ്യമുള്ളൂ എന്നാണു പരക്കെയുണ്ടായിരുന്ന ധാരണ. ഇപ്പോഴിതാ, യാക്കോബായ-ഓർത്തഡോക്സ് സഭകളിലെ പള്ളിയോഗക്കാരും 'യേസ് അച്ചോ, അതെയച്ചോ'ക്കാരാണെന്നു തെളിയിച്ചുകൊണ്ട് മെത്രാന്മാരുടെ അഴിമതിക്കഥകൾ പുറത്തു വന്നുകൊണ്ടിരിക്കുന്നു.

താൻ മെത്രാനായത് 3 കോടി രൂപാ സഭയ്ക്കു കോഴ കൊടുത്താണെന്ന് ഇടുക്കി ഭദ്രാസനാധിപനായ മാർ ക്ലീമ്മിസും, ക്ലീമ്മിസ് ഒത്തിരി സാമ്പത്തിക തിരിമറി നടത്തിയെന്ന് യാക്കോബായ സഭാധികൃതരും ആരോപിച്ചിരിക്കുന്നു. കൊച്ചി സ്മാർട്ട് സിറ്റി പ്രദേശത്ത് 'സെന്റ് തോമസ് ഓർത്തഡോക്സ് വില്ലേജ്' പദ്ധതിക്കായി, നികത്താൻ നിയമമനുവദിക്കാത്ത പാടം വാങ്ങി ഇരട്ടിവിലയ്ക്കു മറിച്ചു വിറ്റാണ് അങ്കമാലി ഭദ്രാസനാധിപൻ വിശ്വാസികളെ വഞ്ചിച്ചത്.

ഇതെല്ലാം സംഭവിക്കുന്നത് സഭയുടെ സാമ്പത്തികകാര്യങ്ങളിൽ സഭാസമൂഹത്തിന്റെ അധികാരപൂർവ്വകമായ നിയന്ത്രണം ഇല്ലാത്തതുകൊണ്ടാണ്. ഈ നിയന്ത്രണം കത്തോലിക്കാസഭയുടെ കാര്യത്തിലെന്നപോലെ, എല്ലാ സഭകളിലും ഇന്ന് അനിവാര്യമാണ്. അതിനുള്ള നിയമനിർമ്മാണത്തിനായി, ചർച്ച് ആക്ട് നടപ്പിലാക്കുന്നതിനായി, കേരളത്തിലെ ക്രൈസ്തവസമൂഹം ഒന്നടങ്കം മുന്നിട്ടിറങ്ങാൻ സമയമായിരിക്കുന്നു.

കോട്ടയം അതിരുപതയ്ക്കുവേണ്ടിയുള്ള നവീകരണപ്രാർത്ഥന

- ക്കാനായ കത്തോലിക്കാ നവീകരണസമിതി (K C N S)

ദൈവമേ, അങ്ങയുടെ നാമത്തിൽ പ്രവർത്തിക്കുന്ന ഞങ്ങളുടെ സംഘടനയുടെ പ്രവർത്തനം നാശിക്കുവാൻ വളർന്നുവരുന്നതിനും, ആയതുവഴി നിന്റെ പ്രമാണങ്ങൾക്കും കല്പനകൾക്കും എതിരായി പ്രവർത്തിക്കുന്ന ഞങ്ങളുടെ കോട്ടയം അതിരുപതയിലെ അംഗങ്ങൾക്ക് അറിവിന്റെ ഉറവിടംനല്കി അവരെല്ലാവരും അങ്ങയുടെ നാമത്തിൽ ഞങ്ങളോടൊത്ത് അങ്ങയെ ആരാധിക്കുകയും സ്തുതിക്കുകയും മഹത്വപ്പെടുത്തുകയും ചെയ്യുമാറാക്കണമേയെന്ന് അങ്ങയോടു ഞങ്ങൾ അപേക്ഷിക്കുന്നു.

“സ്വർഗ്ഗത്തിലും ഭൂമിയിലുമുള്ള എല്ലാ അധികാരവും എനിക്കു തന്നിരിക്കുന്നു. ആകയാൽ നിങ്ങൾ പോയി എല്ലാ ജനതകളേയും ശിഷ്യപ്പെടുത്തുവിൻ. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ അവർക്ക് ജ്ഞാനസ്നാനം നൽകുവിൻ. ഞാൻ കൽപിച്ചവയെല്ലാം അനുസരിക്കാൻ അവരെ പഠിപ്പിക്കുവിൻ” (മത്താ:28:18-20) എന്ന, കർത്താവായ യേശുക്രിസ്തുവിന്റെ പരമപ്രധാനമായ കല്പനയ്ക്കെതിരായി പറയുകയും പഠിപ്പിക്കുകയും ചെയ്യുന്ന കോട്ടയം അതിരുപതാ മേലധ്യക്ഷന്മാർ നേരായ വഴി വിശ്വാസികളെ പഠിപ്പിക്കുവാൻ പരിശുദ്ധാത്മാവേ, അവരുടെ ഹൃദയങ്ങളെ പ്രകാശിപ്പിക്കണമേ.

കർത്താവേ, അങ്ങയെ നിഷേധിക്കുന്നവരുടെ ഇടയിലും അങ്ങയെ അറിയാത്തവരുടെ ഇടയിലും, അങ്ങയെ അറിഞ്ഞിട്ടും അങ്ങയുടെ പ്രബോധനങ്ങൾക്ക് വിരുദ്ധമായി പ്രവർത്തിക്കുന്നവരുടെ ഇടയിലും, അങ്ങ് അത്ഭുതങ്ങളും അടയാളങ്ങളും പ്രവർത്തിച്ച് ദൈവമഹത്വത്തെ വെളിപ്പെടുത്തുമാറാകണമെന്ന് അങ്ങയോടു ഞങ്ങൾ അപേക്ഷിക്കുന്നു.

കോട്ടയം അതിരുപതയുടെ അക്രൈസ്തവവും സഭാവിരുദ്ധവുമായ നടപടികൾക്കെതിരെ അങ്ങയുടെ കരങ്ങൾ ശക്തമായി പ്രവർത്തിക്കണമെന്ന് അങ്ങയോടു ഞങ്ങൾ അപേക്ഷിക്കുന്നു.

യേശുവേ, കോട്ടയം അതിരുപതയിലെ മേലധ്യക്ഷന്മാരെ അവരുടെ കഴിഞ്ഞകാല തെറ്റുകളെല്ലാം തിരുത്തുവാൻ തക്കവിധം, രക്തശുദ്ധിയുടെയും പാരമ്പര്യത്തിന്റെയുംപേരിൽ വിശ്വാസികളെ പള്ളിയിൽനിന്നും പുറത്താക്കുന്നതും

കുറ്റാശകൾ നിഷേധിക്കുന്നതും നിന്റെ പ്രബോധനങ്ങൾക്കും പഠനങ്ങൾക്കും വിരുദ്ധമാണെന്നുള്ള ബോധ്യം വന്ന് മാനസാന്തരപ്പെടുവാൻ തക്കവിധം, അവരുടെ ബുദ്ധിക്കും മനസ്സിനും പ്രകാശം നല്കണമെന്ന് കർത്താവേ, അങ്ങയോടു ഞങ്ങൾ അപേക്ഷിക്കുന്നു.

കർത്താവേ, അങ്ങയുടെ കല്പന ലംഘിച്ച ഇസ്രായേൽ ജനതയെ 40 വർഷക്കാലം മരുഭൂമിയിൽ അലഞ്ഞുതിരിയാൻവിട്ട് ചിതറിപ്പിച്ചു കളഞ്ഞുവല്ലോ. അവരിൽ ഒരു ചെറിയ ഗണം പശ്ചാത്തപിച്ച് അങ്ങയുടെ കല്പന പാലിച്ചതിനാൽ അങ്ങ് അവർക്കു വാഗ്ദത്തഭൂമി നല്കി അനുഗ്രഹിച്ചു. അതുപോലെ, ഞങ്ങളുടെ ഈ കോട്ടയം അതിരുപതയിലെ ഒരു ചെറിയ ഗണമെങ്കിലും പശ്ചാത്തപിച്ച്, വിഭാഗീയചിന്ത വെടിഞ്ഞ്, നിന്റെ പ്രബോധനങ്ങളനുസരിച്ച് എല്ലാവരുമായി ചേർന്ന്, അങ്ങയെ ആരാധിക്കുകയും സ്തുതിക്കുകയും മഹത്വപ്പെടുത്തുകയും ചെയ്യത്തക്ക രീതിയിൽ അവരിൽ ഹൃദയപരിവർത്തനംവരുത്തി, ഈ ചെറുഗണത്തെ അന്ധകാരത്തിൽനിന്നു പ്രകാശത്തിലേക്ക് നയിക്കണമേ.

യേശുവേ സ്തോത്രം! യേശുവേ നന്ദി! യേശുവേ ആരാധന!!

KCRM ജൂലൈമാസ ചർച്ചാ പരിപാടി 25-ന്

‘കേരളകത്തോലിക്കാസഭാനവീകരണപ്രസ്ഥാന’(KCRM)ത്തിന്റെ ജൂലൈമാസ ചർച്ചാ വിഷയം ‘KCBC-യുടെ പുതിയ തീരുമാനങ്ങൾ-ഒരു വിശകലനം’ എന്നതാണ്. വിഷയമവതരിപ്പിച്ചുകൊണ്ട്, KCRM വൈസ് ചെയർമാൻ ഡോ.ജോസഫ് വർഗീസ് (ഇപ്പൻസാർ) സംസാരിക്കുന്നു.

ഈ ചർച്ചാപരിപാടി ജൂലൈ മാസം 25-ാം തീയതി ബുധനാഴ്ച 2 മുതൽ പാലാ KSRTC സ്റ്റാന്റിനു സമീപമുള്ള ടോംസ് ചേമ്പർഹാളിൽ വെച്ചു നടക്കുന്നു. സത്യജാലയുടെ എല്ലാ വായനക്കാർക്കും ഈ പരിപാടിയിലേക്കു സ്വാഗതം!

കെ.ജോർജ്ജ് ജോസഫ് കെ.കെ.ജോസ് കണ്ടത്തിൽ
ചെയർമാൻ, KCRM സെക്രട്ടറി, KCRM



1 ബിഷപ്പിനും 3 വൈദികർക്കും 5 അക്രമികൾക്കുമെതിരെ ക്രിമിനൽ കേസിൽ വീണ്ടും കോടതിസമൻസ്!

അഡ്വ. എം.ജെ. ചെറിയാൻ, ഗുഡല്ലൂർ

ഞായറയ്ക്കൽ പ്രശ്നം അറിയാത്ത വർ ഇന്ന് കേരളത്തിൽ കുറവാണ്. കന്യാസ്ത്രീകൾ നടത്തുന്ന ഞായറയ്ക്കലിലെ പെൺപള്ളിക്കൂടം, വികാരിയച്ചൻ വ്യാജരേഖയുണ്ടാക്കി പള്ളിയുടേതാക്കാൻ ശ്രമിച്ചതാണ് കുഴപ്പത്തിനു കാരണമായത്. ഞായറയ്ക്കലിലെ കന്യാസ്ത്രീകളുടെ 'ലിറ്റിൽ ഫ്ളവർ ഹൈസ്കൂൾ' പള്ളിയുടെ വക അല്ലെന്ന് ഡയറക്ടർ ഓഫ് പബ്ലിക് ഇൻസ്ട്രക്ഷൻ, രണ്ട് ഭാഗക്കാരുടെയും റിക്കോർഡുകൾ പരിശോധിച്ച് മൊഴിയെടുത്തു വിധിച്ചു. ഈ വിധിയനുസരിച്ച്, സിസ്റ്റർ ജെസ്സി സ്കൂളിന്റെ മാനേജറും, സിസ്റ്റർ ആനി ജെയിംസ് സ്കൂളിന്റെ പ്രിൻസിപ്പാളും ആയി. ഇതിൽ രോഷം പൂണ്ട അന്നത്തെ വികാരി ഫാദർ കരിയാറ്റിയും അസി. വികാരി ഫാദർ കിലുക്കനും സ്കൂളിന്റെ അടുത്തുള്ള എൽ.എഫ്. കോൺവെന്റിലുള്ള കന്യാസ്ത്രീകളുടെ അനാഥാലയത്തിൽ റൗഡികളെക്കൂട്ടി അതിക്രമിച്ച് കടന്ന്, സിസ്റ്റർ റെയ്സി റോസിനെയും മറ്റും ക്രൂരമായി മർദ്ദിച്ചു. മർദ്ദനമേറ്റ സിസ്റ്റർ റെയ്സി റോസിന്റെ ചെവി അക്രമികൾ അടിച്ചു കേൾവി നഷ്ടപ്പെടുത്തി. അവർക്ക് ചികിത്സയ്ക്കായി 52 ദിവസം ലീവ് എടുക്കേണ്ടിവന്നു. എന്നിട്ടും, ബിഷപ്പ് തോമസ് ചക്രത്ത് വികാരിയെയും അസി. വികാരിയെയും പ്രത്യക്ഷമായും പരോക്ഷമായും പിൻതുണയ്ക്കുകയാണു ചെയ്തത്. അതുകൊണ്ട് ഞായറയ്ക്കൽ കോൺവെന്റിലെ സിസ്റ്റേഴ്സിനു മർദ്ദനത്തിന്റെയും ഭീഷണിയുടെയും പരമ്പരകൾതന്നെ നേരിടേണ്ടിവന്നു. ഹൈക്കോടതിയിൽനിന്ന് പ്രൊട്ടക്ഷൻ ഓർഡർ ഉള്ളപ്പോഴാണ് സിസ്റ്റർ റെയ്സി

റോസും മറ്റും ക്രൂരമായി ആക്രമിക്കപ്പെട്ടത് എന്നോർക്കണം. ഞായറയ്ക്കൽ സിസ്റ്റേഴ്സിനെ നീതിക്കുവേണ്ടി പിൻതുണച്ച അഡ്വ. സിസ്റ്റർ ടീനാ ജോസും ദുരുഹമായ സാഹചര്യത്തിൽ കെ. എസ്. ആർ. ടി. സി. ബസ്സിൽനിന്ന് പുറത്ത് എറിയ

പ്പെട്ട, മാതൃകമായ മുറിവുകൾക്ക് വിധേയയായി.

ബിഷപ്പും അച്ചന്മാരും ഉൾപ്പെട്ടതുകൊണ്ട്, ഞായറയ്ക്കൽ പോലീസ് എഫ്.ഐ.ആർ രജിസ്റ്റർ ചെയ്തുവെങ്കിലും നടപടിയൊന്നും എടുത്തില്ല. ഒരു വർഷം കഴിഞ്ഞപ്പോൾ പാലായിലെയും കൊച്ചിയിലെയും വക്കീലന്മാർ ചേർന്ന് ഈ ലേഖകന്റെ നേതൃത്വത്തിൽ സ്വകാര്യ അന്വായം ഫയൽ ചെയ്തു. ബിഷപ്പും, വ്യാജരേഖ ഉണ്ടാക്കിയ ഫാ. ചിറപ്പിണത്തും ഫാ. കരിയാറ്റിയും ഫാ. കിലുക്കനും വേറെ അഞ്ച് അക്രമികളും ആയിരുന്നു പ്രതികൾ. ബന്ധപ്പെട്ടവരുടെ മൊഴികളെടുത്ത് റിക്കോർഡുകളുടെ ബലത്തിൽ, തോപ്പുംപടി മജിസ്ട്രേറ്റ് കോടതി പ്രതികളോട് കോടതിയിൽ ഹാജരാകാൻ ഉത്തരവിട്ടു. ഉടനെതന്നെ ബിഷപ്പ് മാർ തോമസ് ചക്രത്തും ഫാ. ചിറപ്പിണത്തും ഹൈക്കോടതിയെ സമീപിച്ച് സ്റ്റേ വാങ്ങി.

സ്വകാര്യ അന്വായം ഫയൽ ചെയ്തത് 2010 ജനുവരി 1-ന് ആയിരുന്നു. പ്രതികൾക്കു സമൻസ് അയച്ചത് 2010 മാർച്ച് 6-നും. 2011 ഫെബ്രുവരിയിൽ, ഹൈക്കോടതി ചില നിർദ്ദേശങ്ങളോടെ കേസ് വീണ്ടും എറണാകുളം ഫസ്റ്റ് ക്ലാസ് മജിസ്ട്രേറ്റ് കോടതി നമ്പർ II -ലേയ്ക്ക് റിമാൻഡ് ചെയ്തു. മജിസ്ട്രേറ്റ് കോടതി, ഹൈക്കോടതി നിർദ്ദേശമനുസരിച്ച് അഡ്വ. സിസ്റ്റർ ടീനാ ജോസിന്റെ മൊഴി രേഖപ്പെടുത്തി. സിസ്റ്റർ റെയ്സി റോസിനുവേണ്ടിയുള്ള വാദം കേട്ട് റിക്കോർഡുകൾ പരിശോധിച്ച മജിസ്ട്രേറ്റ് കോടതി, 2012 മാർച്ച് മാസത്തിൽ ഫാ. പോൾ കരിയാറ്റി, ഫാ. തോമസ് കിലുക്കൻ തുടങ്ങി ബിഷപ്പ് ചക്രത്ത് ഉൾപ്പെടെ 9 പേർക്ക് വീണ്ടും സമൻസ് അയച്ചിരിക്കുകയാണ്.

IPC- 120 B (ക്രിമിനൽ ഗുഡാലോചന), S. 354 (സ്ത്രീകൾക്കെതിരെയുള്ള കൈയേറ്റം), S. 325 (മാതൃകമായ മുറിവേൽപ്പിക്കൽ), S- 452 →

വീണ്ടുവിചാരങ്ങൾ

ജൽത്രൂദ് വട്ടമറ്റം



കുഞ്ഞാടുകൾ

വലതുവശത്തരമനയിൽ
വലിയ കൊള്ളക്കാർ,
ഇടതുവശത്തിടവകയിൽ
ചെറിയ കൊള്ളക്കാർ,
ഇടയിൽ തുങ്ങിമരിക്കുന്നു
നല്ലിടയൻമാർ
അടിയിൽ വിശന്നുമരിക്കുന്നു
കുഞ്ഞാടുകളും.

നല്ല ഇടയന്മാർ

കുമ്പിടാത്ത ധനികനെ
കുമ്പിട്ടും കുശലം പറഞ്ഞും,
കുമ്പിടുന്ന ദരിദ്രനെ
കണ്ടില്ലെന്നു നടിച്ചും കണ്ണടച്ചും
കടന്നുകളയുന്നവരോ
കർത്താവിനു നല്ലിടയന്മാർ ?

മറയുന്ന ദൈവാലയങ്ങൾ

ഓഡിറ്റോറിയങ്ങളുയരുമ്പോൾ
ദൈവാലയങ്ങൾ മറയുന്നു.
ദൈവാലയങ്ങൾ മറഞ്ഞാലെന്ന്
ഭണ്ഡാരം മറയാതിരുന്നാൽ മതി.

തീർത്ഥാടനം

വിശക്കും ജനത്തെ കണ്ടിട്ടു
വിശപ്പിന്നൊന്നും നൽകാതെ
വിശുദ്ധ നാട്ടിൽ പോയിടിൽ
വിശുദ്ധരായി മാറിടുമോ?

പൊട്ടിക്കരച്ചിൽ

പള്ളിതൻ മുന്നിലൊരു ബോർഡ്:
'പരിപാവനമാം പള്ളിപ്പരിസരത്ത്
യാചകപ്പരിഷക്കൾക്കു നിരോധനം'
സ്വർഗ്ഗകവാടത്തിൻ മുന്നിലൊരു ബോർഡ്:
'എന്റെ പാവപ്പെട്ട കുഞ്ഞാടുകളെ
തള്ളിക്കളഞ്ഞ കപടഭക്തർക്കു നിരോധനം'
ഉള്ളിൽ തെണ്ടികളുടെ പൊട്ടിച്ചിരി!
വെളിയിൽ ഭക്തരുടെ പൊട്ടിക്കരച്ചിൽ!!

യേശുനാഥൻ എവിടെ?

വിശ്വസിക്കരുതു വിമതക്രൈസ്തവരെ
വികാരിയച്ചുനൂറ്ഘോഷിക്കുന്നു.
വിശ്വാസികളുടെ ഉള്ളിലൊരു സന്ദേഹം
യേശുനാഥനവിടെയോ, ഇവിടെയോ?



(മറ്റൊരാളുടെ സ്വത്തിൽ അതിക്രമിച്ചുകയറൽ),
S. 465 (വ്യാജരേഖ ഉണ്ടാക്കൽ) എന്നീ വകുപ്പുകൾ പ്രകാരമാണ് കേസ്സ് ഫയലിൽ എടുത്തിട്ടുള്ളത്.

കുരിയാ ബിഷപ്പ് ഫാ. ബോസ്ക്കോ

പുത്തൂരുംമറ്റും നടത്തിയ അനുരഞ്ജനസംഭാഷണം പരാജയപ്പെട്ടിരുന്നു. മേജർ ആർച്ചു ബിഷപ്പ് കർദ്ദിനാൾ മാർ ജോർജ്ജ് ആലഞ്ചേരി ഇക്കാര്യത്തിൽ എന്തു നടപടി സ്വീകരിക്കുമെന്ന് എല്ലാവരും നോക്കിയിരിക്കുകയാണിപ്പോൾ. ●

സാരാംശം

ജോസഫ് മറ്റപ്പള്ളി



വി.ബൈബിൾ പഠിക്കാനുദ്ദേശിക്കുന്നവനിൽ ഏതെങ്കിലും ഒരർത്ഥം അടിച്ചേൽപ്പിക്കുമ്പോൾ, മതം അക്ഷന്തവ്യമായ ഒരു തെറ്റാണ് അവനോടു ചെയ്യുന്നത് എന്നാണ് എന്റെ പക്ഷം. മതം പ്രസ്ഥാനമായപ്പോൾ ഇല്ലാതിരുന്ന പ്രശ്നങ്ങൾ വി.ബൈബിൾ വായിക്കാൻ പൊതുജനങ്ങൾക്ക് അവസരം ഉണ്ടായപ്പോൾമുതൽ തുടങ്ങിയതിന്റെ കാരണം, ഓരോ വചനത്തിനും ഏറെ അർത്ഥതലങ്ങൾ ഓരോരുത്തരും കണ്ടെത്തിയതാണ്. മതം കണ്ടെത്തിയ പരിമിതമായ അർത്ഥതലങ്ങൾ അടിച്ചേൽപ്പിക്കാൻ



ശ്രമിച്ചതുമുതൽ തുടങ്ങിയ അല്പമായും അധികരികളുമായുള്ള യുദ്ധം, എന്ന് അല്പമായനുചിന്തിക്കാനുള്ള അവകാശം ലഭിക്കുന്നുവോ അന്നുവരെ തുടരാനാണ് സാധ്യത.

ഉൽപത്തിയുടെ പുസ്തകം പ്രപഞ്ചത്തിന്റെ സൃഷ്ടിയെപ്പറ്റി സവിസ്തരം പറയുന്നു. ഇവിടെ ഒരു ദിവസക്കണക്കുണ്ട്; അതാകട്ടെ, അധികമാരും വിശകലനംചെയ്തിട്ടുള്ളതുമല്ല. പക്ഷേ, അതു മനസ്സിലാക്കാതെ ബൈബിളിന്റെ ശാസ്ത്രീയതയിലേക്കു കടക്കാൻ ആർക്കും സാധിക്കുകയില്ല. ഈ ഭാഗം വായിക്കുന്നവർ, 24 മണിക്കൂറുള്ള ഒരു ദിവസത്തെയാണ് മുന്നിൽ കാണുന്നത്. പക്ഷേ, സ്ഥലകാല നിബന്ധനകൾക്ക് അതീതമായി നിത്യതയിലാണ് ദൈവം ആയിരിക്കുന്നത് എന്നതാണ് സത്യം. അനേക കോടി നക്ഷത്രസമൂഹങ്ങൾതന്നെയുള്ള പ്രപഞ്ചത്തിൽ, സ്വയമൊന്നു ചുറ്റിത്തിരിയാൻ 24 മണിക്കൂർ ആവശ്യമുള്ള ഭൂമിക്കുമാത്രമേ, ഈ 24 മണിക്കൂർ ദിവസം ബാധകമാവൂ. പ്രപഞ്ചം ഉണ്ടായ കാലം മുതൽ പ്രകാശത്തെ സഞ്ചരിപ്പിച്ചിട്ടും ഇന്നേവരെ ഭൂമിയിൽ ആ പ്രകാശത്തെ എത്തിക്കാൻ കഴിയാത്തത്ര അകലെ ഇപ്പോഴും പ്രപഞ്ചത്തിൽ നക്ഷത്രങ്ങൾ ഉണ്ട്; അത്ര അചിന്തനീയമാണ് പ്രപഞ്ചത്തിന്റെ വലിപ്പം. ദൈവം ആവട്ടെ, ഈ ഭൂമിയുടേതു മാത്രമല്ലതാനും. അപ്പോൾ

വ്യത്യസ്തമായ ഒരു സമയക്കണക്കായിരിക്കണം ഇവിടെ ഉദ്ദേശിക്കുന്നത്.

ഈ പ്രപഞ്ചത്തിലെ സർവ്വതീനും ഒരു തരംഗഭാവമുണ്ട് എന്ന് ആധുനികശാസ്ത്രം കൃത്യമായി പറയുന്നു. സൗരയൂഥം ചലിച്ചുകൊണ്ടിരിക്കുന്നതുപോലെ, ആറ്റത്തിനുള്ളിലും ചലനമുണ്ട്. ശബ്ദം തരംഗമാണ്. പ്രകാശം തരംഗമാണ്, വൈദ്യുതി തരംഗമാണ്, കാലത്തിനുമുണ്ട് തരംഗഭാവം. ഈ തരംഗഭാവത്തിനു അതീതമായി ഒന്നേയുള്ളൂ-നിത്യത.

കാലമെന്ന പ്രതിഭാസത്തെ വസ്തുനിഷ്ഠമായി വ്യാഖ്യാനിക്കാൻ, ഒരുപക്ഷേ, വേദങ്ങൾക്കായിരിക്കാം ഭാഗ്യം ലഭിച്ചത്. 'വിനാഴിക'യിലൂടെവന്നു 'കല്പ'ത്തിൽ അവസാനിക്കുന്ന ചക്രങ്ങളിൽ ആണ് അവർ കാലത്തെ അളുന്നത്. അത് ഇങ്ങനെ സമാഹരിക്കാം: 360 മനുഷ്യവർഷങ്ങൾ ചേർന്ന് ഒരു 'ദേവവർഷം'; 12000 ദേവവർഷങ്ങൾ ചേർന്ന് നാല് 'യുഗങ്ങൾ' (ചതുർയുഗ); 71 ചതുർയുഗങ്ങൾ ചേർന്ന് ഒരു 'മന്വന്തരം'; 14 മന്വന്തരങ്ങൾ ചേർന്ന് ഒരു 'കല്പം'; 2 കല്പങ്ങൾ ചേർന്ന് ഒരു 'ബ്രഹ്മദിവസം.' പിന്നെ, 360 ബ്രഹ്മദിവസങ്ങൾ ചേർന്ന് ഒരു 'ബ്രഹ്മവർഷം'. 100 ബ്രഹ്മവർഷങ്ങൾ ചേരുമ്പോൾ ഒരു ബ്രഹ്മാവിന്റെ

ജീവിതവും തീരും. പിന്നെ എല്ലാം നശിക്കുകയും വീണ്ടും പഴയതുപോലെ ആവർത്തിക്കുകയും ചെയ്യും. ഈ കണക്കിന്റെ കാര്യത്തിൽ കൊച്ചു കൊച്ചു തർക്കങ്ങൾ ഹിന്ദുപണ്ഡിതരുടെ ഇടയിലുണ്ടെന്നുള്ളതും പറയാതെ വയ്യ. നാം ഇപ്പോൾ കലിയുഗത്തിൽ ആണെന്നും അല്ലെന്നും വാദിക്കുന്നവരുണ്ട്. പക്ഷേ, സമയത്തിന്റെ ഈ സാധ്യത തള്ളിക്കളയാവുന്ന ഒന്നല്ല.

സൗരയൂഥത്തിലെ ഏതെങ്കിലും ഒരു ഗ്രഹത്തിന്റെ ഒരു ദിവസമെന്നു പറഞ്ഞാൽ, അത് സ്വയമൊന്നു ചുറ്റിത്തിരിയാനെടുക്കുന്ന സമയവും, അതിന്റെ ഒരു വർഷമെന്നാൽ അത് അതിന്റെ കേന്ദ്രത്തെ ഒരു പ്രാവശ്യം വലംചെയ്യാൻ എടുക്കുന്ന സമയവുമാണ്. സർവ്വതും ഈ ചലന നിയമത്തിന്റെ കീഴിലാണ്. സൂര്യൻ ഒരു പ്രാവശ്യം സ്വയമൊന്നു കറങ്ങാൻ 22.5 കോടി വർഷങ്ങൾ എടുക്കുന്നു എന്നാണു കണക്ക്. അതായത്, അത്രയും കാലമാണ് സൂര്യന്റെ ഒരു ദിവസം. അതിലും വളരെവളരെ വലുതാണ്, സൗരയൂഥം ക്ഷീരപഥത്തിൽ സ്വയം ഒന്നു കറങ്ങാൻ എടുക്കുന്ന സമയം. വീണ്ടും, അതിന്റെ എത്രയോ മടങ്ങായിരിക്കണം ക്ഷീരപഥം സ്വയം ഒന്നു കറങ്ങാനെടുക്കുന്ന സമയം! എല്ലാംകൂടി ഉൾപ്പെടുന്ന ഈ പ്രപഞ്ചം ഒന്നു സ്വയം കറങ്ങാൻ എടുക്കുന്ന സമയത്തെപ്പറ്റി ചിന്തിക്കാനുള്ള ശേഷി മനുഷ്യനില്ല. പക്ഷേ, ഇതു സത്യമാണ്. അതായത്, ദൈവത്തിന്റെ ഒരു ദിവസമെന്നാൽ ഒരു ബ്രഹ്മദിവസംതന്നെ ആയിരുന്നിരിക്കണം.

പ്രപഞ്ചം ഉണ്ടായതിനെപ്പറ്റി നിരവധി നിഗമനങ്ങൾ ശാസ്ത്രം ചർച്ച ചെയ്യുന്നു. അതെല്ലാം തലനാരിഴ കീറി പരിശോധിച്ചാലും നിഷേധിക്കാനാവാത്ത ഒരു സത്യമുണ്ട്, ആദ്യത്തെ അണുവിൽനിന്ന് ഇത്രയും ആയിത്തീരാൻ പ്രപഞ്ചത്തിന് ഒരു ബ്രഹ്മദിവസം മതിയായിരിക്കാം.

ഈ പശ്ചാത്തലത്തിൽ നിന്നുകൊണ്ട് എല്ലാത്തിന്റെയും അധിപനായ ദൈവത്തിന്റെ ഒരു ദിവസമെന്നത് അചിന്തനീയമായ മനുഷ്യവർഷങ്ങളാണെന്നു കണ്ടാൽ, പ്രപഞ്ചസൃഷ്ടിയെപ്പറ്റിയുള്ള പഴയനിയമവിവരണം ഒരു ഉൾക്കാഴ്ചയിൽ നിന്നുണ്ടായതാണെന്നു കാണാം. തുറന്ന മനസ്സോടെ കാണുന്ന സത്യത്തെ അംഗീകരിക്കാൻ തയ്യാറാകുന്നവന്, വി. ബൈബിൾ മുഴുവൻ ശാസ്ത്രവുമായി ഒത്തുപോവുന്ന വചനങ്ങളാണെന്നു കാണാനും വിഷമമുണ്ടാവില്ല; പരിണാമസിദ്ധാന്തത്തെ എതിർക്കേണ്ട കാര്യവുമുണ്ടാവില്ല.

'ആലഞ്ചേരി'മാർ ഉണ്ടാകുന്നതെന്തു കൊണ്ട്?

ജോണി ജെ. പ്ലാത്തോട്ടം

അൽമായർ വീടുകളിൽ ബൈബിൾ സൂക്ഷിക്കുന്നതും വായിക്കുന്നതും സഭ വിലക്കിയിരുന്ന ഒരു കാലമുണ്ടായിരുന്നല്ലോ. ആ കാലത്തേയ്ക്കു സഭാവിശ്വാസികളെ മടക്കിക്കൊണ്ടുപോകുവാനുള്ള ഒരു വ്യഥാപരിശ്രമമാണ് സഭാധികാരികൾ ആരംഭിച്ചിട്ടുള്ളതെന്നു തോന്നുന്നു. ഞായറാഴ്ച ഉച്ചയ്ക്കുമുമ്പു വിവാഹം നടത്തുന്നതു വിലക്കിക്കൊണ്ടുള്ള കർദ്ദിനാൾ ആലഞ്ചേരിയുടെ ഇടയലേഖനത്തിൽ, 'തിരുവചനങ്ങൾക്കു സഭ നൽകുന്ന ആധികാരിക വ്യാഖ്യാനങ്ങൾ മനസ്സിലാക്കാതെ സഭാജീവിതത്തിൽ നിന്നകന്നുപോയവർ' എന്നു പറയുന്നതിന്റെ അർത്ഥം അതുതന്നെയാണ്.

സഭയിൽനിന്ന് ആളുകൾ അകന്നുപോകുന്നുണ്ടെങ്കിൽ അതിന്റെ ഒരു പ്രധാനകാരണം, ഈ 'ആധികാരിക' വ്യാഖ്യാനങ്ങളും 'ആധികാരിക'വേദപഠനങ്ങളും അവരിൽ അമിതമായി അടിച്ചേല്പിക്കുന്നതാണെന്ന് അധികാരികൾ മനസ്സിലാക്കുന്നില്ല.

- 'നിങ്ങളുടെ ഇടയിൽ അധികാരികളുണ്ടായിരിക്കരുത്' എന്നതാണ്, ശിഷ്യന്മാർക്കുള്ള യേശുവിന്റെ സപ്രധാന കല്പന. എന്നാൽ, അധികാരത്തിൽ അഭിരമിക്കുകയും, തങ്ങളുടെ വാക്കുകളെപ്പറ്റി 'ആധികാരികം', 'ആധികാരികം' എന്നു പറഞ്ഞ് മറ്റൊരാളെയും രണ്ടാംതരക്കാരും, പരോക്ഷമായി വിഡ്ഢികളുമാക്കുകയാണ് സഭാധികാരികൾ. 'സഹോദരനെ വിഡ്ഢി എന്നു വിളിക്കുന്നവർ സർഗ്ഗരാജ്യത്തിൽ പ്രവേശിക്കുകയില്ലെന്ന്' യേശു പഠിപ്പിച്ചിട്ടുണ്ട്. വിശ്വാസികൾക്ക് ദൈവം നൽകിയിട്ടുള്ള വിശേഷബുദ്ധിയെ താഴ്ത്തിക്കെട്ടുന്ന ഇത്തരം സഭാധികാരികളെ, യേശുവിന്റെ ശിഷ്യത്വത്തിൽനിന്നു സ്വയം വിച്ഛേദിക്കപ്പെട്ടവരായും കാണേണ്ടതില്ലേയെന്ന് വിശ്വാസസമൂഹം ആലോചിക്കേണ്ടിയിരിക്കുന്നു; ഇവരെ അനുസരിക്കേണ്ടതുണ്ടോയെന്നും.

സ്കോളർഷിപ്പിനു നൽകിയ പണം വൈദികൻ സ്വന്തമാക്കിയെന്ന് ആക്ഷേപം

സമർത്ഥരായ വിദ്യാർത്ഥികൾക്കു സ്കോളർഷിപ്പ് നൽകാൻ ഏൽപ്പിച്ച പണം ഇടവക വികാരി കൈവശപ്പെടുത്തിയതായി ആക്ഷേപം. ബാങ്കിൽ സ്ഥിരനിക്ഷേപമിട്ട് അതിന്റെ പലിശകൊണ്ട് ഓരോ വർഷവും സ്കോളർഷിപ്പ് നൽകാൻ കൈമാറിയ പണം വൈദികൻ സ്വന്തം പേരിൽ ബാങ്കിൽ നിക്ഷേപിച്ചതായി, രണ്ടാം ലോകമഹായുദ്ധകാലത്ത് ബ്രിട്ടീഷ് വ്യോമസേനയിൽ ഉദ്യോഗസ്ഥനായിരുന്ന സി.ജെ. ജോസഫ് വാർത്താസമ്മേളനത്തിൽ ആരോപിച്ചു. കടപ്പളാമറ്റത്തിനു സമീപം മാറിടം ഇടവകവികാരിക്കെതിരെയാണ് ജോസഫിന്റെ പരാതി.

സംഭവത്തെക്കുറിച്ച് ജോസഫ് പറയുന്ന തിങ്ങനെ: ഇടവകയിൽനിന്ന് എസ്.എസ്.എൽ.സി-ക്ക് കൂടുതൽ മാർക്കു നേടുന്ന വിദ്യാർത്ഥിക്ക് 11,12 ക്ളാസുകളിൽ സൗജന്യപഠനത്തിന് അവസരമൊരുക്കാനാണ് സ്കോളർഷിപ്പ് ഏർപ്പെടുത്താൻ തീരുമാനിച്ചത്. പഠനച്ചെലവിന് 10,000 രൂപ വരുമെന്നും അത്രയും തുക പലിശ കിട്ടാൻ 1,30,000 രൂപ സ്ഥിരനിക്ഷേപമിടണമെന്നും ബാങ്കിൽ ബന്ധപ്പെട്ടപ്പോൾ അറിഞ്ഞു.

ഇടവക വികാരിയെ സമീപിച്ചപ്പോൾ അരമനയിൽനിന്ന് അനുവാദം വാങ്ങി വേണ്ടതു ചെയ്യാമെന്ന് ഏറ്റു. 1,30,000 രൂപയുടെ ചെക്ക് മറ്റൊരു വൈദികനെപ്പോലെയോ കൈപ്പറ്റി. 2010-ലായിരുന്നു ഇത്. ആ വർഷം ഒരു വിദ്യാർത്ഥിക്ക് 10,000 രൂപ കൊടുത്തു. രണ്ടു വർഷം 10,000 രൂപ വീതം നൽകണമെന്നതിനാൽ 2011-ൽ 1,30,000 രൂപകൂടി വികാരിയെ ഏൽപ്പിക്കാൻ മാറിടം പള്ളിയിൽ ചെന്നു. കോട്ടയം രൂപതയിൽപ്പെട്ട കുട്ടികൾക്കാണ് സ്കോളർഷിപ്പ് ഏർപ്പെടുത്തിയത്. എന്നാൽ, മറ്റ് മതത്തിൽപ്പെട്ട ഒരു കുട്ടിക്ക് കൊടുക്കാനായിരുന്നു അച്ചനു താൽപ്പര്യം. അത് സമ്മതിച്ചില്ല. ഒടുവിൽ ആ

വർഷത്തെ ചെലവിലേക്ക് 10000 രൂപ മാത്രം നൽകി. പിന്നീട് കാണുമ്പോഴെല്ലാം അച്ചൻ 1.3 ലക്ഷം ആവശ്യപ്പെട്ടുകൊണ്ടിരിക്കുകയാണ്.

ഈ വർഷമാദ്യം അരമനയിൽ പോയി ആർച്ചു ബിഷപ്പിനെ വിവരം അറിയിച്ചു. കുട്ടിയെ തിരഞ്ഞെടുക്കാനുള്ള അവകാശം വികാരിയ്ക്കു മാത്രം നൽകുന്ന വിധത്തിൽ രജിസ്റ്ററിൽ എഴുതിച്ചേർത്തിട്ടുണ്ട്. ആർച്ചു ബിഷപ്പ് മാർ മുലക്കാട്ടിന്റെ നിർദ്ദേശപ്രകാരം, ചാൻസലർ ക്നാനായ കുട്ടികൾക്കുമാത്രം എന്ന് എഴുതിത്തന്നു. പക്ഷേ, ആ വിവരം ഇതുവരെ മാറിടം പള്ളിയിൽ എത്തിയിട്ടില്ല. കിടങ്ങൂർ ഫെഡറൽ ബാങ്കിൽ അന്വേഷിച്ചപ്പോഴാണ് വികാരി സ്വന്തം പേരിലാണ് പണം ഇട്ടിരിക്കുന്നതെന്നു മനസ്സിലായത്. സ്കോളർഷിപ്പിനുള്ള പണമാണെന്ന് അറിയിച്ചിട്ടുമില്ല. അച്ചൻ എപ്പോൾ വേണമെങ്കിലും പിൻവലിക്കാവുന്ന വിധത്തിലാണ് രേഖകൾ. വീണ്ടും അരമനയിൽ ചെന്നെങ്കിലും ബിഷപ്പോ വികാരി ജനറാളോ ഉണ്ടായിരുന്നില്ല. തുടർന്ന്, മാർ മുലക്കാട്ടിന്റെ സെക്രട്ടറിയെ കാര്യങ്ങൾ ധരിപ്പിച്ചു. എല്ലാം കുറിച്ചുവെച്ച അദ്ദേഹം വികാരി ജനറാൾ പിറ്റേന്നുതന്നെ തീരുമാനം വിളിച്ചുപറയുമെന്ന് ഉറപ്പ് നൽകിയെങ്കിലും അരമനയിൽനിന്ന് ആരും ബന്ധപ്പെട്ടില്ല.

സ്കൂൾ പഠനകാലത്ത് ഫീസിന്റെ പകുതി പള്ളിയിൽനിന്ന് നൽകിയിട്ടും ശേഷിച്ച ഒന്നേ കാൽ രൂപ നൽകാൻ താൻ കഷ്ടപ്പെട്ടതും, പല സുഹൃത്തുക്കളും ഫീസടയ്ക്കാൻ പണമില്ലാതെ പഠനം ഉപേക്ഷിച്ചതും ഓർത്താണ് രണ്ട് കുട്ടികൾക്ക് സ്കോളർഷിപ്പ് നൽകാൻ ആഗ്രഹം തോന്നിയതെന്ന് ജോസഫ് പറഞ്ഞു. അരമനയിലെ രജിസ്റ്ററിന്റെയും അവിടെനിന്ന് പള്ളിയിലേക്കുള്ള ബന്ധപ്പെട്ട കത്തിടപാടുകളുടെയും പകർപ്പും അദ്ദേഹം വാർത്താസമ്മേളനത്തിൽ ഹാജരാക്കി. രണ്ട് പതിറ്റാണ്ടോളം ബ്രിട്ടീഷ് വ്യോമസേനയിൽ ജോലി ചെയ്ത ജോസഫ് ദീർഘകാലം അമേരിക്കയിലായിരുന്നു.

സത്യം വെളിച്ചത്തുകൊണ്ടുവരാൻ പ്രക്ഷോഭം അടക്കം എല്ലാ മാർഗങ്ങളും സ്വീകരിക്കുമെന്നു ജോസഫിനെപ്പോലുമുണ്ടായിരുന്ന 'കേരളകത്തോലിക്കാ സഭാനവീകരണപ്രസ്ഥാനം' ചെയർമാൻ കെ. ജോർജ്ജ് ജോസഫ് വ്യക്തമാക്കി. കെ. കെ. ജോസും വാർത്താസമ്മേളനത്തിൽ പങ്കെടുത്തു.

(ജൂൺ 22-ലെ 'മാധ്യമം' ദിനപത്രത്തിൽനിന്ന്)

ക്രൈസ്തവൻ പ്രസിഡന്റാകണമെന്ന വാദം അപഹാസ്യം

-അഡ്വ. ജോർജ്ജ് കുട്ടി, കടപ്പാക്കൽ

ക്രൈസ്തവൻ പ്രസിഡന്റാകുന്നതിനുള്ള സാഹചര്യമൊരുക്കണമെന്ന 'ജോയിന്റ് ക്രിസ്ത്യൻ കൗൺസിലി'(JCC)-ന്റെ അഭ്യർത്ഥന വായിച്ചു ഞെട്ടിപ്പോയി. ശരാശരിയിൽ താഴെയുള്ള ക്രിസ്ത്യാനികളും ക്രിസ്ത്യൻതേതാക്കളും ചിന്തിക്കുന്നതുപോലെ JCC ചിന്തിക്കുന്നതെങ്ങനെ? ഒരു മതസമൂഹത്തിലെ ഉല്പതിഷ്ണുക്കളാണ് നവോത്ഥാനത്തിനായി മുന്നോട്ടുവരുന്നത്. അവർ യഥാർത്ഥ മതേതരചിന്തയുള്ളവരായിരിക്കണം. ഏതുമതത്തിൽ വിശ്വസിച്ചാലും, എല്ലാ മതവിശ്വാസികളോടും നിരീശ്വരന്മാരോടും സമഭാവനയോടെ വർത്തിക്കുന്നവരായിരിക്കണം, ഇത്തരം പ്രസ്ഥാനങ്ങളുടെ നേതൃത്വത്തിലേക്കു വരേണ്ടത്. രാഷ്ട്രപതി പോലുള്ള ഭരണഘടനാപദവി വഹിക്കുന്നവരുടെ മതവിശ്വാസത്തെക്കുറിച്ച് ചർച്ചചെയ്യുന്നതുപോലും ഒഴിവാക്കേണ്ടതാണ്. രാഷ്ട്രപതി ക്രിസ്ത്യാനിയാണെങ്കിൽ, ക്രിസ്ത്യാനികൾക്ക് എന്തോ പ്രത്യേകഗുണം കിട്ടുമെന്ന ധ്വനി അതിലുണ്ട്. അതുതന്നെ, രാഷ്ട്രപതി പദവിക്ക് കളങ്കസാധ്യതയുണ്ടെന്ന് ജനസാമാന്യത്തെ തോന്നിപ്പിക്കുന്നതാണ്.

മതമൗലികവാദികൾ ആവശ്യപ്പെടും പോലെ, JCC ഒരിക്കലും ഇത്തരം ആവശ്യങ്ങൾ ഉന്നയിക്കരുതായിരുന്നു. ഇത്തരം ആവശ്യപ്പെടലുകൾ ക്രിസ്ത്യൻ സമൂഹത്തെക്കുറിച്ച് മറ്റ് സമുദായങ്ങൾക്കിടയിൽ ആശയക്കുഴപ്പമുണ്ടാക്കുന്നതിനും ഇടയാക്കും. അതുകൊണ്ട്, JCC ഈ അഭ്യർത്ഥന പിൻവലിക്കണം.

(ഫോൺ: 9447181316)

-അഡ്വ.ജോർജ്ജ് കുട്ടി കടപ്പാക്കൽ കരുതിയതുപോലെ ചിന്തിക്കാനുള്ള പഴുത്ത് JCC -യുടെ പ്രസ്താവനയിൽ ഇല്ലെന്നു പറഞ്ഞുകൂടാ.

രാഷ്ട്രപതിയുടേതെന്നല്ല, ഒരു സ്ഥാനാർത്ഥിത്വവും ജാതി-മത-സാമുദായികമാനദണ്ഡത്തിലായിരിക്കരുത് എന്നു കരുതുന്നവരാണ് JCC -യിലുള്ളത് എന്നാണു മനസ്സിലാക്കാൻ കഴിഞ്ഞിട്ടുള്ളത്. ആലോചിച്ചു നോക്കിയാൽ, സ്ഥാനാർത്ഥിത്വത്തിന് പാർട്ടിയടിസ്ഥാനംപോലും അഭികാമ്യം

മല്ലെന്നു കാണാം. പക്ഷേ, നിലവിലുള്ള സാഹചര്യത്തിൽ, അതൊന്നും പ്രായോഗികമല്ലെന്നുള്ളതാണു വസ്തുത. നിലവിലുള്ള സാമൂഹിക യാഥാർത്ഥ്യങ്ങളെ അംഗീകരിച്ചുകൊണ്ടേ സമൂഹത്തിൽ ഫലപ്രദമായി ഇടപെടാനാകൂ എന്നു നാം അറിയണം. പാർലമെന്ററി ജനാധിപത്യത്തെ, 'മച്ചിയും വേശ്യയും' എന്നു വിശേഷിപ്പിച്ച ഗാന്ധിജിതന്നെ അവസാനം, തന്റെ ഗ്രാമസ്വരാജ് സങ്കല്പം മാറ്റിവെച്ച് ഇൻഡ്യയുടെ പാർലമെന്ററി സ്വാതന്ത്ര്യത്തിനുവേണ്ടി പ്രവർത്തിച്ചു എന്നോർക്കുക.

നിലവിലുള്ള ഭാരതസമൂഹത്തിൽ ജനങ്ങൾ വിവിധ സമുദായങ്ങളിൽത്തന്നെയാണുള്ളത്. പൗരോഹിത്യവും, ഭിന്നിപ്പിച്ചു ഭരിക്കുക എന്ന സാമ്രാജ്യത്വതന്ത്രവും ഒക്കെയാവാം ഒരുപക്ഷേ ഇങ്ങനെയൊരവസ്ഥയിൽ നമ്മെ എത്തിച്ചത്. എങ്കിലും, സാമുദായിക ചിന്തയെ എതിർക്കുന്ന അഡ്വ.ജോർജ്ജ് കുട്ടിയും ഇതെഴുതുന്ന ഞാനും കത്തോലിക്കാ സമുദായത്തിൽപ്പെട്ടവർതന്നെയാണ്. സ്വന്തം പേരും കുടുംബപ്പേരും കഴിഞ്ഞാൽപ്പിന്നെ നാം തിരിച്ചറിയപ്പെടുന്നത് നമ്മുടെ സമുദായപ്പേരിലാണ്. മാത്രമല്ല, ഓരോരുത്തരെ സംബന്ധിച്ചും ഏറ്റവും സമീപസ്ഥവും, സാംസ്കാരികമായി ഏറ്റവും താദാത്മ്യമുള്ളതും അവനവന്റെ സമുദായംതന്നെയാണ്.

ഈ അവസ്ഥയിൽ, തങ്ങളുടെ സമുദായത്തിന്റെ അഭിവൃദ്ധി ആ സമുദായത്തിലുള്ളവർ അഭിലഷിച്ചാൽ അതു തികച്ചും സ്വാഭാവികം മാത്രമല്ലേ? ഓരോ വ്യക്തിയും തന്റെ അഭിവൃദ്ധി ആഗ്രഹിക്കുന്നതുപോലെ, ഓരോ കുടുംബവും അതിലെ അംഗങ്ങളുടെ ശ്രേയസ് കാംക്ഷിക്കുന്നതുപോലെ, ഒരു സമുദായത്തിലുള്ളവർ ആ സമുദായത്തിന്റെ മോചനത്തിനും ക്ഷേമത്തിനും ഐശ്വര്യത്തിനുംവേണ്ടി ചിന്തിക്കുകയെന്നത് തികച്ചും സ്വാഭാവികമാണ്. ഈ വളർച്ച അവനവനും സ്വന്തം സമുദായത്തിനുംവേണ്ടിമാത്രമായി കാണാതിരിക്കുകയും, മറ്റുള്ളവർക്കും മറ്റു സമുദായങ്ങൾക്കുമെതിരെ പ്രയോഗിക്കാതിരിക്കുകയും ചെയ്യുന്നെങ്കിൽ അപകടമൊന്നുമില്ല. മാത്രമല്ല, പൊതുസമൂഹത്തിനും അതു ഗുണകരമാണ്. ചുരുക്കത്തിൽ, സാമുദായികത്വ (communalism) ത്തിനാണു കുഴപ്പമുള്ളത്, സമുദായ (community) ത്തിനല്ല.

ഇൻഡ്യയിലെ ക്രൈസ്തവ സമൂഹത്തെ നോക്കിയാൽ, സാമൂഹികനേതൃത്വം പൂർണ്ണമായും നഷ്ടപ്പെട്ടുപോയ ഒരു ജനതയാണെന്നു

ശേഷം പേജ് 30-ൽ

കൽദായ പരവേശം, അഥവാ, വിഗ്രഹാരാധനയുടെ സീറോ - മലബാർ സ്നേൽ!

‘സീറോ മലബാർ വോയ്സ്’ ബ്ലോഗ് - യു.എസ്.എ



(മനിക്കേയൻ ‘താമര’ക്കുറിപ്പ് പ്രതിഷ്ഠിച്ച് വിഗ്രഹാരാധന നടത്തുന്ന ഈ ‘ആരാധകർ’ ആരൊക്കെയാണു സൂക്ഷിച്ചുനോക്കൂ. മേജർ ആർച്ചുബിഷപ്പ് മാർ ആലഞ്ചേരിയും കാഞ്ഞിരപ്പള്ളി മെത്രാൻ മാർ അറയ്ക്കലുമല്ലേ അവർ?)

കോപ്പേൽ(USA): മെയ് 20-ന് സെന്റ് അൽഫോൻസാ ചർച്ചിൽ ബിഷപ്പ് അങ്ങാടിയത്ത് നടത്തിയ പ്രസംഗം ഇടവകാംഗങ്ങളുടെ വിശ്വാസത്തെയും മതവികാരത്തെയും വ്രണപ്പെടുത്തി. ഇടവകയിലെ ഒരംഗം ലോക്കൽ പോലീസിനെ വിളിച്ചു വരുത്തി. ക്രൂശിതരുപംനീക്കംചെയ്തു തൽസ്ഥാനത്തു ‘താമരക്കുറിപ്പു’ സ്ഥാപിക്കുക എന്ന ലക്ഷ്യത്തോടെ ബിഷപ്പ് അങ്ങാടിയത്തും ആജ്ഞാനുവർത്തികളായ പുരോഹിതരും USA-യിൽ നടത്തുന്ന രഹസ്യ അജണ്ടയുടെ ഭാഗമായിരുന്നു പ്രസംഗം.

കൽദായവാദത്തോടു സഹകരിക്കുന്നവരല്ല, കോപ്പേൽ പള്ളി നിർമ്മിച്ച അവിടത്തെ ഇടവകക്കാർ. പള്ളിപണിക്കു നേതൃത്വം കൊടുത്ത മുൻവികാരി ഫാ. സജീക്ക് ഇടവകക്കാരുടെ അഭിപ്രായങ്ങളെ മറികടന്ന് ബിഷപ്പിന്റെ ആജ്ഞ നടപ്പിലാക്കുവാൻ സാധിച്ചില്ല. നീതിക്കു ചേരാത്ത ആരോപണങ്ങൾ ഉന്നയിച്ചു ബിഷപ്പ് അങ്ങാടി

യത്ത് അദ്ദേഹത്തെ അമേരിക്കയിൽനിന്നു നാടുകടത്തി.

ഈ സംഭവത്തിൽ ഇടവകാംഗങ്ങൾക്കിടയിലുണ്ടായ രോഷം കെട്ടടങ്ങിയിട്ടില്ല. അതിനിടയിലാണ് വിശ്വാസത്തെയും മതവികാരങ്ങളെയും വ്രണപ്പെടുത്തുന്ന രീതിയിൽ അദ്ദേഹം പ്രസംഗം നടത്തിയത്. അത് ഇടവകാംഗങ്ങൾക്ക് ഉൾക്കൊള്ളാൻ കഴിഞ്ഞില്ല. കേരളത്തിലെ സീറോമലബാർ ബിഷപ്പുമാരുടെ സിനഡ് ഇതൊന്നും അറിയുന്നില്ലെന്നുമട്ടിൽ, തന്ത്രപൂർവ്വം മാറിനിൽക്കുന്നു. കൽദായവൽക്കരണം നിർബന്ധിതമാക്കുവാനുള്ള രഹസ്യഅജണ്ടയുടെ ഭാഗമാണോ ഇതെല്ലാമെന്നു ജനം സംശയിക്കുന്നു.

ക്രിസ്തുവിന്റെ ക്രൂശിതമരണത്തിന്റെ പ്രതീകമായ ക്രൂശിതരുപത്തെ തഴഞ്ഞുകൊണ്ട്, കെട്ടുകഥകൾക്കു സമാനമായ മറ്റൊന്നിനെ സ്വീകരിക്കുവാൻ ഒരു ക്രിസ്ത്യാനിക്ക് എങ്ങനെ സാധിക്കും?

ക്രിസ്തുവിന്റെ ക്രൂശിതമരണത്തിന്റെ
പ്രതീകമായ ക്രൂശിതരൂപത്തെ
തഴഞ്ഞുകൊണ്ട്, കെട്ടുകഥകൾക്കു
സമാനമായ മറ്റൊന്നിനെ
സ്വീകരിക്കുവാൻ ഒരു ക്രിസ്ത്യാനിക്ക്
എങ്ങനെ സാധിക്കും?

പുരോഹിതരും മെത്രാനും കർദ്ദിനാൾ
മാരും വിശ്വാസയോഗ്യമല്ലാത്ത കാര്യങ്ങൾ
പറയുമ്പോൾ ജനങ്ങൾ അതു തിരിച്ചറിയുന്നു.
അവർ പറയുന്നത് ജനം കണ്ണടച്ചു വിശ്വസിക്ക
ണമോ ? ഇത് കാലത്തിന്റെ ചോദ്യ ചിഹ്നമാണ്.

ഇത് അല്മായരെമാത്രം അലട്ടുന്ന പ്രശ്ന
മല്ല. സഭയിലെ വൈദികരെയും സന്യസ്ത
രെയും വിശ്വാസസംഘട്ടനത്തിലേക്കു നയിക്കുന്ന
ഗുരുതരമായ പ്രതിസന്ധിയാണ്. വേറെ പോംവഴി
കൾ കാണാത്ത വൈദികർ ഇതു ജനങ്ങളു
ടെമേൽ അടിച്ചേൽപ്പിക്കുന്നു. സംഘർഷത്തിന്റെ
വിത്തു പാകുന്നു.

അപകടം തിരിച്ചറിയുന്ന ചില വൈദികർ
സാധിക്കാവുന്ന രീതിയിൽ പ്രതിഷേധിക്കുന്നു.
ഇതാണ് ടൊറൊന്റോയിൽ സംഭവിച്ചത് . കഴിഞ്ഞ
വിദേശപര്യടനത്തിനിടയിൽ കർദ്ദിനാൾ മാർ
ആലഞ്ചേരി ടൊറൊന്റോയിലെ സീറോ-മലബാർ
സമൂഹം സന്ദർശിച്ച് ‘പരിഷ്കൃത’രീതിയിൽ വി.
ബലി അർപ്പിച്ചു. തുടർന്ന്, അതേരീതിയിൽ
ത്തന്നെയോ, കാന്തലിലാകെ വി.കുർബാന
അർപ്പിക്കേണ്ടതെന്നു കൽപ്പിച്ചു. പിന്നീട് നടന്ന
പൊതുയോഗത്തിൽ, അപരിചിതമായ ഈ
കുർബാനക്രമത്തോടു ജനവും വികാരി ഫാ.
ജെയിംസ് ചേരിക്കലും വിയോജിപ്പു പ്രകടിപ്പിച്ചു.
കുപിതനായ കർദ്ദിനാൾ പൊതുയോഗസമക്ഷം,
ഫാ.ജെയിംസിനെ ആക്ഷേപിക്കുകയും ഭീഷണി
പ്പെടുത്തുകയും ചെയ്തു. അതേത്തുടർന്ന്, ഫാ.
ജെയിംസ് വികാരിസ്ഥാനം രാജിവച്ച് സ്ഥലംവിട്ടു.

കൽദായവാദത്തിന്റെ പ്രത്യാഘാതങ്ങൾ
ഇനി എത്ര കാണാനിരിക്കുന്നു!

കടപ്പാട്: ‘Soul and Vision’ online magazine
(www.soulandvision.blogspot.com)

[‘അക്കരവാർത്തകൾ’ എന്ന പേരിൽ ‘സീറോ
മലബാർ വോയ്സ്’ ബ്ലോഗിൽ വന്ന ഈ ലേഖനം
തയ്യാറാക്കിയത് ശ്രീ. ജോൺ തോമസ് ആണ്
-എഡിറ്റർ]

ജോവാൻ ഓഫ് ആർക്ക്



1431 മാർച്ച് 14 പ്രഭാതം. 19 വയസ്സു
മാത്രം പ്രായമുള്ള ജോവാൻ ഓഫ് ആർക്ക്
പാഷണ്ഡതയുടെ പേരിൽ വിചാരണചെയ്തു
പ്പെടുകയാണ്. അവൾ അഭിഭാഷകരെ
യൊന്നും വെച്ചിട്ടില്ല. അവളെ കുറ്റം ആരോ
പിച്ചയാളും വിധിയാളനും ആയ പിയറി
കൗക്കോൺ (Pierre Cauchon) എന്ന
കത്തോലിക്കാ മെത്രാൻ തന്റെ ഉത്കർഷ
ത്തിൽമാത്രം ശ്രദ്ധാലുവായിരുന്ന ഒരു
സ്വാർഥമതിയായിരുന്നു. മൂന്നാഴ്ചയോളം
കൗക്കോൺ സ്വയം നടത്തിയ ക്രോസ്
വിസ്താരത്തിനുശേഷവും ജോവാൻ കുറ്റം
സമ്മതിച്ചില്ല. മെത്രാനാകട്ടെ ജോവാന്റെ
പാഷണ്ഡത തെളിയിക്കപ്പെട്ടിട്ടുണ്ടെന്നും
ജോവാൻ തീയിൽ എരിഞ്ഞുമരിക്കണമെ
ന്നാണ് തന്റെ വിധിതീർപ്പെന്നും ആവർത്തി
ച്ചു. അപ്പോൾ അസാമാന്യ ധീരതയോടെ
ജോവാൻ ഇങ്ങനെ പറഞ്ഞു: “നിങ്ങൾ
എന്റെ ന്യായാധിപനാണെന്ന് നിങ്ങൾ പറ
യുന്നു. നിങ്ങൾ അങ്ങനെയാണെന്ന്
എനിക്കു ബോധ്യമായിട്ടില്ല. എന്നാൽ,
എന്നെ തെറ്റായി വിധിക്കരുതെന്നും
അങ്ങനെ ചെയ്യുന്നപക്ഷം നിങ്ങൾ
നിങ്ങളുടെ ആത്മാവിനെ അതിഭയങ്കര
മായ ഒരവസ്ഥയിലേക്ക് വിട്ടുകൊടുക്കുക
യായിരിക്കുമെന്നും എനിക്കു പറയാതെ
വയ്യ.”

[കടപ്പാട്: ‘അസ്സീസി’ മാസിക - 2012 ജനുവരി ലക്കം]

‘സത്യജാല’ -കിഴക്കുദിച്ച വെള്ളിനക്ഷത്രം!

ഫാ. ഏബ്രഹാം വെള്ളാംതടത്തിൽ



2012 ഏപ്രിൽമാസത്തിൽ നവജാതയായ ‘സത്യജാല’ എന്ന മാധ്യമശിശു, വിദാന്മാർക്ക് തിരിച്ചറിയുവാനാകുന്ന ‘കിഴക്കുദിച്ച അവന്റെ നക്ഷത്രം’മാണെന്ന് എനിക്കു തോന്നുന്നു. അതിന്റെ ‘മുഖക്കുറി’യിലൂടെ രേഖപ്പെടുത്തപ്പെട്ടിരിക്കുന്ന ആ ശിശുവിന്റെ ജാതകം എന്റെ തോന്നലിനെ സ്ഥിരീകരിക്കുന്നു. ക്രിസ്ത്യാനികളെന്ന് തെറ്റിദ്ധരിക്കപ്പെട്ടിരിക്കുന്ന ‘ചർച്ചിയാനി’ കൾക്കുവേണ്ടി ഒരുക്കിയിരിക്കുന്ന രക്ഷയുടെ പ്രകാശമായി ഇതിനെ ഞാൻ കരുതുന്നു. ഇത് ‘പലരുടെയും വീഴ്ചയ്ക്കും’ ചവിട്ടിത്താഴ്ത്തപ്പെട്ട അനേക സത്യങ്ങളുടെ ‘എഴുന്നേല്പിനും’ മുഖാന്തരമാകുമെന്നും തോന്നുന്നു. അതോടൊപ്പംതന്നെ, ‘ചർച്ചിയാനി’കളെ ‘ക്രിസ്ത്യാനി പട്ടം’കെട്ടിച്ച്, അവരെ അടക്കിവാണു ചൂഷണം നടത്തുന്ന അനേകം ഹേറോദ്മാരും ചുറ്റുമുള്ള മഹാപുരോഹിത-ശാസ്ത്രീവൃന്ദവും ഈ ശിശുവിന്റെ ജാതകമറിഞ്ഞു ഭ്രമിക്കും. “ശിശുവിനെക്കുറിച്ച് അന്വേഷിച്ചു കണ്ടെത്തിയാൽ ഞങ്ങളും ചെന്ന് അതിനെ ന(ത)മസ്കരിക്കേണ്ടതിന്” എന്ന ഭാവത്തിൽ, ഈ ശിശുവിനെ നശിപ്പിക്കേണ്ടതിന് സകലമാർഗ്ഗങ്ങളും അവർ പ്രയോഗിക്കുമെന്നു നിശ്ചയം. വേണ്ടിവന്നാൽ, സമാനചിന്താഗതിക്കാരായ എല്ലാ ‘ആൺ’മാധ്യമശിശുക്കളെയും കൊല്ലേണ്ടതിന് ഗുണ്ടാ-കാട്ടേഴ്സൻ സംഘങ്ങളെ നിരത്തിയെന്നുവരാം.

പ്രസിദ്ധ ദൈവശാസ്ത്രജ്ഞനായ ഹോൾഗർ കേർസ്റ്റൻ ‘Jesus Lived in India’ എന്ന തന്റെ ചരിത്രഗവേഷണഗ്രന്ഥത്തിൽ സമർത്ഥിച്ചിരിക്കുന്നതുപോലെ, ‘യേശുവിന്റെ ദൗത്യം തിരിച്ചറിയാനാവാത്തവിധം വികലമാക്കപ്പെട്ടിരിക്കുന്നു’ (The message of Jesus has been distorted beyond recognition). ഏതാനും വർഷങ്ങൾക്കുമുമ്പ് ‘ചർച്ചിയൻ ലോക’ത്തെ ഇളക്കിമറിച്ച, വിവാദം സൃഷ്ടിച്ച, ‘Da Vinci Code’ -ന്റെ ഗ്രന്ഥകർത്താവ് പറഞ്ഞു: “We are not against the message of Jesus, but the message ABOUT Jesus”(ഞങ്ങൾ എതിർക്കുന്നത് യേശുവിന്റെ ദൗത്യത്തെല്ലാ, യേശുവിനെപ്പറ്റിയുള്ള ദൗത്യത്തെയാണ്).

സുതാര്യവും ലളിതവും ജീവസ്സ്പർശിയുമായ യേശുവിന്റെ ദൗത്യം, ഈ ഭൂമിയിൽ ദൈവരാജ്യം സ്ഥാപിക്കുക എന്നതായിരുന്നു. ദൈവരാജ്യം പടുത്തുയർത്തിയത് രണ്ടു ബന്ധങ്ങളിലൂടെ. മുകളിൽനിന്ന് താഴോട്ടുള്ള, അഥവാ താഴെനിന്നു മുകളിലോട്ടുള്ള, ബന്ധം: ‘തന്റെ പൂർണ്ണആത്മാവോടും പൂർണ്ണമനസ്സോടും പൂർണ്ണശക്തിയോടുംകൂടെ ദൈവത്തെ-ധാർമ്മികപരമായി കാരത്തെ, സത്യവും നീതിയുമായ ദൈവത്തെ സ്നേഹിക്കുക’. രണ്ടാമത്തേത്, ഇടത്തുനിന്നു വലത്തോട്ടുള്ള, അഥവാ വലത്തുനിന്ന് ഇടത്തോട്ടുള്ള മനുഷ്യവ്യാപാരബന്ധങ്ങളെ ഈ ബന്ധത്തിൽ അധിഷ്ഠിതമാക്കുക എന്നതാണ്; സത്യത്തിലും നീതിയിലും സ്നേഹത്തിലും അധിഷ്ഠിതമാക്കുക എന്നതാണ്. ഈ ബന്ധങ്ങളുടെ പ്രാമാണികത്വം ഉറപ്പിക്കാൻ മറ്റൊന്നുകൂടി യേശു കൂട്ടിച്ചേർത്തു: “ഈ രണ്ടു പ്രമാണങ്ങളിൽ സകല ന്യായപ്രമാണവും പ്രവാചകന്മാരും അടങ്ങിയിരിക്കുന്നു”, എന്ന്! കേവലം ആചാരാനുഷ്ഠാനപ്രസക്തമായ മതങ്ങൾ അപ്രസക്തങ്ങളാകുന്നു എന്ന്! രണ്ടു ബന്ധങ്ങളുടേതായ ഈ കുരിശ് ഏറ്റെടുക്കുവാൻ കഴിയണമെങ്കിൽ, സ്വാർത്ഥത വെടിയണം- ‘ഞാൻഭാവ’വും ‘ഞങ്ങൾഭാവ’വും ഉപേക്ഷിച്ച്, ‘നമ്മൾഭാവം’ കൈവരിക്കണം. ഇതാണ് യേശുശിഷ്യത്വത്തിന്റെ അടയാളം: “തന്നത്താൻ ത്യജിച്ച് തന്റെ കുരിശു മെടുത്തുകൊണ്ട് എന്റെ പിന്നാലെ വരുക” എന്ന യേശുവിന്റെ ആഹ്വാനത്തിന്റെ അർത്ഥവും അതുതന്നെ.

ആചാരാനുഷ്ഠാനങ്ങളുടെ ആഘോഷങ്ങൾ മനുഷ്യസമൂഹത്തെ ഇളക്കിമറിക്കുമ്പോഴും ധാർമ്മികമൂല്യങ്ങൾ വറ്റി സമൂഹം വരളുകയാണ്. യേശു രൂപംകൊടുത്ത ധാർമ്മികപരമാധികാരത്തോടും, അതിൽ അധിഷ്ഠിതമായ മനുഷ്യസമൂഹത്തോടുമുള്ള ബന്ധങ്ങളുടെ കുരിശ് എവിടെയോ, എങ്ങോ, പോയിമറഞ്ഞു. പകരം, ‘ചർച്ചിയാനിറ്റി’ സഹനത്തിന്റെ, അഥവാ ജീവിതനിഷേധങ്ങളുടെ, കുരിശ് രൂപപ്പെടുത്തി നിഷ്കളങ്കരായ വിശ്വാസികളുടെ ചുമലിൽ ഏറ്റുന്നു. സ്വർഗ്ഗീയ ജീവിതാനുഭവമാക്കിത്തീർക്കുവാൻ ദൈവം ഈ

ലോകജീവിതത്തെ മനുഷ്യനു നൽകി. ‘ചർച്ചിയാനിറ്റി’ ഈ ലോകജീവിതത്തെ സഹനത്തിന്റെയും ആശാനിഗ്രഹത്തിന്റെയും താഴ്വരയാക്കി ചിത്രീകരിച്ച്, വിശ്വാസികളെ അങ്ങുമുകളിൽ തട്ടുമ്പുറത്തെങ്ങാണ്ടുണ്ടെന്ന് വിശ്വസിക്കപ്പെടുന്ന മരണാനന്തരസ്വർഗ്ഗം ചൂണ്ടിക്കാണിച്ച്, ദൈവജനത്തെ ആകാശംനോക്കികളാക്കി മാറ്റുന്നു. ഇതൊക്കെ ദൈവികശാസ്ത്രത്തിന്റെ വെളിപ്പെടുത്തൽ എന്നാണ് വയ്പ്. ദൈവദത്തമായ യുക്തിയുടെ വെളിച്ചത്തിനു പ്രവേശനമില്ലാത്ത ഒന്നിനെ ദൈവികശാസ്ത്രം എന്നതിനേക്കാൾ, വൈദികസൂത്രം എന്നു വിവരിക്കുന്നതായിരിക്കും കൂടുതൽ അമ്പർത്ഥം. എന്നാൽ, ഈ വൈദികസൂത്ര ഉപജ്ഞാതാക്കളാകട്ടെ, അവരുടെ മൂക്കിനുതാഴെയുള്ള ഈ ഭൂമിയിൽ കണ്ണും കാലും ഉറപ്പിച്ചു നടക്കുന്നു!

യേശുവിന്റെ സുതാര്യമായ സ്വാഭാവികമാനുഷികധാർമ്മികതയെന്ന സന്ദേശത്തെ തമസ്കരിച്ച് വൈദികസൂത്രധാരന്മാർ അമ്മുമ്മക്കഥകളിലൂടെ മെനഞ്ഞുണ്ടാക്കിയ അന്ധമായ വിശ്വാസങ്ങളുടെ ‘രഹസ്യങ്ങൾ’ ശൈശവപ്രായംമുതൽ ദൈവജനങ്ങളിൽ അടിച്ചേല്പിച്ച്, ഈ ഭൂമിയിൽ സ്വർഗ്ഗീയാനുഭവത്തിന്റെ അനുഭൂതിയിൽ ജീവിക്കാനുള്ള ദൈവദത്തമായ അവരുടെ അവകാശത്തെ കവർന്നെടുത്ത് ആസ്വദിക്കുന്ന അനുഷ്ഠാനമതകാപട്യത്തെ തിരിച്ചറിയേണ്ടകാലം അതിക്രമിച്ചിരിക്കുന്നു.

ആ തിരിച്ചറിവ് ആരംഭിച്ചിരിക്കുന്നു എന്നാണ് ഈ നവജാതമായ ശിശുവിന്റെ ജാതക‘മുഖക്കുറി’യിലൂടെ മനസ്സിലാക്കുവാൻ സാധിച്ചത്: “ഇന്നിപ്പോൾ മാനുഷികമൂല്യങ്ങളെയെല്ലാം ചതച്ചുരച്ചുകൊണ്ട് കച്ചവടമൂല്യങ്ങളുടെ ബുൾഡോസറുകൾ ജീവിതത്തിന്റെ എല്ലാ മേഖലകളിലേക്കും കടന്നുകയറുകയാണ്. അതിന് അടിസ്ഥാനകാരണം മതങ്ങൾ അവയുടെ ധർമ്മനിർവ്വഹണത്തിൽ പരാജയപ്പെട്ടതാണ്.....മതങ്ങളും മനുഷ്യരിൽ മാത്സര്യത്തിന്റെ കച്ചവടമൂല്യങ്ങളാണ് വിതയ്ക്കുന്നതെങ്കിൽപ്പിന്നെ മറ്റെന്താണ് മനുഷ്യന് കൊച്ചാൻ കിട്ടുക?” യേശുവിന്റെ ദൈവരാജ്യസന്ദേശത്തെ വികലമാക്കി വിലസുന്ന ‘ചർച്ചിയാനിറ്റി’ എന്ന വിഷമരത്തെ അതിന്റെ ഫലംകൊണ്ട് തിരിച്ചറിയുവാൻ തുടങ്ങിയിരിക്കുന്നു. അതുപോലെതന്നെ, യേശുവിന്റെ വികലമാക്കപ്പെട്ട സ്വർഗ്ഗരാജ്യദൃശ്യത്തെ തിരിച്ചറിയുവാനുള്ള ആരംഭവും ഈ ജാതക‘മുഖക്കുറി’യിൽ ദൃശ്യമാണ്.

ദൈവദത്തമായ യുക്തിയുടെ വെളിച്ചം തമസ്കരിച്ച് വിശ്വാസികളെ അന്ധവിശ്വാസത്തിന്റെ

ഇരുട്ടിലാക്കി, മതാധികാരത്തിന്റെ അംശവാദി നീട്ടി അതിൽ പിടിപ്പിച്ചുകൊണ്ട്, തപ്പിത്തടഞ്ഞ് ഉദ്ദിഷ്ടസ്ഥാനത്തെത്തിക്കുവാൻ പരിശ്രമിക്കുന്നത് മനുഷ്യത്വത്തിനെതിരെയുള്ള കുറ്റകൃത്യമല്ലേ? ദൈവദത്തമായ ഇഹലോകസ്വർഗ്ഗീയജീവിതത്തെ വിശ്വാസികൾക്കു നിഷേധിക്കുന്നത് അവരോടുള്ള വഞ്ചനയല്ലേ? തങ്ങളുടെ മതവിശ്വാസം യുക്തിക്കതീതമെന്നും ഇതരന്റേത് യുക്തിക്കു വിരുദ്ധമെന്നും ഓരോമതവും പ്രഘോഷിക്കുന്നു. എന്നാൽ, ഇതുരണ്ടും യുക്തിക്ക് അന്യമാണ്-യുക്തിയുടെ വെളിച്ചത്തിൽ നടക്കുവാൻ വിളിക്കപ്പെട്ട മനുഷ്യന് യുക്തിക്കന്യമായ കാര്യങ്ങളുമായി എന്തുബന്ധം?

രണ്ടായിരം വർഷത്തെ ‘ചർച്ചിയാനിറ്റി’ നേടിവെച്ചിരിക്കുന്നത്, ധാർമ്മികപരമാധികാരമായ ദൈവത്തിന്റെ സ്ഥാനത്ത് മാമ്മോൻ ഭരിക്കുന്ന ഒരു സമൂഹമാണ്; ധാർമ്മികമൂല്യച്യുതിയിൽ അമരുന്ന, പൊട്ടിത്തെറിയുടെ വക്കിൽ എത്തിയിരിക്കുന്ന, ഒരഗ്നിപർവ്വതം! ഒരുപക്ഷേ, അവിശുദ്ധമായ, കപടമായ, മത-രാഷ്ട്രീയ കൂട്ടുകെട്ടായിരിക്കാം ഈ അവസ്ഥയ്ക്കു കൂട്ടുത്തരവാദി. പിശാചിന് മറുത കൂട്ട്. പക്ഷേ, ആരാണ് കൂടുതൽ ഉത്തരവാദി? ദൈവത്തിന്റെ അധികാരം സ്വയംപേറുന്ന മതങ്ങൾതന്നെ. ഏതു ചീഞ്ഞാലാണ് ഏറ്റവും ദുർഗന്ധം? ഏറ്റവും നല്ലതു ചീഞ്ഞാൽ ദുർഗന്ധം ഏറ്റവും വലുത്! (Corruption of the best is the worst).

എന്താണ് പ്രതിവിധി? ‘സത്യജ്വാല’യെന്ന നവജാതശിശുവിന്റെ ജാതക‘മുഖക്കുറി’ ഫലപ്രദമായ ഏകപ്രതിവിധിയിലേക്കു വിരൽചൂണ്ടിയിരിക്കുന്നു. “ഈ സാഹചര്യത്തിൽ മോചനംപ്രാപിക്കുവാൻ...അവരവർ അംഗങ്ങളായിരിക്കുന്ന മതങ്ങളെ അവയുടെ പ്രാക്തനവിശുദ്ധിയിലേക്ക് വിമർശനാത്മകമായും സൃഷ്ടിപരമായും അവരവർതന്നെ നയിക്കേണ്ടതുണ്ട്”. പ്രബുദ്ധമായി ചിന്തിക്കുവാനും യുക്തമായ കർമ്മപരിപാടികൾ ആസൂത്രണം ചെയ്യുവാനും തീരുമാനങ്ങളെടുത്തു മുന്നോട്ടു പോകുവാനും വിശ്വാസികൾ തയ്യാറാകണം. മാമ്മോന്റെ ആധിപത്യം അവസാനിപ്പിച്ച്, ധാർമ്മികപരമാധികാരമെന്ന ഈശ്വരനിൽ വിശ്വസിച്ചു, ‘സ്വാഭാവിക മാനുഷികധാർമ്മികത്വ’ എന്ന മതജീവിതം നയിക്കാൻ ‘സത്യജ്വാല’ വെളിച്ചമാവട്ടെ! “ഞങ്ങളിവിടുള്ളപ്പോൾ നിങ്ങൾക്ക് ചിന്തിക്കുവാൻ എന്തവകാശം”മെന്ന് ആരെങ്കിലും ചോദിച്ചാൽ, “ദൈവം ആരുടെയും നീണ്ട പോക്കറ്റിലല്ല” എന്നു പറയുവാനുള്ള ആർജ്ജവം പകർന്നുകൊടുക്കുവാൻ ഈ വെള്ളിനക്ഷത്രത്തിന് കഴിയട്ടെ എന്ന് ആശംസിക്കുന്നു; പ്രാർത്ഥിക്കുന്നു!

വിശുദ്ധ മറിയക്കുട്ടി

ഇപ്പൻ



കരിസ്മാറ്റിക് കതിനാ!

ദൈവം സ്നേഹമാകുന്നു. സ്നേഹത്തെ നമ്മൾ ഭയപ്പെടേണ്ട കാര്യമുണ്ടോ? ഇനിയാരെ യെങ്കിലും ഭയപ്പെടാതെ ജീവിക്കാൻ പറ്റില്ലെന്നു നിർബന്ധമുള്ളവർ ദൈവത്തെമാത്രം ഭയപ്പെടുക. ആനയെ ഭയപ്പെടുക ആനപ്പിണ്ടത്തെ ഭയപ്പെടാതിരിക്കുക. ബർണാഡ് ഷായും ഒരിക്കൽ പറഞ്ഞു: “ദൈവം ആകാശമോക്ഷങ്ങളിൽ എഴുന്നള്ളിയിരിക്കുന്ന ഭീകരനാണെന്നു പറയുന്നവനെ സൂക്ഷിച്ചുകൊള്ളുക. ആ ഭീകരനായ ദൈവത്തെ ചൂണ്ടിക്കാണിച്ച് ഭൂമിയിലുള്ള പാവം മനുഷ്യനെ ചൂഷണംചെയ്യാൻ അവൻ ഉദ്ദേശ്യമുണ്ടെന്ന് തീരുമാനിച്ചുകൊള്ളുക”.

ലോകത്ത് മനുഷ്യരുടെ ദൈവഭീതിയെ മാർക്കറ്റുചെയ്ത് ഏറ്റവും അധികം സ്വന്തത് കുലിച്ചുകൂട്ടിവച്ചിരിക്കുന്നത് പരിശുദ്ധ കത്തോലിക്കാസഭയാണ്. അണ്ണാറക്കണ്ണനും തന്നാലായത് എന്ന മട്ടിൽ നാട്ടുകാരുടെ പോക്കറ്റടിക്കാൻ ലോക്കൽ കരിസ്മാറ്റിക് സിദ്ധന്മാരും ഇറങ്ങിപ്പുറപ്പെട്ടിട്ടുണ്ട്. അത്തരമൊരു മേജർ സിദ്ധന്റെ വീട്ടിലെ പെയിന്റിങ്ങ് ജോലി കോൺട്രാക്റ്റ് എടുത്തിരുന്ന ഒരാൾ എന്നെ ഈയിടെ ഫോണിൽ വിളിച്ചിരുന്നു. സിദ്ധന്റെ ബാത്ത്റൂമിലെ ഒരു കബോർഡിന്റെ വില 20 ലക്ഷമാണത്രേ! അത്തരമൊരു മൈനർ സിദ്ധന്റെ കരിസ്മാറ്റിക് ഭാവനയിൽ വിരിഞ്ഞ കള്ളക്കഥയാണ് മറിയക്കുട്ടിക്കേസിന്റെ രണ്ടാം അദ്ധ്യായം.

ആ കഥയിങ്ങനെ: മണിമലേത്തു പൗലോച്ചനിൽനിന്നു മറിയക്കുട്ടി വീണ്ടും ഗർഭിണിയായി. പൗലോച്ചന്റെ സുഹൃത്തായ കാഞ്ഞിരപ്പള്ളിക്കാർ ഡോക്ടറുടെ സഹായത്തോടുകൂടി മറിയക്കുട്ടിയെ ഗർഭച്ഛിദ്രത്തിനു വിധേയയാക്കി. ഗർഭച്ഛിദ്രത്തിനിടയിൽ മറിയക്കുട്ടി മരിച്ചു. ശവം പൗലോച്ചൻ ജീപ്പിൽ പാതിരാത്രിയായപ്പോൾ മന്ദമരുന്നിൽ കൊണ്ടിട്ടു. (സാക്ഷാൽ പൗലോച്ചൻ അക്കാലത്ത് ഒരു ടടംകൊല്ലി സൈക്കിളേ ഉണ്ടായിരുന്നുള്ളൂ എന്ന് പൗലോച്ചന്റെ മകൻ കുഞ്ഞുമോൻ പറയുന്നു. ആ നാട്ടിലുള്ള പഴമക്കാരും അതു സമ്മതിക്കുന്നു.) ഡോക്ടറുടെ മക്കളും കൊച്ചുമക്കളുമെല്ലാം ബനഡിക്റ്റ് പുണ്യവാളന്റെ ശാപാഗ്നിയിൽ വെന്തുരുകി ആയിവ്യാധിക

ളിൽപ്പെട്ടു നരകിക്കുന്നു. ഡോക്ടറുടെ ഭാര്യയും മക്കളും മോചനം തേടിയാണ് സിദ്ധന്റെ സമീപം ചെന്നത്. സിദ്ധൻ തന്റെ ദർശനവരംകൊണ്ട് കാര്യങ്ങളെല്ലാം ഡോക്ടറുടെ ഭാര്യയോടും മക്കളോടും മണിമണിയായി പറഞ്ഞുകൊടുത്തു. ബനഡിക്റ്റ് ചന്റെ സമീപംപോയി മാപ്പുപറയാനും നിർദ്ദേശിച്ചു.

ഞങ്ങൾ സിദ്ധന്റെയടുത്തും ഡോക്ടറുടെ മകൻ തോമസിന്റെയടുത്തും പോയി. സിദ്ധൻ തന്റെ നിലപാടില്ലാത്തതിൽക്കുറേ. ഡോക്ടറുടെ മകൻ താൻ സിദ്ധന്റെയടുത്തു പോയിട്ടില്ലെന്നും ബനഡിക്ടിനോടു മാപ്പു പറഞ്ഞിട്ടില്ലെന്നും ഉറപ്പിച്ചു പറയുന്നു. തിരുസഭ പ്രചരിപ്പിക്കുന്നത് സിദ്ധന്റെ നിലപാടാണ്. നമുക്ക് വാദത്തിനു വേണ്ടി തല്ക്കാലം സിദ്ധന്റെയും സഭയുടെയും നിലപാട് അംഗീകരിക്കാം. അതായത്, തോമസും അമ്മയും ബനഡിക്റ്റിന്റെ അടുത്തുപോയി മാപ്പു പറഞ്ഞു എന്ന കാര്യം മാത്രം. അതുകൊണ്ടു ഡോക്ടറാണ് ഗർഭം കലക്കി മറിയക്കുട്ടിയെ കൊന്നത് എന്നു വരുമോ? വിശദമാക്കാം.

ഇന്ദുലേഖയ്ക്ക് ഹൈക്കോടതി പരീക്ഷയെഴുതാൻ ഇടക്കാല ഉത്തരവുകൊടുത്തു. അതുമായി പരീക്ഷാദിവസം ഇന്ദുലേഖയും അമ്മയും പ്രിൻസിപ്പലുന്റെ അടുത്തുചെന്നു. അവിടെവെച്ചുദ്ദേഹം ഇന്ദുലേഖയുടെ പിതൃത്വത്തെ ചോദ്യംചെയ്തു. അപ്പൻ മകളെ ലൈംഗികമായി പീഡിപ്പിക്കുന്നുണ്ടെന്നും ചോദിച്ചു. ഒരു സ്ത്രീയോട് സ്വന്തം കുട്ടികളുടെ പിതൃത്വത്തെ ചോദ്യം ചെയ്യുന്നതും അശ്ളീലഭാഷയിൽ സംസാരിക്കുന്നതും സുപ്രീം കോടതിവിധിയനുസരിച്ച് ലൈംഗികപീഡനംതന്നെയാണ്. ഞങ്ങൾ അന്നുതന്നെ പോലീസിൽ പരാതികൊടുത്തു. ഒന്നും സംഭവിച്ചില്ല. ഞങ്ങൾ സർവ്വ അധികാരസ്ഥാനങ്ങളിലേക്കും സങ്കടഹർജി അയച്ചു. വനിതാകമ്മീഷൻ മാത്രം പ്രിൻസിപ്പലിനെ വിളിച്ചുവരുത്തി ശാസിച്ചു. അവസാനം ഞങ്ങൾ ഈരാറ്റുപേട്ട മജിസ്ട്രേറ്റ് കോടതിയിൽ സ്വകാര്യഹർജി കൊടുത്തു. സാക്ഷിവിസ്താരംപോലും നടത്താതെ മജിസ്ട്രേറ്റ് ഹർജി തള്ളി. ഞങ്ങൾ ഹൈക്കോടതിയിൽ റിവീഷൻ ഹർജി കൊടുത്തു. വിധി ഞങ്ങൾക്ക് അനുകൂലമായിരുന്നു. കേസ് വീണ്ടുമെടുക്കാൻ

ഹൈക്കോടതി നിർദ്ദേശിച്ചു. ഈ കേസിൽ സഭ സുപ്രീം കോടതിയിൽ അപ്പീലിന് പോകുമെന്ന് ഞങ്ങളുടെ വക്കീൽപോലും വിചാരിച്ചില്ല. അങ്ങനെ ഒരു പ്രതീക്ഷയുണ്ടായിരുന്നെങ്കിൽ ഞങ്ങൾ സുപ്രീംകോടതിയിൽ 'കെവിയറ്റ്' ഫയൽ ചെയ്തേനെ. അപ്പീൽ ഫയൽ ചെയ്താൽ വാദിഭാഗം അറിയാതെ കേസുതീർപ്പാക്കരുതെന്നുള്ള അപേക്ഷയാണ് കെവിയറ്റ്. കെവിയറ്റ് ഫയൽ ചെയ്താൽ കേസുവരുമ്പോൾ കോടതിയിൽ നിന്ന് നമുക്ക് അറിയിപ്പു വരും. നമുക്കു വക്കീലിനെ വെക്കാം. സുപ്രീം കോടതിയിൽ സഭയ്ക്കുവേണ്ടി ഹാജരായത് ഹാരിസ് സാൽവയായിരുന്നു. കോടതിമുറിയിൽ എഴുന്നേറ്റുനിന്ന് ഒന്നു തുമ്മുന്നതിനുപോലും ദശലക്ഷങ്ങൾ ഫീസുകൊടുക്കേണ്ട വക്കീൽ! ഞങ്ങൾക്കുവേണ്ടി വാദിച്ചതു സാക്ഷാൽ ദൈവംതന്നെയാണ്. സുപ്രീം കോടതിവിധി ഞങ്ങൾക്കനുകൂലമായി. ഈരാറ്റുപേട്ട കോടതി കേസ് വീണ്ടും എടുത്തു. പ്രിൻസിപ്പൽ ജാമ്യമെടുത്തു. കേസ് ഇപ്പോഴും നടന്നുകൊണ്ടിരിക്കുന്നു. ഇന്ദുലേഖയ്ക്കെതിരായ കോടതി വിധികൾ തിമിർത്താഘോഷിച്ച പത്രങ്ങൾ ഞങ്ങൾക്കനുകൂലമായി ഉണ്ടായ ഈ സുപ്രീം കോടതിവിധി ക്രൂരമായി തമസ്കരിച്ചുകളഞ്ഞു.

ഇപ്പന്നു മൂന്നു പ്രിയപ്പെട്ട പെണ്മക്കളുണ്ട്. ശുദ്ധാത്മാക്കൾ, വിശ്വാസികൾ, പോരാ അന്ധവിശ്വാസികൾ. പശു ചാണകമിട്ടില്ലെങ്കിൽപോലും ഐ.എം.എസ് ധ്യാനകേന്ദ്രത്തിലേക്കോടുന്നവർ. അവരുടെ മക്കൾക്കോ കൊച്ചുമക്കൾക്കോ ഭാവിയിൽ ചൊറിയോ ചിരങ്ങോ കരപ്പനോ വന്നെന്നു വരാം. അവർ ധ്യാനഗുരുവിന്റെ അടുത്തോടിയെത്തും. അദ്ദേഹം ദർശനവരംകൊണ്ട് ഉറഞ്ഞു തുളളും: 'നീയാ ശപ്പനായ ഇപ്പന്റെ പെങ്ങളല്ലേടി. അവനൊരു നിരപരാധിയായ പുരോഹിതനെ സ്ത്രീപീഡനക്കേസിൽ കുടുക്കി പീഡിപ്പിച്ചു. അതിന്റെ ഫലമാടി നീയും നിന്റെ സന്തതികളും അനുഭവിക്കുന്നത്. പോടി, പോ, വേഗം ചെന്നങ്ങരുടെ കാലിൽ വീഴ്'. പിറ്റേദിവസം ഇപ്പന്റെ പെങ്ങൾ പ്രിൻസിപ്പലച്ചന്റെ കാലുപിടിക്കുന്ന ചിത്രം നസ്രാണി ദീപികയുടെ മുൻപേജിൽ എക്സ്ക്ലൂസീവ് വാർത്തയായി വരികയും ചെയ്യും.

ഇന്ദുലേഖ അരുവിത്തുറപ്പുള്ളിക്കെതിരെ കൊടുത്ത മാനനഷ്ടക്കേസ് കോടതി തള്ളിയ അവസരത്തിൽ ദീപിക വാർത്തയ്ക്കിടയിൽ രണ്ടു പച്ചക്കള്ളങ്ങൾ കുടി തിരുകിക്കയറ്റി. 1) രോഗിയായതുകൊണ്ട് ദയവുതോന്നിയാണ് ഇന്ദുലേഖയ്ക്ക് കോളേജിൽ അഡ്മിഷൻ കൊടുത്തത്. 2) പിതാവു മതവിമർശനഗ്രന്ഥമെഴുതി ദ്രോഹിച്ചിട്ടും മകൾക്ക് അഡ്മിഷൻ കൊടുത്തു. ഈരാറ്റുപേട്ട പഞ്ചായത്തിൽ ഏറ്റവും കൂടുതൽ മാർക്കുവാങ്ങി

ജയിച്ച അവൾക്ക് അഡ്മിഷൻ കൊടുത്തതിന് രോഗിയാണെന്ന പരിഗണന ആവശ്യമാണോ? ഞാൻ പുസ്തകം പ്രസിദ്ധീകരിച്ചത് 2006 സെപ്തംബറിൽ. അവൾക്ക് അഡ്മിഷൻ കൊടുത്തത് 2006 ജൂലൈയിൽ. ഇക്കണക്കിന് ഇപ്പൻ അപ്പിയിട്ടിട്ട് വെള്ളമൊഴിക്കാൻ മറന്നാൽ ദീപികക്കാർ അതിന്റെയും ഫോട്ടോയെടുത്ത് മുൻപേജിൽ കൊടുക്കും, 'ഇപ്പൻപ്പി' എന്ന അടിക്കുറിപ്പോടെ.

കത്തോലിക്കാസഭയുടെ ഒന്നാം നമ്പർ ശത്രുവെന്ന് തേലേക്കാട്ടച്ചിൽനിന്നു 'സർട്ടിഫിക്കറ്റ്' ലഭിച്ച ഏതും പോരാത്ത ഈ ഇപ്പന്റെ ചെറുപ്പക്കാരികളും വിദ്യസമ്പന്നകളുമായ പെണ്മക്കളുടെ പടുതി ഇതാണെങ്കിൽ, ഡോക്ടറുടെ തൊണ്ണൂറ്റിയഞ്ചുകാരിയായ ഭാര്യയുടെ കാര്യം ഊഹിക്കാമല്ലോ. മാപ്പുപറഞ്ഞു എന്നു സിദ്ധനും സഭയും പ്രചരിപ്പിക്കുന്നത് ശരിയാണെങ്കിൽത്തന്നെ ഡോക്ടറാണ് കൊന്നതെന്ന് വരുന്നില്ല. അവരെ നെങ്കിലും ചില്ലറ പ്രശ്നമുണ്ടായപ്പോൾ സിദ്ധന്റെ അടുത്തു ചെന്നുകാണും. സിദ്ധൻ സൗകര്യപൂർവ്വം മറിയക്കൂട്ടിക്കൊലയുടെ പാപഭാരം മരിച്ചുപോയ ഡോക്ടറുടെ പിടലിക്കു വച്ചു കെട്ടുകയും ചെയ്തുകാണും. എന്റെ പെണ്മക്കളെപ്പോലെയൊക്കെ ശുദ്ധഗതിക്കായിരുന്ന ആ മുത്തശ്ശി ഓർത്തുകാണും, ഒരു വയസ്സനച്ചന്റെയടുത്തു ചെന്ന് ഒന്നു മാപ്പുപറഞ്ഞാൽ തന്റെ ചില്ലറ ഗ്യാസ് ട്രബിൾ പ്രശ്നങ്ങൾ തീരുന്നെങ്കിൽ തീരട്ടെ, എന്ന്. തെറ്റിദ്ധാരണയുണ്ടാകാതിരിക്കാൻവേണ്ടി പറയട്ടെ, മാപ്പു പറഞ്ഞു എന്ന സഭയുടെയും കളപ്പുരയ്ക്കലച്ചന്റെയും വാദം ശരിയാണെങ്കിൽത്തന്നെ അതിങ്ങനെയായിരിക്കും എന്നു വിശദമാക്കാൻ ശ്രമിക്കുകയായിരുന്നു ഞാൻ. മാപ്പുപറഞ്ഞിട്ടില്ലെന്നാണ് ഡോക്ടറുടെ മകൻ ഉറപ്പിച്ചു പറയുന്നത്.

ചുരുക്കത്തിൽ, ഈ 'വിശുദ്ധ മറിയക്കൂട്ടി' എന്ന പരമ്പരതന്നെ ഒരു മുൻകൂർ ജാമ്യമെടുക്കലും സ്വയം പ്രതിരോധവുമാണ്. ഞങ്ങൾ കൊടുത്ത കേസിലെ പ്രതിയായ പുരോഹിതനെ പാലാ രൂപതയിലെ വികാരി ജനറലും മോൺസിഞ്ഞോറുമായി വാഴിച്ചിരിക്കുന്നു! നാളെ അദ്ദേഹത്തെ വിശുദ്ധനായും വാഴിച്ചേക്കാം. അതിൽ ഞങ്ങൾക്ക് പരാതിയില്ല. പക്ഷേ, അതോടൊപ്പം ഞങ്ങൾ മണിമലേത്തുകാരെപ്പോലെയും ഡോക്ടറുടെ വീട്ടുകാരെപ്പോലെയും വിശുദ്ധനെ വേട്ടയാടി പീഡിപ്പിച്ച കൊടുംപാപികളായി ചരിത്രത്തിൽ മുദ്രകുത്തപ്പെടും.

ഡോക്ടറുടെ മകന്റെ വീട്ടിൽ ഞങ്ങൾ പോയതാണ്. സഭ പ്രചരിപ്പിക്കുന്നത് അവർ പാപ്പരായെന്ന്. ഒന്നാന്തരം ഇരുനില മാളികയിലാണ് അവരുടെ താമസം. പുത്തൻ സാൻഡ്രോ കാറിലാണ്

സഞ്ചാരം. ഈയിടെയും ഒരു സ്ഥലം ആറു കോടി രൂപയ്ക്കാണ് അവർ വിറ്റതെന്ന് തോമസ് പറഞ്ഞു. സഭയുടെ ശാപകഥയുടെ പ്രചാരംമൂലം, പന്ത്രണ്ട് കോടി കിട്ടേണ്ട സ്ഥാനത്ത് ആറുകോടിയേ കിട്ടിയുള്ളൂ. ശാപം കിട്ടിയ സ്ഥലത്തിന് വില കുറയുമല്ലോ. അങ്ങനെ തിരുസഭ അവരെ സാമ്പത്തികമായി നശിപ്പിച്ചതല്ലാതെ മറ്റൊരു സാമ്പത്തിക തകർച്ചയും അവർക്കുണ്ടായിട്ടില്ല. തോമസിന്റെ കൊച്ചു മക്കളെ ഞാൻ കണ്ടു. നമ്മുടെയൊക്കെ വീടുകളിലുള്ളപ്പോലുള്ള കുസൃതിക്കുടകൾ. മിടുമിടുകൾ. തന്റെ ഒരു മകൻ മന്ദബുദ്ധിയാണെന്ന കാര്യവും. അയാൾ പാമ്പാടിയിൽ മന്ദബുദ്ധി കൾക്കുവേണ്ടിയുള്ള ഒരു സ്കൂളിലാണു പഠിക്കുന്നതെന്ന കാര്യവും അദ്ദേഹം സമ്മതിച്ചു. അങ്ങനെ എന്തെങ്കിലും പ്രശ്നമില്ലാത്ത കുടുംബം കാണുമോ ലോകത്തെവിടെയെങ്കിലും? കേരളത്തിലെ മെത്രാൻമാരുടെയും അച്ചൻമാരുടെയും കന്യാസ്ത്രീമാരുടെയും വീടുകളിലൂടെ ഒരു സർവ്വേ നടത്തിനോക്കൂ- ഭ്രാന്തന്മാരെയും മന്ദബുദ്ധികളെയും എത്രവേണമെങ്കിലും കിട്ടും. ഭ്രാന്തും ബുദ്ധിമാന്ദ്യവുമൊക്കെ ദൈവം വരുത്തുന്ന ദുഃഖങ്ങൾ. സിഫിലിസും ഗൊണേറിയായും എയ്ഡ്സും ഒന്നും അങ്ങനെയല്ലല്ലോ. അത്തരം രോഗികളും കാണും ഒരു പട. വീട്ടിൽ പ്രശ്നമുള്ളവരെല്ലാം മറിയക്കുട്ടിയെ കൊന്നവരാകുമോ?

കേരളത്തിലെ മതിലേൽക്കിളിർത്ത മാർത്തോമ്മാ ക്രിസ്ത്യാനികളോട് ഒരു സത്യം വെളിപ്പെടുത്തിയേക്കാം. കത്തോലിക്കരിലെ അപ്പർക്ളാസ് ഫാമിലികളോടെല്ലാംതന്നെ, തോമസിനോ അദ്ദേഹത്തിന്റെ ഭാര്യയ്ക്കോ രക്തബന്ധമോ ബന്ധുതയോ ഉണ്ട്. ഗർഭച്ഛിദ്രത്തിന്റെ മറവിൽ മറിയക്കുട്ടിയെ ഡോക്ടർ മന്ദപൂർവ്വം കൊലപ്പെടുത്തിയാണെന്നു സഭയോ സിദ്ധനോ പോലും പറയുന്നില്ല. കൈയബദ്ധം പറ്റി മറിയക്കുട്ടി മരിച്ചുവേണേ പറയുന്നുള്ളൂ. എന്നിട്ടും, ഈ ഡോക്ടറോടുള്ള രക്തബന്ധം കൊണ്ടല്ലത്രേ ഒരു കൊച്ചു മകൻ മന്ദബുദ്ധിയായിപ്പോയത്! ഡോക്ടറുമായി രക്തബന്ധമുള്ളവർക്കും ബന്ധുതയുള്ളവർക്കുമെല്ലാം ശാപത്തിന്റെ വീരപ്പലിശ വരാനിരിക്കുന്നു!

ഡോക്ടറുടെ മകൻ തോമസിന് കാഞ്ഞിരപ്പള്ളി വിട്ട് ഓടേണ്ടി വന്ന കാര്യം അദ്ദേഹം അനുസ്മരിച്ചു. ഇടവകധ്യാനത്തിന് ഒരച്ചൻ ഈ ശാപകഥ ചർച്ചിച്ചു. ആളുകളെല്ലാം പാവം തോമസിനെ തുറിച്ചുനോക്കാൻ തുടങ്ങി. തോമസ് സങ്കടം അറിയിച്ചതിന്റെ പേരിൽ ധ്യാനഗുരു ഖേദപ്രകടനം നടത്തി. ഇതൊക്കെ അറയ്ക്കൽ 'പിതാവി'ന്റെ മൂക്കിനു താഴെയാണ് നടന്നതെന്ന് ഓർക്കണം. ആ സ്ഥിതിക്ക് അങ്ങേർ കളപ്പുരയ്ക്കലച്ചന്റെ

കള്ളക്കഥാപുസ്തകത്തിന്റെ കവർപേജിൽ തന്റെ കളർഫോട്ടോയുംവെച്ച് സാക്ഷ്യപത്രം എഴുതി കൊടുക്കേണ്ടിയിരുന്നോ? അറക്കവാളുകളായ നമ്മുടെ മെത്രാന്മാരുടെ മുമ്പിൽ ബ്ലേഡുകാർ എത്ര ശുദ്ധാത്മാക്കൾ! (തുടരും)

പേജ് 23-ൽ നിന്ന് തുടർച്ച

കാണാം. ഈ സമുദായത്തിന്റെ പ്രാതിനിധ്യം ഒരു വിധത്തിലും അവകാശപ്പെടാനാവാത്ത മെത്രാന്മാരും അവർ നിയോഗിക്കുന്ന പുരോഹിതന്മാരും ക്രൈസ്തവസമുദായത്തെവെച്ചു വിലപേശുന്ന ഒരു സാഹചര്യമാണിന്നുള്ളത്. ഇതിന് ഒരറുതി വരുത്തേണ്ടതില്ലേ? അതിനു കഴിയണമെങ്കിൽ, സമുദായത്തിന്റെ പ്രാതിനിധ്യം കുറച്ചെങ്കിലും അവകാശപ്പെടാവുന്ന സ്വതന്ത്രക്രൈസ്തവസംഘടനകൾ ഇനിയെങ്കിലും സമുദായകാര്യങ്ങളിൽ ഇടപെട്ടും അവരുടെ ഉത്തമതാല്പര്യങ്ങൾക്കുവേണ്ടി ശബ്ദിച്ചും തുടങ്ങേണ്ടതുണ്ട് എന്നാണു JCC-യുടെ വിചാരം. 'ചർച്ച് ആക്ടിനു'വേണ്ടിയുള്ള JCC -യുടെ മുറവിളിതന്നെ, വാസ്തവത്തിൽ, ഒരു സാമുദായിക ഇടപെടലാണ്; സാമുദായികമായ ഒരു രാഷ്ട്രീയ ഇടപെടലുമാണത്. പക്ഷേ, അതു മറ്റൊരു സമുദായത്തിനും എതിരായിട്ടുള്ളതല്ല; ക്രൈസ്തവർമാത്രം അനുഭവിക്കുന്ന വിവേചനാപരമായ ഒരടിമത്തത്തിൽ നിന്ന് ഈ സമുദായത്തെ രക്ഷിക്കണമെന്ന, എല്ലാ സമുദായക്കാരോടും രാഷ്ട്രീയക്കാരോടുമുള്ള, ഒരു ജനതയുടെ നിലവിളിയാണ്.

തനതു നേതൃത്വമില്ലാതെ സാമൂഹികമായി ഏറ്റം അപകർഷത അനുഭവിക്കുന്ന ക്രൈസ്തവസമൂഹത്തിൽനിന്ന് യോഗ്യനായൊരു വ്യക്തി ഇൻഡ്യൻ പ്രസിഡന്റാകുന്നപക്ഷം, ഒരു സമുദായമെന്ന നിലയിൽ ക്രൈസ്തവരുടെ ആത്മവിശ്വാസം കുറയെങ്കിലും ഉയരാനിടയുണ്ട് എന്നു JCC കരുതി, ഇപ്പോഴും കരുതുന്നു. അനർഹമായ എന്തെങ്കിലും സമുദായത്തിനായി നേടിയെടുക്കുക എന്ന ലക്ഷ്യം തീർച്ചയായും JCC-ക്കില്ല. അതുപോലെതന്നെ, ഏതെങ്കിലുമൊരു ക്രൈസ്തവനെ പ്രസിഡന്റാക്കണമെന്ന തരത്തിലുമായിരുന്നില്ല, JCC ചിന്തിച്ചത്. മറിച്ച്, മതേതര - ജനാധിപത്യമൂല്യങ്ങളും നീതിബോധവും, ഒരു അധികാരകേന്ദ്രത്തിനുമുമ്പിൽ തല കുനിച്ചാത്ത വ്യക്തിപ്രഭാവവുമുള്ള ഒരു ക്രൈസ്തവൻ, എന്നുതന്നെയാണ് JCC ഉദ്ദേശിച്ചത്. പ്രസ്താവനയിൽ അതുകൂടുതൽ വ്യക്തമാക്കേണ്ടതായിരുന്നു എന്നു തോന്നുന്നു.

-എഡിറ്റർ

വയ്ക്കു രണ്ടുഡോളർ! ഒരു തീർത്ഥാടനവേദിയിലെ നേർകാഴ്ച

ജയിംസ് ഐസക്ക്, കൂടമാളൂർ



പണ്ടുപണ്ടൊരു റഷ്യൻ സന്യാസി വളരെ ക്ലേശങ്ങൾ സഹിച്ച് ഒട്ടകപ്പുറത്തും കഴുതപ്പുറത്തുമായി മരുഭൂമികൾതാണ്ടി വിശുദ്ധസ്ഥലത്തേക്കു തീർത്ഥാടനം നടത്തിയ കഥ, 'ഒരു സാധകന്റെ സഞ്ചാരം' എന്ന ഗ്രന്ഥത്തിൽ വായിക്കുകയുണ്ടായി. യേശുവിന്റെ ജീവിതവുമായി ബന്ധപ്പെട്ട വിശുദ്ധസ്ഥലങ്ങൾ സന്ദർശിക്കുമ്പോൾ ഭക്തനായ ഒരു വിശ്വാസിക്കുണ്ടാകുന്ന കോരിത്തരിപ്പിക്കുന്ന അനുഭവങ്ങൾ വാക്കുകളാൽ വിവരിക്കാൻ പ്രയാസമാണ്. ഇക്കാലത്തും ലോകത്തിന്റെ വിവിധ ഭാഗങ്ങളിൽനിന്നു തീർത്ഥാടകർ വിശുദ്ധസ്ഥലങ്ങൾ സന്ദർശിക്കാൻ എത്തുന്നു. പഴയകാലത്തേപ്പോലെ ഇന്ന് ആർക്കും കഴുതയെയും ഒട്ടകത്തെയും ആശ്രയിക്കേണ്ടതില്ല. ആധുനിക ജീവിതസൗകര്യങ്ങളെല്ലാം ഒരുക്കിത്തരുന്ന ട്രാവൽ ഏജൻസികൾ ഇന്ന് എല്ലാ നഗരങ്ങളിലുമുണ്ട്. അവർ നിശ്ചയിക്കുന്ന തുക ഡോളറായി നൽകിയാൽ മതി.

വിശുദ്ധസ്ഥലങ്ങൾ സന്ദർശിക്കാൻ ഈ ലേഖകനും സാധിച്ചു. യേശു ജനിച്ച ബത്ലഹേം, പ്രസംഗിച്ച ഗലീലിയാ പ്രദേശം, സിനഗോഗ്, ശിഷ്യരുമൊരുമിച്ച് അന്ത്യഅന്താഴം ആസ്വദിച്ച ഊട്ടുശാല, ഗത്സമേൻ തോട്ടം, മരണംവരിച്ച കാൽവരിമല ഇതെല്ലാം നേരിട്ടുകണ്ട് സംതൃപ്തിയടഞ്ഞു. എങ്കിലും, ചില പ്രധാന തീർത്ഥാടനവേദികളിൽ കണ്ട കാഴ്ച അസ്വസ്ഥത ഉളവാക്കി എന്നു പറയാൻ മടിക്കുന്നില്ല.

ക്രിസ്തുസംഭവങ്ങളിൽ പ്രാധാന്യമേറിയ സ്ഥലങ്ങളെല്ലാംതന്നെ, വിവിധ ക്രൈസ്തവസമൂഹങ്ങൾ മത്സരബുദ്ധിയോടെ കൈയടക്കിയിരിക്കുകയാണ്. ബത്ലഹേമിൽ യേശു ജനിച്ച സ്ഥലം എന്നവകാശപ്പെടുന്ന സ്ഥാനത്തു നിലവിലിരുന്ന ഗുഹ, ഇപ്പോൾ ഗ്രീക്ക് ഓർത്തഡോക്സ് സഭയുടെ ദേവാലയമാണ്. എല്ലാ തീർത്ഥാടകരും ഈ പുണ്യസ്ഥലം സന്ദർശിക്കുന്നു. അൻപതുപേരടങ്ങുന്ന സമൂഹങ്ങളായിട്ടാണ് തീർത്ഥാടകർ എത്തുന്നത്. മണിക്കൂറുകൾ കൂടി നിന്നുവേണം യേശു ജനിച്ച സ്ഥാനത്ത് എത്തിച്ചേരാൻ. പൗരസ്ത്യ പാരമ്പര്യപ്രകാരമുള്ള ഐക്കൺ ചിത്രങ്ങളാണ് ദേവാലയത്തിന്റെ ഭിത്തികളിൽ കാണുന്നത്. മച്ചിൽ നിന്നു നൂറുകണക്കിനു എണ്ണവിളക്കുകൾ തൂക്കിയിരിക്കുന്നു. ചെറിയ ചിത്രങ്ങൾ ഒരു ക്രമവും ചിട്ടയുമില്ലാതെ ആണികളിൽ തൂക്കി പ്രദർശിപ്പിച്ചിരിക്കുന്നു. പലയിടങ്ങളിലും മാതാവിന്റെയും ദിവ്യശിശുവിന്റെയും ചിത്രം സ്ഥാപിച്ച് തിരികൾ കൊളുത്തി പ്രാർത്ഥിക്കുന്ന രംഗം കാണാം. ഇംഗ്ലീഷിൽ ലിഖിതങ്ങൾ ഒന്നുമില്ല. ഗ്രീക്കോ ഹീബ്രുവോ ആണെന്നു തോന്നുന്നു, അറിയിപ്പുകൾ. ഏതാനും മണിക്കൂറുകൾ 'ക്യൂ'വിൽ അച്ചടക്കത്തോടെ നിന്നപ്പോൾ, എന്റെ ഗ്രൂപ്പിൽ ഉണ്ടായിരുന്ന ചെറുപ്പക്കാരനായ ഒരു കോളേജ് പ്രൊഫസർ ഭക്തിവികാരം ഉൾക്കൊണ്ട്, രണ്ടുമെഴുകുതിരികൾ എടുത്തുകത്തിച്ച് പടത്തിനു മുമ്പിൽ കുത്തിനിർത്തി. പെട്ടെന്ന് ഒരു

പള്ളി ഉദ്യോഗസ്ഥൻ പ്രൊഫസ്സറുടെ ഷർട്ടിൽ കയറിപ്പിടിച്ചുകൊണ്ടു പറഞ്ഞു: ‘രണ്ടു ഡോളർ വേണം!’ പ്രൊഫസ്സർ അത്ഭുതപ്പെട്ടു. തിരികെ കയറുന്നതിനു രണ്ടു ഡോളറോ? അങ്ങനെ ഒരറിയില്ലാത്ത കണ്ടില്ലല്ലോ. ഉണ്ടെങ്കിൽത്തന്നെ, ഗ്രീക്കോ ഹീബ്രുവോ അറിയാത്തവർ അതെങ്ങനെ മനസ്സിലാക്കും? അധികം തർക്കിക്കാതെ അദ്ദേഹം രണ്ടു ഡോളർ എടുത്തുകൊടുത്തു.

പിന്നെയും ഒരു മണിക്കൂർ അച്ചടക്കത്തോടെ നടന്നുനീങ്ങിയശേഷമാണു യേശു ജനിച്ചുവീണ ഗുഹയിൽ ചെന്നെത്തിയത്. അവിടെ തലകുനിച്ച അകത്തുകയറി. ദിവ്യസ്ഥലം തൊട്ടുമുത്തി പുറത്തേക്കു വന്നപ്പോൾ, പാശ്ചാത്യരായ ഫ്രാൻസിസ്കൻ സന്യാസിമാർ ഒരുക്കിവെച്ചിരിക്കുന്നു, മറ്റൊരു കാഴ്ച! ഹേറോദേസിന്റെ പടയാളികളെ ഭയന്ന് മറിയം ഉണ്ണിയെ എടുത്ത് ഒളിച്ചിരുന്ന ഗുഹ (Milk Grotto)! അതാണ്, ഫ്രാൻസിസ്കൻ സന്യാസിമാർ കൈവശപ്പെടുത്തിയിരിക്കുന്നത്. അതിനു താഴെയുള്ള പാറയ്ക്കു വെളുത്ത നിറമാണ്. പടയാളികൾ പിൻതുടരുന്നതായി അറിഞ്ഞ മറിയം മുലകുടിച്ചുകൊണ്ടിരുന്ന ശിശുവിനെ പെട്ടെന്നു വലിച്ചെടുത്തു ഗുഹയ്ക്കു പുറത്തേക്ക് ഓടി. അപ്പോൾ മുലപ്പാൽ പുറത്തേക്ക് ചീറ്റി. ഈ മുലപ്പാൽ വീണ പാറ അപ്പാടെ വെളുത്ത നിറമായി! ഈ അത്ഭുതം നടന്ന പാറയിൽനിന്നു പൊട്ടിച്ചെടുത്ത കഷണങ്ങൾ അർച്ചുപൊടിയാക്കി ചെറിയ പ്ലാസ്റ്റിക് കവറുകളിൽ പായ്ക്ക് ചെയ്ത് വിൽപന നടത്തുന്നു. അവർ. ഒരു പായ്ക്കറ്റിനു രണ്ടു ഡോളർ മാത്രം! മക്കളില്ലാതെ സങ്കടപ്പെടുന്ന ദമ്പതികൾ പ്രാർത്ഥനാപൂർവ്വം ഈ പാറപ്പൊടി പാലിൽ ചേർത്തു കഴിച്ചാൽ മക്കളുണ്ടാകുമത്രേ! തീർത്ഥാടനം നടത്തുന്ന ഒട്ടേറെപ്പേർ രണ്ടു ഡോളർ മുടക്കി പായ്ക്കറ്റ് വാങ്ങുന്നു. പാറപ്പൊടി സേവിച്ചു മക്കളുണ്ടാകുന്നവർ ഫോട്ടോ സഹിതം ഫലപ്രാപ്തി അറിയിക്കണമെന്ന് സന്യാസിമാർ ആവശ്യപ്പെടുന്നു. ഗ്രീക്ക് ഓർത്തഡോക്സ്കാരെ കടത്തിവെട്ടുന്ന ബുദ്ധിയാണ് ഇറ്റാലിയൻ ഫ്രാൻസിസ്കൻ സന്യാസിമാർക്ക് എന്നു സമ്മതിച്ചേതീരു.

എന്റെ മനസ്സിലൂടെ കടന്നുപോയ ചിന്തകൾ ഇതാണ്: എന്റെ ഇടവകയിൽ ദിവസംതോറും അനേകം ഭക്തജനങ്ങൾ പള്ളിമുറ്റത്തെ വിളക്കിൽ എണ്ണ ഒഴിച്ചും, മെഴുകുതിരി കത്തിച്ചുവെച്ചും പ്രാർത്ഥിക്കുന്നുണ്ട്. അതിനായി പ്രത്യേക ഫീസ് ഈടാക്കുന്നതായി അറിഞ്ഞുകൂടാ. ഇടവകപ്രമാണിമാർ ആരെങ്കിലും ഈ തീർത്ഥാടനരംഗം കണ്ടാൽ, ഒരുപക്ഷേ, എന്റെ ഇടവകയിലും തിരികെത്തീർത്ത് പ്രാർത്ഥിക്കുന്നതിനു രണ്ടുരൂപാ ഫീസ്

നിശ്ചയിക്കാൻ സാധ്യതയുണ്ട്. പള്ളിക്കു വരുമാനമുണ്ടാക്കുക എന്ന ലക്ഷ്യം സാധിക്കുകയും ചെയ്യും. അതുപോലെ, മക്കൾ ഉണ്ടാകുന്നതിന് 5000 രൂപാ ഫീസ് നൽകി ‘കറിനേർച്ച’ നടത്തുന്നതിനുപകരം, കൂടുതൽ പ്രായോഗികമായി, സന്താനലബ്ധിക്കുള്ള ചെറിയ ‘കറിനേർച്ച പാക്കറ്റുകൾ’ നൽകുന്നതിനെക്കുറിച്ചും ആലോചിച്ചേക്കാം.

ക്രൈസ്തവർക്ക് ആനുകാലികമായ പല നല്ല നിർദ്ദേശങ്ങളും നൽകുന്ന പുരോഗമനപരമായ ധ്യാനങ്ങളാണു കേരളത്തിലെ ഫ്രാൻസിസ്കൻസന്യാസിമാർ നടത്താറുള്ളത്. ഭരണങ്ങാനത്തുനിന്നു പ്രസിദ്ധീകരിക്കുന്ന ‘അസ്സീസി’ മാസികയും ക്രൈസ്തവദർശനങ്ങൾ കാലോചിതമായി അവതരിപ്പിക്കുന്ന ഒരു സെക്കുലർ പ്രസിദ്ധീകരണമാണെന്നു. പക്ഷേ, ഇടവകകളിൽ ധ്യാനിക്കാൻ ഇറങ്ങുന്ന ഫ്രാൻസിസ്കൻ വൈദികർ സഭാവിശ്വാസത്തെ അവസരോചിതമായി പണസമ്പാദനത്തിനായി വിനിയോഗിക്കുന്നതായി സംശയിക്കേണ്ടിയിരിക്കുന്നു. ഇത്രയും സൂചിപ്പിക്കാൻ കാരണം, ഒരു ധ്യാനഗുരു 25 രൂപയ്ക്കു നൽകിയ ഒരു സർട്ടിഫിക്കറ്റാണ്. ‘സെറാഫിക് മിഷൻ അസ്സോസിയേഷൻ’ ലോകമെങ്ങും നടത്തുന്ന മിഷനറി പ്രവർത്തനങ്ങളുടെയും പ്രാർത്ഥനകളുടെയും വിശുദ്ധ കുർബാനകളുടെയും സത്ഫലങ്ങൾക്ക് അവകാശികളാക്കുന്ന സർട്ടിഫിക്കറ്റാണ്, കേവലം 25 രൂപയ്ക്കു നൽകിയത്. ഇതു 2001-ലെ റേറ്റ് ആണ്; ഇപ്പോൾ എത്രയെന്ന് അറിഞ്ഞുകൂടാ.

‘എന്റെ ഭവനം പ്രാർത്ഥനാലയം എന്നു വിളിക്കപ്പെടുന്നു. നിങ്ങൾ അതു കവർച്ചക്കാരുടെ ഗുഹയാക്കിയിരിക്കുന്നു’ എന്നു പറഞ്ഞ് എല്ലാവിധ ചൂഷകരെയും ദേവാലയത്തിൽ നിന്നു യേശു പുറത്താക്കി. എന്നാൽ, ഒരുവനിൽനിന്നു പുറത്താക്കപ്പെട്ട ദുരാത്മാക്കൾ, സൗകര്യം ലഭിച്ചാൽ, കൂടുതൽ ശക്തരായി മടങ്ങിവരുമെന്നും നമ്മുടെ കർത്താവ് അരുളിച്ചെയ്തിട്ടുണ്ട്.

വിശുദ്ധ സ്ഥലം സന്ദർശിക്കുന്നവരിൽനിന്ന് ഒരു പ്രാവശ്യം ടോയ്ലറ്റ് ഉപയോഗിക്കുന്നതിനു രണ്ടു ഡോളറും ഒരു കുപ്പി വെള്ളത്തിനു രണ്ടു ഡോളറും ഈടാക്കുന്നതിനു ന്യായീകരണം ഉണ്ടാകാം. പക്ഷേ, പൊതുവേ ഒരു കച്ചവടമനോഭാവമാണ് ഇന്നു വിശുദ്ധസ്ഥലങ്ങളിൽ കാണപ്പെടുന്നത് എന്ന് അത്യന്തം വേദനാപൂർവ്വം പറയേണ്ടിയിരിക്കുന്നു. വിശുദ്ധസ്ഥലങ്ങളിൽ മാത്രമല്ല, സഭയുടെ എല്ലാ സ്ഥാപനങ്ങളിലും ഈ കച്ചവടമനോഭാവം ഇന്നു ബീഭത്സരൂപം പുണ്ടുനിൽക്കുന്നു.

(ഫോൺ: 9847126316)



ഒരു താരതമ്യം

ഇൻഷുറൻസ് കമ്പനികൾ

കത്തോലിക്കാസഭ

- 1) മരണശേഷം ആനുകൂല്യം ലഭിക്കും
- 2) ഉയർന്ന പ്രായപരിധിയുണ്ട്
- 3) നിശ്ചിതകാലാവധിക്കുള്ളിൽ ആനുകൂല്യം കിട്ടും
- 4) ലാഭവിഹിതം കൊടുക്കുന്നു
- 5) ആശ്രിതർക്ക് ആനുകൂല്യമുണ്ട്
- 6) വിദ്യാഭ്യാസ-വിവാഹ-ചികിത്സാ ആനുകൂല്യങ്ങൾ ഉണ്ട്
- 7) കുറഞ്ഞപ്രായപരിധിയുണ്ട്
- 8) ആനുകൂല്യം പണമായി ലഭിക്കുന്നു
- 9) പ്രീമിയം നിശ്ചിത കാലാവധിവരെ അടച്ചാൽ മതി
- 10) മണിബായ്ക്ക് പോളിസിയുണ്ട്
- 11) ചെക്കായോ പണമായോ സ്വീകരിക്കും
- 12) പണം കുറഞ്ഞവന്റെയടുത്തും ഏജന്റ് വരും
- 13) വ്യക്തമായ നിയമങ്ങളുണ്ട്
- 14) നിയമങ്ങൾ ലംഘിച്ചാൽ കോടതിയിൽ പോകാം
- 15) ലോൺ ലഭ്യമാണ്
- 16) ജീവനും സ്വത്തിനും സംരക്ഷണമുണ്ട്
- 17) വിവിധയിനം പോളിസിക്ൾ ഉണ്ട്
- 18) ചേരുന്ന പോളിസിയിനം സരിച്ചുള്ള പ്രീമിയം മാത്രം
- 19) വരുമാനമനുസരിച്ച് പ്രീമിയം കൂടുന്നില്ല
- 20) മരണംവരെ പ്രീമിയം അടയ്ക്കേണ്ടതില്ല
- 21) ഇടയ്ക്കിടയ്ക്ക് പ്രീമിയങ്ങൾ ഇല്ല
- 22) ഗവണ്മെന്റ് നിയന്ത്രണമുണ്ട്
- 23) പ്രീമിയം അടച്ചില്ലെങ്കിലും പരാതിയില്ല
- 24) പ്രീമിയം അടച്ചില്ലെങ്കിൽ ആനുകൂല്യം ലഭിക്കില്ലെന്നുമാത്രം
- 25) പ്രീമിയം അടച്ചാൽ ആനുകൂല്യം ഉറപ്പ്
- 26) ആനുകൂല്യങ്ങൾ ആശ്രിതർക്ക് കാണാനും അനുഭവിക്കാനും സാധിക്കുന്നു.
- 27) മരണശേഷം ആനുകൂല്യങ്ങൾ ലഭിക്കണമെങ്കിൽ ആശ്രിതർ മരണസർട്ടിഫിക്കറ്റ് നൽകിയാൽ മതി
- 28) ആനുകൂല്യം ലഭിച്ചതിന് തെളിവുകൾ ധാരാളം
- 29) പ്രീമിയം മുടങ്ങിയാൽ അടച്ചതുക തിരികെ ലഭിക്കും
- 30) പ്രീമിയത്തിന് പരിധിയുണ്ട്

- 1) മരണശേഷം ആനുകൂല്യം ലഭിക്കാൻ സാധ്യതയുണ്ട് എന്നു പറയപ്പെടുന്നു
- 2) ഉയർന്ന പ്രായപരിധിയില്ല
- 3) ആനുകൂല്യത്തിന് നിശ്ചിതകാലാവധിയില്ല
- 4) ലാഭവിഹിതം കൊടുക്കുന്നില്ല
- 5) ആശ്രിതർക്ക് ആനുകൂല്യമില്ല
- 6) വിദ്യാഭ്യാസ- വിവാഹ-ചികിത്സാ- ആനുകൂല്യങ്ങൾ ഇല്ല.
- 7) കുറഞ്ഞപ്രായപരിധിയില്ല
- 8) ആനുകൂല്യം പണമായി ലഭിക്കുന്നില്ല
- 9) എല്ലാവർഷവും പ്രീമിയം (ദശാംശം) അടയ്ക്കണം
- 10) മണിബായ്ക്ക് പോളിസിയില്ല
- 11) പണമായി എണ്ണി കൈയിൽ വച്ചുകൊടുക്കണം
- 12) പണമുണ്ട് എന്നറിഞ്ഞാൽ ഏജന്റുമാർ വരും
- 13) വ്യക്തമായ നിയമങ്ങളില്ല
- 14) ഉണ്ടെന്നുപറയപ്പെടുന്ന നിയമങ്ങൾ ലംഘിച്ചാലും കോടതിയിൽ കേസ്സുകൊടുക്കാനാവില്ല
- 15) ലോൺ ലഭ്യമല്ല
- 16) സംരക്ഷണം സ്വന്തം തലേവരപോലെമാത്രം
- 17) ഒരു പോളിസി (സ്വർഗം) മാത്രം
- 18) പ്രീമിയം (പിരിവ്) 10 ശതമാനം നിർബന്ധം
- 19) വരുമാനമനുസരിച്ച് പ്രീമിയം (പിരിവ്) കൂടുന്നു
- 20) മരണംവരെ പ്രീമിയം (പിരിവ്) കൊടുക്കണം
- 21) ഇടയ്ക്കിടയ്ക്ക് പ്രീമിയങ്ങൾ (പിരിവുകൾ)ഉണ്ട്
- 22) ഗവണ്മെന്റ് നിയന്ത്രണമില്ല
- 23) പ്രീമിയം (പിരിവ്) അടയ്ക്കുന്നത് കുറഞ്ഞാൽ ജീവിച്ചിരിക്കുമ്പോഴും മരണശേഷവും ക്രൂരപീഡനങ്ങൾ
- 24) പ്രീമിയം അടച്ചില്ലെങ്കിൽ നരകം ഉറപ്പ്
- 25) പ്രീമിയം അടച്ചാലും രക്ഷ ഉറപ്പില്ല
- 26) ആനുകൂല്യങ്ങൾ ആശ്രിതർക്ക് കാണാനോ അനുഭവിക്കാനോ സാധിക്കില്ല
- 27) മരണശേഷം ആനുകൂല്യങ്ങൾ ലഭിക്കണമെങ്കിൽ ആശ്രിതർ പ്രാർത്ഥിക്കുകയും പ്രീമിയം (പിരിവ്) കൊടുക്കുകയും വേണം
- 28) ഇതുവരെ ആർക്കും ആനുകൂല്യങ്ങൾ ലഭിച്ചതായി തെളിവുകളില്ല
- 29) കൊടുത്ത പ്രീമിയം (പിരിവ്)തിരികെ ലഭിക്കില്ല
- 30) പ്രീമിയത്തിന് (പിരിവിന്)പരിധിയില്ല

അളിയാ..., ജീവനുംകൊണ്ടു വിട്ടോ....; തമ്മിൽഭേദം ഇൻഷുറൻസ് കമ്പനികളാ...!

കെ.കുര്യാക്കോസ് ഏലിയാസ് എസ് - ഫോൺ: 9747304646

കെ.സി.ബി.സി-യുടെ പുതിയ തീരുമാനങ്ങൾ

1. സഭയുടെ പ്രവർത്തനങ്ങൾക്കായി വിശ്വാസികൾ വരുമാനത്തിന്റെ ദശാംശം നൽകണം.

- തീർച്ചയായും നൽകണം. എന്തെല്ലാം ചെലവുകളാണ് സഭയ്ക്ക്! കോടതിക്കേസുകൾ മാത്രമെടുക്കാം:

ഞാറയ്ക്കൽ കന്യാസ്ത്രീകളെ തോല്പിക്കാൻ കേസു നടത്തണം. മെത്രാനേയും വൈദികരെയുമെങ്കിലും രക്ഷിക്കേണ്ടേ? അഭയാക്കേസിൽ എത്രയോ വർഷങ്ങളായി എത്രമാത്രം പണമാണ് ഒഴുകിപ്പോയത്! അടുക്കളക്കാരിക്കുവേണ്ടിവരെ വമ്പൻ വക്കീലന്മാരെ വയ്ക്കേണ്ടിവന്നു. എന്നിട്ടുണ്ടാതീർന്നു, ആ ജോമോൻ നീറുപോലെ നിൽക്കുകയല്ലേ? മുടിചൂടി നിൽക്കുന്ന സഭയ്ക്ക് വെറുതെ നോക്കി നിൽക്കാൻ പറ്റുമോ? ആ കിളിത്തൂപ്പെണ്ണ് ഇന്ദുലേഖയെ തോല്പിക്കാൻ സഭയ്ക്ക് അവസാനം ഹാരിസ് സാൽവയെത്തന്നെ വയ്ക്കേണ്ടി വന്നില്ലേ? എത്രയാ പണം! 'ശ്രേയാ'ക്കേസ് ഒതുക്കാതെ പറ്റുമോ? കന്യാസ്ത്രീമാരുടെ ദുരുഹമരണങ്ങളൊക്കെ ആത്മഹത്യയാക്കാതെ എന്തുചെയ്യും? സ്വാശ്രയക്കേസുകൾ ഒഴിവാക്കാനൊക്കുമോ? എത്ര കോഴ വാങ്ങിയിട്ടും വക്കീൽഫീസിനും കോടതിയെ സാധിനിക്കാനും തികയുന്നുണ്ടോ? ഇതിനൊക്കെ പുറമെയല്ലേ, വിശുദ്ധ കാനോൻ നിയമത്തിനെതിരെ പുലിക്കുന്നേൽ മുതൽ എം.എൽ.ജോർജ്ജ് വരെയുള്ളവരുടെ കേസുകൾ! അതും വെറുമൊരു ബൈബിൾവച്ച്! അതൊക്കെയൊന്നു നീട്ടിക്കൊണ്ടുപോകാൻതന്നെ എത്രയാ ചെലവ്! ഇനിയൊന്നെങ്കിലും ചർച്ചആക്ടിനുവേണ്ടിയും കേസ് വരാൻ പോകുന്നുവത്രേ!...

പാവം സഭ! ഇതൊക്കെയോർത്താൽ സഭയ്ക്കു ദശാംശം കൊടുത്താൽ പോരാ!

2. വിശ്വാസം വ്യക്തിപരമാണെന്നു പറയുന്ന മതേതരത്വചിന്തയെ ചെറുക്കണം. സഭാപ്രബോധനങ്ങളുടെ ആധികാരികത ചോദ്യംചെയ്യുന്ന പ്രവണതയെ നിരുത്സാഹപ്പെടുത്തണം.

-അതെ, ചെറുക്കുകയും നിരുത്സാഹപ്പെടുത്തുകയും ചെയ്തേ തീരൂ. ചിന്തിക്കാനും വിശ്വാസപ്രഖ്യാപനങ്ങൾ നടത്താനുമിവിടെ സഭാധികാരികളുള്ളപ്പോൾ വിശ്വാസികൾ എന്തിനു ചിന്തിക്കണം, അവർക്കതിനെന്തവകാശം?

കയ്യൊപ്പമെത്രാന്റെ വിശ്വാസപ്രഖ്യാപനങ്ങളുടെ ആധികാരികത വകവയ്ക്കാതെ, സ്വന്തം വിശ്വാസം പങ്കുവച്ച ആ ആശാരിയേശുവിനുണ്ടായ പീഡാനുഭവങ്ങൾ വിശ്വാസികൾ ഓർത്തിരുന്നാൽ നന്ന്.

3. സഭയിൽ ആഡംബരങ്ങൾ ഒഴിവാക്കണം

- അതേതായാലും നന്നായി. ഇനിമുതൽ മെത്രാന്മാർ തങ്ങളുടെ ആഡംബരക്കൊട്ടാരങ്ങളും ആഡംബരക്കൊറുകളും ഉപേക്ഷിക്കുന്നതായിരിക്കും! തങ്ങളുടെ രത്നഖചിതങ്ങളായ 'തിരു' വസ്ത്രമേൽക്കുപ്പായങ്ങളെല്ലാം അഴിച്ചുമാറ്റി, യേശുവിനെപ്പോലെ ഒരു തോർത്ത് അരയിൽ ചുറ്റിയായിരിക്കും, ഇനിമുതൽ മെത്രാന്മാരും പുരോഹിതരും കുർബ്ബാനയർപ്പിക്കുക! നവപൂജാർപ്പണാഘോഷങ്ങൾ, ജൂബിലിയാഘോഷങ്ങൾ, മെത്രാൻ സ്ഥാനാരോഹണമാമാങ്കങ്ങൾ മുതലായ ആഘോഷങ്ങളെല്ലാം നിറുത്തലാക്കിക്കൊണ്ടുള്ള ഇടയലേഖനം ഉടനെ പ്രതീക്ഷിക്കാവുന്നതാണ്.

4. 2012 ഒക്ടോ. 11 മുതൽ 2013 നവം. 24 വരെ 'വിശ്വാസവർഷ'മായി ആഘോഷിക്കണം.

-ദശാംശം ലഭിച്ചാൽപിന്നെ ആഘോഷിക്കാതെത്തുചെയ്യും? അത് വിശ്വാസത്തിന്റെതന്നെ പേരിലായിക്കോട്ടെ. വിശ്വാസമല്ലേ എല്ലാം...!

കെ.സി.ബി.സി.യുടെ ഏകാധിപത്യതീരുമാനങ്ങളെ ചെറുക്കുക

- ജോയിന്റ് ക്രിസ്ത്യൻ കൗൺസിൽ

വിശ്വാസികളിൽനിന്ന് ദശാംശംമെന്ന പേരിൽ നികുതി പിരിക്കാനുള്ള KCBC തീരുമാനം, ഇന്ത്യൻ ഭരണഘടനയുടെ നിഷേധവും രാഷ്ട്രാധികാരത്തിന്മേലുള്ള കടന്നുകയറ്റവുമാണെന്ന്, 2012 ജൂലായ് 12-ന് കൊച്ചിയിൽ നടന്ന പത്രസമ്മേളനത്തിൽ ജെ.സി.സി. ഭാരവാഹികൾ ആരോപിച്ചു. രൂപതാമെത്രാന്മാർക്ക് വിശ്വാസികളിൽനിന്ന് വരുമാനാനുപാതികമായി നികുതിപിരിക്കാൻ അധികാരം നൽകുന്ന വിദേശനിർമ്മിതമായ കാനോൻനിയമത്തിന്റെ ബലത്തിലാണ് KCBCയുടെ ഭരണഘടനാവിരുദ്ധമായ തീരുമാനം. ഇന്ത്യൻ നീതിന്യായവ്യവസ്ഥയെ വെല്ലുവിളിച്ചുകൊണ്ട് ഇപ്പോഴും സമാന്തര കോടതികളായ അരമനക്കോടതികൾ നടത്തുന്നതിനെ ജെ.സി.സി. അപലപിച്ചു. സഭാസ്വത്തുക്കളുടെ ദാതാക്കളും ഉടമകളുമായ വിശ്വാസികൾക്ക് അവയുടെ ഭരണം കൈമാറാനുള്ള നിയമം നിർമ്മിക്കപ്പെടുന്നതുവരെ എല്ലാവിധ പിരിവുകളും നിർത്തിവെക്കണമെന്ന് ജെ.സി.സി. ആവശ്യപ്പെട്ടു. മതേതരത്വത്തെ ചെറുക്കാനും പ്രാദേശികഭരണസംവിധാനങ്ങളിലും സാമൂഹ്യസംഘടനകളിലും തങ്ങളുടെ പാർശ്വവർത്തികളോട് നുഴഞ്ഞുകയറാനുള്ള ആഹ്വാനം പൊതുസമൂഹത്തിൽ കലാപം വിതയ്ക്കുമെന്ന് ജെ.സി.സി. ആശങ്ക പ്രകടിപ്പിച്ചു. പ്രസിഡണ്ട് ലാലൻ തരകൻ, വർക്കിങ് പ്രസിഡണ്ട് ജോസഫ് വെളിവിൽ, ജനറൽ സെക്രട്ടറി ജോയ് പോൾ പുതുശ്ശേരി, മുൻ ജനറൽ സെക്രട്ടറി ഫെലിക്സ്.ജെ.പുല്ലുടൻ, വൈസ്പ്രസിഡണ്ട് ജോർജ്ജ് ജോസഫ് എന്നിവർ പത്രസമ്മേളനത്തിൽ പങ്കെടുത്തു.

സത്യജ്ഞാപ



സദസ്സ്

വേദിയിൽ ജെ.ആർ.എസ് വട്ടമറ്റം സംസാരിക്കുന്നു. ഇരിക്കുന്നവർ: സർവ്വശ്രീ പി.ഒ. പീറ്റർ, ജോസഫ് ചേരുവേലിൽ, കുമാരി ഇന്ദുലേഖ, ഫാ.എബ്രാഹം വെള്ളാത്തടത്തിൽ, ഡോ.എം.പി.മത്തായി, കെ.ജോർജ്ജ് ജോസഫ്, ഡോ.ജെയിംസ് കോട്ടൂർ

ദൈവരാജ്യസങ്കൽപത്തിന്റെയും രാമരാജ്യസങ്കൽപത്തിന്റെയും സത്ത ഒന്നുതന്നെ-ഡോ. എം.പി. മത്തായി

ഗാന്ധിജിയുടെ ദാർശനികവും സാമൂഹികവുമായ കാഴ്ചപ്പാടുകളെ രൂപപ്പെടുത്തുന്നതിൽ യേശുവിന്റെ മലയിലെ പ്രസംഗത്തിനുള്ള സ്വാധീനം വളരെ വലുതായിരുന്നു എന്നും സന്ദീപ്തലോകങ്ങളിലെല്ലാം അതിന്റെ വെളിച്ചത്തിലായിരുന്നു അദ്ദേഹം തന്റെ നിലപാടുകൾ നിർണ്ണയിച്ചിരുന്നതെന്നും പ്രമുഖ ഗാന്ധിയൻ ചിന്തകനും, ഇപ്പോൾ 'ഗുജറാത്ത് വിദ്യാപീഠ' യൂണിവേഴ്സിറ്റിയിലെ 'പീസ് റിസേർച്ച് സെന്ററിൽ' ഗാന്ധിയൻ ഫിലോസഫി പ്രൊഫസറുമായ ഡോ. എം.പി. മത്തായി പ്രസ്താവിച്ചു. 'കേരളകത്തോലിക്കാ സഭാനവീകരണ പ്രസ്ഥാനം' (KCRM) 2012 ജൂൺ 30ന്, പാലായിലുള്ള 'കോ-ഓപ്പറേറ്റീവ് സൊസൈറ്റി ഓഡിറ്റോറിയം'ത്തിൽ, 'യേശുവിന്റെ ദൈവരാജ്യസങ്കൽപവും ഗാന്ധിജിയുടെ ഗ്രാമസ്വരാജ് സമൂഹദർശനവും' എന്ന വിഷയത്തിൽ സംഘടിപ്പിച്ച സെമിനാറിൽ വിഷയമവതരിപ്പിച്ചു സംസാരിക്കുകയായിരുന്നു, അദ്ദേഹം. സ്ഥല-കാല-സാംസ്കാരിക ഭേദങ്ങൾക്കൊണ്ടുള്ള വ്യത്യസ്തതകൾ പദാവലികൾക്കുണ്ടെങ്കിലും, അത്യന്തികമായി, യേശുവും ഗാന്ധിജിയും നിലകൊണ്ടത് മൂല്യാധിഷ്ഠിതമായ ഒരു സമൂഹസൃഷ്ടിക്കു വേണ്ടിയായിരുന്നു. യേശു അതിനെ 'ദൈവരാജ്യം'മെന്ന് വിളിച്ചപ്പോൾ, ഗാന്ധിജി അതിനെ 'രാമരാജ്യം'മെന്നു വിശേഷിപ്പിച്ചു.

സ്നേഹവും നീതിയും പങ്കുവയ്ക്കലുമാണ് യേശുമുന്നോട്ടുവയ്ക്കുന്ന ദൈവരാജ്യമൂല്യങ്ങളെങ്കിൽ, ഗാന്ധിജിയുടെ രാമരാജ്യസങ്കൽപത്തിന്റെ കാതൽ സത്യവും അഹിംസയും ദയാവായ്പുമാണ്. ഇവ രണ്ടിലുമുള്ള ആദർശം ഒന്നുതന്നെ. രണ്ടിടത്തും ഇന്നത്തെ ജനാധിപത്യസങ്കൽപത്തിലെ, ഭൂരിപക്ഷത്തിന്റെ ഭൂരിസുഖമല്ല ലക്ഷ്യമായി വരുന്നത്. മറിച്ച്, എല്ലാവരുടേയും അഭ്യുദയമാണ്,

'സർവ്വോദയ'മാണ്. പക്ഷേ, സർവ്വോദയം സാധ്യമാകണമെങ്കിൽ, ഏറ്റവും പിന്നാക്കം നിൽക്കുന്നവരെ മുന്നോട്ടു കൊണ്ടുവരാനുള്ള പരിശ്രമം ആദ്യമേ ഉണ്ടാകണം. ഗാന്ധിജി 'അന്ത്യോദയം' എന്ന വാക്കുകൊണ്ട് വിവക്ഷിക്കുന്നതാണ്. അവസാനമണിക്കൂറിൽ വന്നവനും മുന്പേതന്നെ അവിടെയുണ്ടായിരുന്നവർക്കൊപ്പം 'കൂലി' നൽകാനുള്ള സവിശേഷമായ നീതിബോധം കാണിക്കണമെന്നും, 'നിങ്ങൾ ഈ എളിയവർക്കുവേണ്ടി ചെയ്തപ്പോഴെല്ലാം എനിക്കുതന്നെയാണ് ചെയ്തത്' എന്നും യേശു പറയുമ്പോൾ അർത്ഥമാക്കുന്നതും മറ്റൊന്നല്ല. 'ഇന്ത്യ' അതിന്റെ സ്നേഹസിദ്ധാന്തം മതപരവും രാഷ്ട്രീയവുമായ തലങ്ങളിൽ പ്രാവർത്തികമാക്കിയിരുന്നെങ്കിൽ സ്വരാജ് സ്വർഗ്ഗത്തിൽ നിന്നും താനേ ഇറങ്ങി വരുമായിരുന്നു' എന്നു ഗാന്ധിജി പറയുമ്പോൾ, 'ദൈവരാജ്യം' നിങ്ങളുടെ ഇടയിൽത്തന്നെ ഉണ്ടെന്ന് യേശു പറഞ്ഞു... ഇങ്ങനെ നോക്കിയാൽ സാധർമ്മ്യങ്ങൾ ഏറെയാണ്, അദ്ദേഹം പറഞ്ഞു. 'ദൈവരാജ്യ'ത്തിലേക്ക് അഥവാ 'രാമരാജ്യ'ത്തിലേക്ക്, കടക്കാനുള്ള സാമൂഹികമാർഗ്ഗരേഖയാണ്, ഗ്രാമസ്വരാജ്. അതിന്റെ പ്രാവർത്തികരൂപം ആദിമക്രൈസ്തവസമൂഹങ്ങളിൽ കാണാമെന്നും അദ്ദേഹം പറഞ്ഞു.

തുടർന്നു നടന്ന ചർച്ചയിൽ, ഡോ. ജയിംസ് കോട്ടൂർ, ഫാ. എബ്രാഹം വെള്ളാത്തടത്തിൽ, കുമാരി ഇന്ദുലേഖ, സർവ്വശ്രീ. പി.ഒ. പീറ്റർ, പ്രൊഫ.സെബാസ്റ്റ്യൻ വട്ടമറ്റം, കെ.കെ. ജോസുകുണ്ടത്തിൽ, ജൽത്രുഡ് വട്ടമറ്റം മുതലായവർ സംസാരിച്ചു. ഡോ. എം.പി. മത്തായിയുടെ മറുപടി പ്രസംഗവും ഉണ്ടായിരുന്നു.

സത്യജ്വാല വിതരണംചെയ്യുന്ന പുസ്തകങ്ങൾ

പുസ്തകം	ഗ്രന്ഥകാരൻ	വില
നന്മനിറഞ്ഞവളേ സ്വസ്തി	സിസ്റ്റർ മേരി ചാണ്ടി	Rs.90
പാപ്പാസാമ്രാജ്യം തകർച്ചയിലേക്കോ?	ജോസഫ് ചേരുവേലിൽ	Rs.165
നസ്രായനും നാരാണത്തുഭ്രാന്തനും അവബോധത്തിലേക്ക്	ഇപ്പൻ	Rs.20
(ഭാഗം I: ചിന്താപഥം)	സക്കറിയാസ് നെടുങ്കനാൽ	Rs.100
അവബോധനത്തിലേക്ക്		
(ഭാഗം II: ഭാവ്യതാപഥം	സക്കറിയാസ് നെടുങ്കനാൽ	Rs.100
മതാധിപത്യം കത്തോലിക്കാസഭയിൽ	ചാക്കോ കളരിക്കൽ	Rs.80
ലൈംഗികതയും പൗരോഹിത്യവും	ചാക്കോ കളരിക്കൽ	Rs.80
ഇടയൻ (നോവൽ)	ചാക്കോ കളരിക്കൽ	Rs.110
മോചനകാഹളം (കവിത)	റവ. ഡോ.ജയിംസ് ഗുരുദാസ് CMI	Rs.90
മതങ്ങളും പുരോഹിതമേധാവിത്വവും	പ്രൊഫ.കെ.എം.എബ്രഹാം	Rs.80
കുപ്രസിദ്ധരായ മാർപ്പാപ്പമാർ	പ്രൊഫ. കെ.എം. എബ്രഹാം	Rs.80
ആദ്ധ്യാത്മികത ഉണർത്തുന്ന ചോദ്യങ്ങൾ	ജോർജ്ജ് മുലേച്ചാലിൽ	Rs.50
നവോത്ഥാനം നവനാഗരികതയിൽ	ജോർജ്ജ് മുലേച്ചാലിൽ	Rs.90
‘ഓശാനയിൽനിന്നുള്ള ഗ്രന്ഥങ്ങൾ’		
യേശുവും സഭയും	ജോർജ്ജ് മുലേച്ചാലിൽ	Rs.80
Acts and Decrees of the Synod of Diamper	(Editor, Dr.Scaria Zacharia)	Rs.150
ഉദയംപേരൂർ സുന്നഹദോസിന്റെ കാനോനുകൾ	(എഡിറ്റർ:ഡോ.സ്കറിയ സക്കറിയ)	Rs.100
വർത്തമാനപ്പുസ്തകം		
(ആധുനികഭാഷാത്തരം പ്രൊഫ. മാത്യു ഉലകംതറ)	പാരമോക്കൽ ഗോകർണദോർ	Rs.125
മാനിക്കേയൻ കുരിശുവിവാദം -	വിവിധ ലേഖകർ	Rs.50
ഉദയംപേരൂർ സുന്നഹദോസ്- ഒരു ചരിത്രവിചാരണ		
പ്രൈവറ്റ് കോളജധ്യാപകന്റെ സ്മരണകൾ	വിവിധ ലേഖകർ	Rs.50
കേരളക്രൈസ്തവചരിത്രം -	ജോസഫ് പുലിക്കുന്നേൽ	Rs.80
വിയോജനക്കുറിപ്പുകൾ	ജോസഫ് പുലിക്കുന്നേൽ	Rs.70
കാനോൻ നിയമത്തിലെ കാണാച്ചരടുകൾ	ജോസഫ് പുലിക്കുന്നേൽ	Rs.80
Identity of Nazrani Church of Kerala	ജോസഫ് പുലിക്കുന്നേൽ	Rs.75
ആരാധനക്രമ വിവാദം:		
ഓശാനയുടെ ഇടപെടലുകൾ	ജോസഫ് പുലിക്കുന്നേൽ	Rs.125
പേപ്പസി- ചരിത്രപരമായ ഒരു പഠനം	ജോസഫ് പുലിക്കുന്നേൽ	Rs.50
RSS- Christian Perspective Meet	Team of Speakers	Rs.100
The Liturgy, Hierarchy & Spirituality of St.Thomas Christians in the Pre-Portuguese period- a study	ജോസഫ് പുലിക്കുന്നേൽ	Rs.25
ഓശാനയുടെ എഡിറ്റോറിയലുകൾ	ജോസഫ് പുലിക്കുന്നേൽ	Rs.120
ഓശാനയുടെ എഡിറ്റോറിയലുകൾ	ജോസഫ് പുലിക്കുന്നേൽ	Rs.80
ഓശാനയുടെ 25 വർഷം-വിലയിരുത്തലുകൾ	വിവിധ ലേഖകർ	Rs.80

(ആവശ്യമുള്ള ഗ്രന്ഥങ്ങളുടെ ലിസ്റ്റ് അറിയിച്ചുകൊണ്ട്, തുക ‘സത്യജ്വാല’യുടെ സർക്കുലേഷൻ മാനേജർക്ക് അയയ്ക്കുക. സാധാരണ തപാലിൽ, പുസ്തകം അയച്ചുതരുന്നതാണ്. പോസ്റ്റേജ് സൗജന്യം. 500 രൂപയിൽ കൂടിയ തുകയ്ക്ക് പുസ്തകങ്ങൾ വാങ്ങുന്നവർക്ക് വിലയിൽ 10% ഡിസ്ക്കൗണ്ട് ഉണ്ടായിരിക്കും)